କ୍ବିଚାଃଷାତା 


ମନୁ ଦାଶ 


କବିତା ଯାତ୍ରା 


ମନୁ ଦାଶ 


< 


Digitized by PPRACHIN, SOA 


କବିତା ଯାତ୍ରା 
(ଭ୍ରମଣ ବୃରାନ୍ତ) 


ମନୁ ଦାଶ 
ପ୍ରକାଶକ : ଅପୂର୍ବା 


୪୮, ମଧୁସୁଦନ ନଗର, 
ଭୁବନେଶ୍ବର - ୭୫୧୦୦୧ 


ପ୍ରଥମ ସଂସ୍କରଣ : ଉତ୍କଳ ଦିବସ, ୨୦୦୯ 


ମୁଦ୍ରଣ : ଅପୂର୍ବା ଅଫ୍ସେଟ୍‌, ଭୁବନେଶ୍ବର 
ପ୍ରଚ୍ଛଦ ଚିତ୍ର : ଯତୀନ୍‌ ଦାସ 


ମୂଲ୍ୟ : ୭୦ ଟଙ୍କା 


KAVITA YATRA 


by Manu Dash 


Publisher : Apurba 
48, Madhusudan Nagar, 
Bhubaneswar - 751 001 


First Edition : Utkal Dibas, 20089 
Printed at : Apurba Off-Set 
Bhubaneswar - 751 001 
Cover Painting : Jatin Das 


Price : Rs.70 /-{Seventy only) 


Digitized by PPRACHIN, SOA 


ଉତ୍ସର୍ଗ 
ମୋର ଶଶୁର 
ସ୍ଵର୍ଗତ୍‌ କୃପାସିନ୍ଧୁ ମହାପାତ୍ରଙ୍କ 
ପବିତ୍ର ସୃତିରେ... 


Digitized by PPRACHIN, SOA 


Traveling is almost like talking with men 
of other centunes. 


: Rene’ Descartes (1596-1650) 

କବିତା ଯାତ୍ରା 


ଅକ୍ଟୋବର ମାସର ଶେଷ ଆଡ଼କୁ ବେଶ୍‌ ଶୀତ ପଡ଼ି ଯାଇଥାଏ ମଧ୍ୟ ପ୍ରଦେଶର 
ଶାହାଡ଼ୋଲ ଜିଲ୍ଲାରେ । ଏ ବର୍ଷ ଶୀତର ଆଗମନ ନିର୍ଧାରିତ ସମୟର ପ୍ରାୟ ଦୁଇ ସପ୍ତାହ 
ଆଗରୁ ହୋଇଥାଏ । ତିରିଶ ତାରିଖ ରାତି ପାଖାପାଖି ଦଶଟା ବେଳକୁ ବାହାରିଲି 
ଶାହାଡ଼ୋଲ | ଗାଡ଼ିରେ ‘ବିରଲା ସଫଟ୍‌' କମ୍ପାନୀର ଦୁଇଜଣ ଯୁବ ଇଞ୍ଜିନିୟର 
ଯାଉଥାନ୍ତି । ସେମାନେ ଯାଉଥାନ୍ତି ଦୁଇ ଜଣ ମହିଳା ଇଞ୍ଜିନିୟରଙ୍କୁ ଆଣିବା ପାଇଁ 
ଷ୍ଟେସନରୁ । ସେମାନଙ୍କ ଭିତରେ ଜଣେ ଥାଏ “ନିଉ ଇଞ୍ଜିଆନ୍‌ ଏକସପ୍ରେସ୍‌' 
ଖବରକାଗଜର ବରିଷ୍ଠ ସଂପାଦକ; ମୋ”ର ବନ୍ଧୁ ତଥା ଜଣାଶୁଣା ଗାନ୍ଥିକ ରମେଶ 
ପଟ୍ଟନାୟକଙ୍କର ଝିଅ “ ସଂଗୀତ ପଟ୍ଟନାୟକ ! 

କିଛିଦିନ ପୂର୍ବରୁ “ସଂଗୀତ” ମୋତେ ଭେଟି ତା'ର ପରିଚୟ ଦେଇଥିଲା । ଆମ 
କାରଖାନାରେ ସାପ (52?) ବ୍ୟବସ୍ଥା ପ୍ରଚଳନ ପାଇଁ ନୋଏଡ଼ା ସ୍ଥିତ ‘ବିରଳା ସଫ୍ଟ' 
ସଂସ୍ଥାରୁ ଯେଉଁମାନେ ଆସିଥିଲେ ସେମାନଙ୍କ ସହ ଆସିଥିଲା ସଂଗୀତ । ପୂଜା ଛୁଟିରେ 
ସଂଗୀତ ପାରଳାଖେମୁଣ୍ଡି ଯାଉଥିବା କଥା ଜଣାଇବାରୁ, ଓଡ଼ିଶାରୁ କେତୋଟି ପୂଜାସଂଖ୍ୟା 
ମାଗାଜିନ୍‌ ଆଣିବା ପାଇଁ କହିଥିଲି । କାରଣ ହିନ୍ଦୀ ଭାଷାଞ୍ଚଳ ଶାହାଡ଼ୋଲ୍‌ରେ ଓଡ଼ିଆ 
ପତ୍ର ପତ୍ରିକା ଖୋଜିବା ଲଙ୍କାରେ “ହରିଶବ୍ଦ” ଶୁଣିବା ସହ ସମାନ । 

ଭାଇଜାଗ୍‌-ନିଜାମୁଦିନ ଏକ୍ସପ୍ରେସ୍‌ ପ୍ରାୟ ଦୁଇଘଣ୍ଟା ବିଳମ୍ବରେ ପହଂଚିଲା 
ଶାହାଡ଼ୋଲ୍‌ ଷ୍ଟେସନରେ । ସେତେବେଳକୁ ରାତି ଦୁଇଟା ପାଖାପାଖି । ନିଛାଟିଆ 
ଷ୍ଟେସନରେ ଆଠ ଦଶଟା ଲୋକ ବସିଥାନ୍ତି ବିଭିନ୍ନ ସ୍ଥାନରେ ନିଜ ନିଜ ଟ୍ରେନ୍‌କୁ 
ଅପେକ୍ଷା କରି । ପ୍ରବଳ ଶୀତରେ କାଙ୍କରୀ କୁଙ୍କୁରୀ ଯାଉଥାନ୍ତି ଅଛ ଦୂରରେ ଦୁଇ ତିନିଟା 
ମାଇକୁତି । ଦୂରରୁ ଦେଖାଯାଉଥାଏ ଘନ କୁହୁଡ଼ିର ଆସ୍ତରଣ ଯେପରି ଢ଼ାଙ୍କ ଦେଇଛି 
ସାରା ସହରକୁ ଏକ ପତଳା ବରଫର ଚଦରରେ | ଦୂରରୁ ମିଞ୍ଜମିଞ୍ଜି ଜଳୁଥିବା ଇଲେକ୍ଟ୍ରିକ୍‌ 
ଲାଇଟ୍‌ ସବୁ ଲାଗୁଥାଏ ପ୍ରାଗୈତିହାସିକ ଅଶରୀରିମାନଙ୍କ ଆକ୍ଷିପରି । 

ଭାଇଜାଗ୍‌-ନିଜାମୁଦିନ୍‌ ଗାଢ଼ିର ଡାକ ନାଁ ହେଲା “ହୀରାକୁଣ୍ଡ ଏକ୍ସପ୍ରେସ୍‌” । 
ଗାଡ଼ିରୁ ଓହ୍ଲାଇ ସଂଗୀତ ଅମଲାଇସ୍ପିତ ଓରିଏଣ୍ଟ ପେପର ମିଲ୍‌ସର ଗେଷ୍ଟ ହାଉସ୍‌କୁ ଯିବା 

ଆଗରୁ ମୋତେ ଧରାଇ ଦେଇଗଲା ଦୁଇଟି ପୂଜାସଂଖ୍ଯା ପତ୍ରିକା । ସେଥି ମଧ୍ଯରୁ 
ଗୋଟିଏ ଥିଲା “ଚିତ୍ରା ଚିତ୍ରା'ରେ ବାହାରିଥାଏ କବି ଓ ଗାଛିକ ଉଦୟ ପ୍ରକାଶଙ୍କର 
ଚର୍ଚ୍ଚିତ ହିନ୍ଦୀ ଉପନ୍ୟାସ “ମୋହନ ଦାସ”ର ଓଡ଼ିଆ ରୂପାନ୍ତର ! ରୂପାନ୍ତର ମୁଁ କରିଥିଲି । 
ମାତ୍ର ଦେଖି ନଥାଏ ତାହାର ପ୍ରକାଶନ ! ପତ୍ରିକା ଦୁଇଟି ସହ ନିଜର ଲଗେଜ୍‌ ଧରି ସେଇ 
ଟ୍ରେନ୍‌ରେ ଚଢ଼ିଲି ଭୋପାଳ ଅଭିମୁଖେ । 

ସକାଳେ ନିଦ ଭାଙ୍ଗିଲାବେଳକୁ ଗାଡ଼ି ପହଂଚି ସାରିଥାଏ ଇଟାର୍ସି ଜଂକସନରେ । 
ସେଇଠୁ ପୁଣି ରାତିରେ ଚଢ଼ିବାର ଥାଏ ମଙ୍ଗଳା ଲକ୍ଷ୍ମୀ ଏକସ୍‌ପ୍ରେସ୍‌ । ମାତ୍ର ସାରାଦିନ 
ଯେହେତୁ ଇଟାର୍ସିରେ କିଛି କାମ ନଥାଏ, ତେଣୁ ଭୋପାଳ ଯାଏ ଯତ୍ରା କରିବାକୁ ସ୍ଥିର 
କଲି | ଇଟାର୍ସିରୁ ଭୋପାଳ ଦୂଇ ଘଣ୍ଟାର ବାଟ । ପାଖା ପାଖି ଦିନ ଏଗାରଟାରେ ପହଂଚିଲି 
ଭୋପାଳରେ | ଭୋପାଳରେ ଓରିଏଣ୍ଟ ପେପର ମିଲ୍‌୍ସର ଏକ ଲାଏଜନ ଅଫିସ୍‌ ଅଛି । 
ଅଫିସ୍‌ ତରଫରୁ ଆସିଥିବା ଗାଡ଼ିରେ ଗଲି ସେଠାକୁ । ଗାଧୋଇ ପାଧୋଇ ନିକଟସ୍ଥ 
ହୋଟେଲରେ ମଧ୍ୟାହ୍ନ ଭୋଜନ କରିବା ପରେ ଫୋନ୍‌ କଲି ସନ୍ତୋଷ ଶୁକ୍ରାଙ୍କୁ । ସନ୍ତୋଷ 
ଶୁକ୍ଟା ମୋର ଜଣେ ଘନିଷ୍ଠ ବନ୍ଧୁ । ‘ସଦ୍ଗୁରୁ ମିସନ୍‌' ନାମକ ଏକ ବେସରକାରୀ ସଂସ୍ଥାର 
ମୁଖ୍ୟ ଏବଂ ଶାହାଡ଼ୋଲ ଜିଲ୍ଲାରେ ଅନେକ ଜନହିତକର କାର୍ଯ୍ୟସହ ଜଡ଼ିତ ହୋଇ ସେ 
ଜିଲ୍ଲା କର୍ତ୍ଧପକ୍ଷ ଏବଂ ଜନସାଧାରଣଙ୍କର ପ୍ରିୟ ପ୍ରାତ୍ର ହୋଇଥାନ୍ତି | ସାହିତ୍ୟରେ ଓ ଭାରତୀୟ 
ସଂସ୍କୃତିରେ ତାଙ୍କର ପ୍ରବଳ ରଚି | ଭୋପାଳରେ ତାଙ୍କର ଅନେକ ସାହିତ୍ୟିକ ଓ ପ୍ରଶାସନିକ 
ଅଧିକାରୀଙ୍କ ସହ ପ୍ରତ୍ୟକ୍ଷ ସଂପର୍କ । ସେ ହିଁ ସ୍ଥିର କରିଥାନ୍ତି ଭୋପାଳରେ ସେ ଦିନ 
କାହାକୁ ମୁଁ ଭେଟିବି । 

ଶୀତ ରତୂର ସେଇ ଅଳସ ଅପରାହ୍ନରେ ଆମେ ଚାଲିଲୁ ପ୍ରଥମେ ଧୂବ ଶୁକ୍ଲାଙ୍କ 
ପାଖକୁ । ଲୋକ ସଂପର୍କ ନିର୍ଦ୍ଦେଶାଳୟରେ ଉପ ନିର୍ଦ୍ଦେଶକ ଭାବେ ଅବସ୍ଥାପିତ ସେ । 
ବାଣଗଙ୍ଗା ବ୍ରିଜ୍‌ ପାଖରେ ତାଙ୍କର ଅଫିସ୍‌ । ଧ୍ଵବ ଶୁକ୍ଟାଙ୍କ କବିତା ବହି “ଫିର୍‌ ଓହି 
କବିତା ଓହି କାହନୀ” ଆଗରୁ ପଢ଼ିଥିଲି । ବିଂଶ ଶତାଦ୍ଦୀର ଅଷ୍ଟକ ଦଶକରେ 
ମଧ୍ୟପ୍ରଦେଶରେ ସାହିତ୍ୟ ଓ କଳାକ୍ଷେତ୍ରରେ ସଂଘଟିତ ହୋଇଥିବା ସାଂସ୍କୃତିକ 
ପୁର୍ନଜାଗରଣରେ ତାଙ୍କର ଉଲ୍ଲେଖନୀୟ ଯୋଗଦାନ ରହିଥିଲା । “ଉସୀ ସହର ମେଁ” 
ଏବଂ ‘ଅମର ଟକିଜ” ଉପ୍ୟାସନର ଲେଖକ ତଥା ‘ଖୋଜୋ ତୋ ବେଟୀ ପାପା 
କାହା ହେଁ” “ଢ଼ାଇ ଅକ୍ଷର” କବିତା ସଂଗ୍ରହ ଓ କବିତା ସଂକଳନର ଅଧିକାରୀ | ତା” 
ଛଡ଼ା ଧ୍ଵବ ଶୁକ୍ଲାଙ୍କର “ ହିଚ୍କୀ” ନାମକ ଏକ ଗଳ ସଂଗ୍ରହ ରହିଛି । ଅନେକ କବିତା 

ସଂକଳନରେ ସଂପାଦନା ସାଂଗକୁ ଭାରତ ଭବନ ଦ୍ଵାରା ପ୍ରକାଶିତ “ ପୂର୍ବାଗ୍ରହ” ପତ୍ରିକାର 
ସହ-ସଂପାଦକ ଭାବେ ଶ୍ରୀ ଶୁକ୍ଟା ୧୯୮ ୨ରୁ ୧୯୯୦ ପର୍ଯ୍ୟନ୍ତ କାର୍ଯ୍ୟ କରିଥିଲେ । 
ତା” ଛଡ଼ା ବି.ଭି. କରନ୍ଧଛଙ୍କ ନିର୍ଦ୍ଦେର୍ିତ କାଳିଦାସଙ୍କ ନାଟକ “ ମାଳବିକାଗ୍ନିମିତ୍ରୀରେ 
ବୁନ୍ଦେଲଖଣ୍ଡର ଲୋକଗୀତ ପ୍ରଚଳନ ତଥା ସଂଯୋଜନା କରି ସେ ବେଶ୍‌ ଲୋକପ୍ରିୟତା 
ଅର୍ଜନ କରିଥିଲେ | ବିଶିଷ୍ଠ କବି ତ୍ରିଲୋଚନ ଶାସ୍ତ୍ୀଙ୍କ ଜୀବନ ଉପରେ ଏକ ବୃଇ୍ତଚିତ୍ର 
ବି ନିର୍ମାଣ କରିଛନ୍ତି ! ଶ୍ରୀ ଶୁକ୍ଟା ଯା'ର ନାଁ ହେଉଚି ‘ଉସ୍‌ ଜନପଦ କା କରି | 

ଧ୍ନବ ଶୁକ୍ଳାଙ୍କ ବୟସ ପାଖାପାଖି ପଞ୍ଚାବନ । ଯଦିଓ ମୁଣ୍ଡରେ ଘଞ୍ଚ ବାଳ ଥିଲା, 
ମାତ୍ର ସବୂଗୁଡ଼ାକ ତରାଟ ଫୁଲ ପରି ବେଶ୍‌ ଧଳା, ବୂଡ଼ିଦାର ଉପରେ ନେହେରୁଙ୍କ ଜ୍ୟାକେଟ୍‌ 
ବେଶ୍‌ ମାନୁଥାଏ । ମୁହଁରେ ବୟସର ପ୍ରଲେପ ବାରି ହେଇ ଯାଉଥିଲେ ବି ବେଶ୍‌ ଖୁସ୍‌ 
ମିଜାଜର ବ୍ୟକ୍ତି ସିଏ । ବେଶ୍‌ ଉଷ୍ବତା ତାଙ୍କ ସ୍ଵାଗତରେ ଏବଂ ଖୁବ୍‌ ଆତ୍ୀୟତା ତାଙ୍କ 
ଆତିଥ୍ଯରେ ଥାଏ । କଥାବାର୍ଭା ସମୟରେ ଜାଣିଲି ଯେ ଶ୍ରୀ ଶୁକ୍ଲ ସୂଜନାତ୍ସକ ସାହିତ୍ଯ 
ରଚନା ସହିତ ମହାକବି ତୁଳସୀଦାସଙ୍କ ପ୍ରଣୀତ ‘ରାମଚରିତ ମାନସ”ର ଜଣେ ସଫଳ 
ବ୍ୟାଖ୍ୟାକାର ମଧ୍ୟ |! ବନାରସ ଓ ଭୋପାଳ ସମେତ ଭାରତର ଅନେକ ନଗରୀରେ 
ରାମଚରିତ ମାନସ ଉପରେ ଅଧାରିତି “ ଛୋଟି ରାମ କାହାନୀ” ଶୁଣାଇ ସେ ବେଶ୍‌ ପ୍ରସିଦି 
ଅର୍ଜନ କରିଛନ୍ତି । ରାମ ଚରିତ ମାନସ ଭିତରୁ ହିଁ ଜଳ ଚରିତ୍ର' ଖୋଜିଦା ସହ ଏବେ 
* ଜଳ ସତ୍ୟାଗ୍ରହ” ଆଡ଼କୁ ମୁହାଁଇଛନ୍ତି । ଏଇ ପରିପ୍ରେକ୍ଷୀରେ ସେ ମୋ ହାତକୁ ବଢ଼ାଇ 
ଦେଲେ ତାଙ୍କର ସଦ୍ୟ ପ୍ରକାଶିତ ପୁସ୍ତକ ' ହେ ରାମ” | ବେଶ୍‌ ସୁନ୍ଦର ମୁଦ୍ରଣ ଓ ବିଦେଶୀ 
କାଗଜ ତଥା ହୃଦୟସ୍ପର୍ଶୀ ପେଣ୍ଟିଂରେ ଭର୍ରି ବହିଟି । 

: ହେ ରାମ୍‌ ନାଁ ଶୁଣି ଗାନ୍ଧୀଜୀଙ୍କ ଶେଷ ବାକ୍ୟଟି ମନେ ପଡ଼ି ଯାଉଛି ।” ବହିଟି 
ଖୋଲିବା ଆଗରୁ ଖଣ୍ଡିଆ ହିନ୍ଦୀରେ ମୁଁ କହିଲି । ଶ୍ରୀ ଶୁକ୍ଟା ମୋ କଥାରେ ମୁରୁକି ହସିଲେ । 
ହସିଲେ ତାଙ୍କ ବଗ ପକ୍ଷୀ ପରି ଧଳା ଦାନ୍ତଗୁଡ଼ାକ ଖୁବ୍‌ ସୁନ୍ଦର ଦେଖାଯାଏ । 

' ହେ ରାମ୍‌ ' ବହିଟିରେ ଆଠଟି କବିତା, ଗୋଟିଏ ରାମ ଚରିତ ମାନସ ଓ ‘ଜଳ 
ସତ୍ୟାଗ୍ରହ” ସଂପର୍କିତ ଆଲୋଚନା ଏବଂ ଏଗାରଟି ଚିତ୍ର ରହିଚି । ସେ ସବୁ ଚିତ୍ର ସଂଗୃହିତ 
ହୋଇଛି “ଆଦିବାସୀ ଲୋକକଳା ଏକାଡେମୀ” ଭୋପାଳ ସଂଗ୍ରହାଳୟରୁ । ଏଥିରେ 
ଗାନ୍ଧୀଜୀଙ୍କର ଏକ ଆବନକ୍ଷ ଚିତ୍ର ସହିତ ଗୋଟିଏ ଜଗନ୍ନାଥ ଏବଂ ଆଉ ଗୋଟିଏ ଜଗନ୍ନାଥ, 
ବଳଭଦ୍ର ଓ ଶୁଭଦ୍ରାଙ୍କ ଚିତ୍ର ରହିଛି । 

: ଠିକ୍‌ ଧରିଛ ତୁମେ, ରାମ ଚରିତ ମାନସରେ ଜଳ ସଂରକ୍ଷଣ ତଥା ସତ୍ୟାଗ୍ରହ 
ଉପରେ ମହାକବି ତୂଳସୀ ଦାସ ଯାହା କହିଛନ୍ତି ସେ ସବୁର ବ୍ୟାଖ୍ୟା ଏ ପ୍ରବଂଧରେ 
କରିଛି ମୁଁ । ତୁଳସୀ ବାବା (ଦାସ) ଏବଂ ଗାଛିଜୀ ହିଁ ଏ ବହିର ମୁଖ୍ୟ ଉପଜୀବ୍ୟ କହିଲେ 
ସେ! 

ସବୁଠାରୁ ଆନନ୍ଦର କଥା ମୋପାଇଁ ଥିଲା ଯେ ଏ ବହିରେ ଜଗନ୍ନାଥ ସମ୍ବଳିତ 
ଦୂଇଟି ଚିତ୍ର ସହିତ ଦୂଇଟି କବିତା ମଧ୍ୟ ଥିଲା | ଗୋଟିଏ କବିତାର ଶୀର୍ଷକ ହେଉଛି ‘ହେ 
ଜଗନ୍ନାଥ” ଯେଉଁଥିରେ ୧୯୯ ୯ରେ ସଂଘଟିତ ହୋଇଥିବା ପ୍ରଳୟଙ୍କରୀ ମହାବାତ୍ୟାର 
ବେଦନା ପ୍ରକାଶିତ ହୋଇଛି । କବିଙ୍କର ଏକ ଅନ୍ୟ କବିତାଟିର ଶୀର୍ଷକ ହେଉଛି “ଓ 
କାଠ କେ ଭଗବାନଜୀ | 

ଦୂନିଆ ଯାକର ଗପର ପସରା ଲମ୍ବିଲା ! ‘ଚା ଆସିଲା, ଫଟୋ ବି ଉଠାହେଲା | 
କଥା ପ୍ରସଂଗରେ ପ୍ରସ୍ତାବ ଆସିଲା ଯେ ସନ୍ତୋଷ ଶୁକ୍ଟା ଏବଂ ଧ୍ୁବ ଶୁକ୍ଟାଙ୍କୁ ନେଇ ଥରେ 
ମୁଁ ପୁରୀ ବୁଲିବାକୁ ଯିବି । ସେଠାରେ ଅମେ ତିନି ଚାରିଦିନ ରହିବୁ । ଯିବା ତାରିଖ ଶ୍ରୀ 
ଶୁକ୍ଳା ସ୍ଥିର କରିବେ । 

ତାଙ୍କ ଠୁଁ ବିଦାୟ ନେବା ବେଳେ ଆମର ପଙ୍କଜ ରାଗଙ୍କ ସହିତ ଭେଟିବାର ଅଛି 
ବୋଲି କହିଲୁ । ଶ୍ରୀ ଶୁକ୍ଳା ତତ୍କ୍ଷଣାତ୍‌ ପଙ୍କଜ ରାଗଙ୍କୁ ଟେଲିଫୋନ୍‌ ଲଗାଇଲେ ଏବଂ 
ଆମର ଆପଏଏଣ୍ଟମେଣ୍ଟ ବ୍ଯବସ୍ଥା କରିଦେଲେ । ଶ୍ରୀ ରାଗଙ୍କର ଏକ ଜରୁରୀ ମିଟିଂକୁ 
ଯିବାର କାର୍ଯ୍ୟକ୍ରମ ଥିବାରୁ ଆମକୁ ଜଲଦି ଯିବାପାଇଁ ସେ ପରାମର୍ଶ ଦେଲେ ! କାଲିକଟ୍ରୁ 
ଫେରିବା ଦିନ ତାଙ୍କ ଘରେ “ଧନ୍‌ ତେରସ୍‌' ମିଠା ଖାଇବା ପାଇଁ ଅନୁରୋଧ କଲେ | ପୁଣି 
ଭେଟ ହେବାର ପ୍ରତିଶ୍ରତି ଦେଇ ମୁଁ ହାତ ମିଳାଇଲି । 

ତରତର ହୋଇ ଆମେ ବାହାରିଲୁ ପଙ୍କଜ ରାଗଙ୍କ ପାଖକୁ । ଲୋକ ସଂପର୍କ 
ନିର୍ଦ୍ଦେଶାଳୟଠାରୁ ମାତ୍ର ପାଞ୍ଚ ମିନିଟ୍‌ ଦୂରରେ ତାଙ୍କର ଅଫିସ୍‌ । ପଙ୍କଜ ରାଗଙ୍କ ସହ 
ମୋର ଟେଲିଫୋନ୍‌ରେ କଥାବାର୍ଭା ହୋଇଥିଲା ମାତ୍ର ଅଛଦିନ ତଳେ ! ଜଣେ ଉଚ୍ଚାଙ୍ଗ 
କବି ଓ ଆଲୋଚକ ଭାବେ ହିନ୍ଦୀ ସାହିତ୍ୟ ଜଗତରେ ତାଙ୍କର ନାଁ ଅଛି । ଲକ୍ଷ୍ମୌରୁ 
ପ୍ରକାଶିତ ସାହିତ୍ୟ ପତ୍ରିକା “ ତଦ୍ଭବଂରୁ ଦିଲ ସଂପର୍କୀତ ଏକ ଦୀର୍ଘ କବିତା ପଢ଼ିବା 
ଅବସରରେ ତାଙ୍କ ସହ ସଂଯୋଗ ସ୍ଥାପନ ହୋଇଥିଲା | ସେ ସମୟରେ ଦିଲ୍ଲୀର ସୃତିକୁ 
ନେଇ କେତୋଟି କବିତା ଲେଖିବାର ପରିକଛନା ଥିଲା | ସେ ଦୃଷ୍ଟିରୁ ତାଙ୍କ ଦିଲ୍ଲୀ କବିତା 
ମୋତେ ଖୁବ୍‌ ତୃପ୍ତି ଏବଂ ଅସ୍ଵସ୍ଥି ଆଣିଦେଇଥିଲା ଏକ ସମୟରେ । ˆ ଦିଲ୍ଲୀଃ ସହର ଦର 

ସହର, ରଚନାରେ କବିତା ସହ ଇତିହାସର ଯେଉଁ ଯୁଗଳବନ୍ଦୀ ଦେଖିବାକୁ ମିଳେ ତା'ର 
ପଟାନ୍ତର ନାହିଁ | ହିନ୍ଦୀରେ ସମସ୍ତ ପ୍ରମୁଖ ପତ୍ରିକାରେ ତାଙ୍କ କବିତା ପ୍ରକାଶିତ | ୧୯୬୪ରେ 
ଜନ୍ମିତ ଏଇ ଯୁବ କବି ଯଦିଓ ଭାରତୀୟ ପ୍ରଶାସନ ସେବାର ସଭ୍ୟ, ମାତ୍ର ତାଙ୍କର ଗଭୀର 
ରଚି ରହିଚି ସଂଗୀତ ଶୁଣିବାରେ ଓ ତାକୁ ବୁଝିବାରେ | ସେଇଥିପାଇଁ ସେ ହିନ୍ଦୀ ସଂଗୀତର 
ଆରମ୍ଭରୁ ବର୍ଭମାନ ଯାଏ ହୋଇଥିବା ଅଭ୍ୟୁଦୟ ଓ ବିକାଶକୁ ନେଇ ରଚନା କରିଛନ୍ତି 
ଏକ ବିଶାଳ ଗ୍ରନ୍ଧଃ ଧୂନୌ କି ଯାତ୍ରା' । ୭୬୭ ପୃଷ୍ଠାର କ୍ରାଉନ୍‌ ସାଇଜ୍‌ର ଏଇ ଗ୍ରନ୍ଧରେ 
୭୫ ବର୍ଷର (୧୯୩୧-୨୦୦୫) ହିନ୍ଦୀ ସଂଗୀତଜ୍ଞଙ୍କ ସଂଗୀତର ଧାରା ଓ ପ୍ରବୃତ୍ତି 
ସଂପର୍କରେ ମନନଶୀଳ ତର୍ଜମା କରାଯାଇଛି । ଯଦିଓ ଆମ ଦେଶରେ ଜଣେ ଲେଖାଏ 
ସଂଗୀତଙ୍ଞଙ୍କ ସୃଷ୍ଟିକୁ ନେଇ ପୁସ୍ତକ ରଚନା କରାଯାଇଛି ମାତ୍ର ସାମଗ୍ରିକ ଭାବେ ଏପରି 
ଆଲୋଚନା ଗ୍ରନ୍ଧ ନାହିଁ କହିଲେ ଚଳେ । 

କିଛିଦିନ ପୂର୍ବରୁ ସନ୍ତୋଷ ଶୁକ୍ଳା ମୋତେ ପଙ୍କଜ ରାଗଙ୍କ ବହିଟି ଦେଇଥିଲେ 
ପଢ଼ିବା ପାଇଁ । ବହିଟିର ସମୀକ୍ଷା ବିଭିନ୍ନ ପତ୍ର ପତ୍ରିକାରେ ହେବା ସହ “ ଇଣ୍ରିଆ ଟୁଡ଼େ” 
ପତ୍ରିକାରେ ମଧ୍ୟ ଆଲୋଚନା ପ୍ରକାଶ ପାଇଥିଲା ! ଗୋଟିଏ ସମ୍ଭାନ୍ତ ପତ୍ରିକା ସମୀକ୍ଷା 
ଛଳରେ ଲେଖିଥିଲେ: ହିନ୍ଦୀ ମୈ ଫିଲ୍ମ ପର ଶୋଧକା କାମ ଜ୍ୟାଦା ନେହିଁ ହୁଆ ହୈ । 
ପାଠକ ଫିଲ୍ମକୋ ଚାହତେ ହୈ, ପରନ୍ତୁ କବିତା ଖରିଦ୍‌ନା ପସନ୍ଦ ନହିଁ କରତେ, ପାଠକୌ 
କି ଇସ ଉଦାସୀନତା କା ଅସର ପ୍ରକାଶନ ଜଗତ କେ ସାଥ ହିଁ ସୃଜନଶୀଳ ଲୋଗୋୌ ପର 
ଭି ହୁଆ ହୈ ।' 

* ଆପ୍ନେ ୟଦି ଅପ୍ନେ ବ୍ୟକ୍ତିଗତ ଅବସାଦ କେ କ୍ଷଣୌ ମେଁ ୟା ଉତ୍ସବ କେ 
ସମୟ ଫିଲ୍ମଗୀତ ଗୁନ୍‌ ଗୁନାଏ ହେ, ତୋ ୟେ କିତାବ ଖରିଦ୍‌କର ପଢ଼ନା ଚାହିଏ । ୟେ 
ପୁରୀ କବିତା ଦାର୍ଶନିକ ଦୃଷ୍ଟିକୋଣ ସେ ଲିଖିଗଇ ହେ । ଥୈର ଏସା ଭି ଆଭାସ୍‌ ହୋତା 
ହେ କି କୋଇ କବି ମନ ସକ୍ରୀୟ ହେ ! ୟ ହ ଜାନକର ଆଶ୍ଚର୍ଯ୍ୟ ହୁଆ କି ୟହ ଶୋଧ 
ଏକ ଆଲା ଅଫସର୍‌ ନେ କିୟା ହେ | ପ୍ଲେଟୋ ନେ ଅପନେ ଆଦର୍ଶ ସଂସାର କି କଳନା 
ମେ ରାଜା କୋ ଦାର୍ଶନିକ କବି ହୋନା ଅନିବାର୍ଯ୍ୟ ମାନା ହୈ । ପଙ୍କଜ ରାଗ ଯୈସେ 
ରାଜା ହୋନେ ପର ନ୍ଯାୟ ସଂଗତ ସମାଜ କା ହଲ୍‌କା-ସା ସଂକେତ ଭି ଉତ୍ସାହିତ 
କରତା ହେ |” 

ଏଭଳି ଜଣେ ବ୍ୟକ୍ତିତ୍ଵକୁ ଭେଟିବା ପାଇଁ ମନ ଭିତରେ ଯଥେଷ୍ଟ ଆଗ୍ରହ ମଧ୍ୟ 
ଥାଏ । ଖୁବ୍‌ ମିଷ୍ଟ ଭାଷୀ ପଙ୍କଜ ରାଗ, ଘର ବିହାରର ମୁଜାଫର୍‌ ପୁରରେ । ଏବେ 


କବିତା ଯାତ୍ରା ଜ୍ଞ ୯ 


Digitized by PPRACHIN, SOA 


ପୁରାତତ୍ତ୍ର ବିଭାଗୀୟ ନିର୍ଦ୍ଦେଶକ ପଦବୀରୁ ଯାଇ ପହଂଚିଲେଣି ପୁନା ଫିଲ୍ମ ଇନ୍‌ଞଷ୍ଟିଚ୍ୟୁଟର 
ନିର୍ଦ୍ଦେଶକ ଭାବେ । 

ଆମ ଗାଡ଼ି ତାଙ୍କ ଅଫିସ୍‌ରେ ପହଁଞ୍ଚିବା ମାତ୍ରେ ଜଣେ ଭଦ୍ରବ୍ୟକ୍ତି ଆମକୁ ପାଛୋଟି 
ନେଇଗଲେ ତାଙ୍କ ପାଖକୁ । ବୋଧେ ଆଗରୁ ତାଙ୍କ ଏପରି ନିର୍ଦ୍ଦେଶ କରାଯାଇଥିଲା । 
ଯୁବ ସୁଲଭ ଚେହେରା ସାଂଗକୁ ତାଙ୍କ ସ୍ମିତ ହାସ ସ୍ଵାଗତରେ ଥିଲା ଉଷ୍ପତା, ପରସ୍ବରର 
ପରିଚୟ ଆଦାନ ପ୍ରଦାନ ପରେ ଆମେ ପୁଣି ଫେରି ଆସିଲୁ “ ଦିଲ୍' କବିତା ପାଖକୁ । 
ଯଦିଓ ତାଙ୍କର ଗପ ଜମେଇବାକୁ ଇଛା ଥିଲା, ଆଗରୁ ସ୍ଥିର ହୋଇଥିବା ମିଟିଂକୁ 
ଏଡାଇବା ପାଇଁ ସେ ଚାହୁଁ ନଥିଲେ | ହିନ୍ଦୀ ସାହିତ୍ୟର ପାଣିପାଗ ସଂପର୍କରେ ଆଲୋଚନା 
ବେଳେ ଶ୍ରୀ ରାଗ ମାସେ ଦୁଇ ମାସ ଭିତରେ କବିତାର ଏକ ପାଣ୍ଡୁଲିପି ପ୍ରସ୍ତୁତ କରିବେ 
ବୋଲି ସୂଚନା ଦେଲେ | ଯଦିଓ ଦଶ ବର୍ଷ ଧରି ସେ ବିଭିନ୍ନ ପତ୍ର ପତ୍ରିକାରେ କବିତା 
ଛହପାଇ ଚାଲିଛନ୍ତି, ମାତ୍ର ତାଙ୍କର କବିତା ସଂକଳନଟିଏ ନ ଥିବାରୁ ସେ ଏଥିନେଇ 
ଚିନ୍ତା କରୁଛନ୍ତି ବୋଲି କହିଲେ । 

ଖୁବ୍‌ କମ୍‌ ସମୟ ଆମେ ପଙ୍କଜଙ୍କ ପାଖରେ ରହିଲୁ । ଚା” ପର୍ବ ସରିବା ପରେ 
ଆମେ ପରସ୍ପର ସହ ହାତ ମିଳେଇଲୁ ପୁଣି ମିଶିବାର ପ୍ରତିଶ୍ରତି ଦେଇ । ଆମ ପାଖରେ ବି 
ସମୟ ନଥିଲା | ସନ୍ତୋଷ ଶୁକ୍ଲାଙ୍କର ଯିବାର ଥାଏ ମଧ୍ୟ ପ୍ରଦେଶର ସଚିବାଳୟ, ବଲୁଭ 
ଭବନକୁ ! ମୋ”ର ଯିବାର ଥାଏ ଉତ୍କଳ ଭବନକୁ ¦! ଅଗତ୍ୟା ସନ୍ତୋଷ ବାବୁଙ୍କୁ କୃତଜ୍ଞତା 
ଜଣାଇ ମୁଁ ଚାଲିଲି ଉତ୍କଳ ଭବନ ଅଭିମୁଖେ । ସେଠି ମୋତେ ଅପେକ୍ଷା କରିଥାନ୍ତି 
ପୂର୍ଣ୍ଣଚନ୍ଦ୍ର ରଥ । 

ପୂର୍ଣ୍ଣଚନ୍ଦ୍ର ରଥଙ୍କ ସହିତ ମୋର ଯୋଗସୂତ୍ର ସ୍ଥାପିତ ହୋଇଥିଲା ପ୍ରାୟ ତିନିମାସ 
ତଳେ | ଓଡ଼ିଶାର ଲୋକ ହେଲେ ବି ପ୍ରାୟ ବତିଶି ବର୍ଷ ହେଲା ରହୁଛନ୍ତି ଭୋପାଳରେ । 
ଦୁଇଟି କବିତା ବହି (ଆକାଶ ଭି ଅପ୍ନା ଏବଂ ଲଡ୍‌କା ଯାଦୁ ଜାନ୍ତା ହୈ)ର ଜନକ 
ହେଲେ ବି ମୁଖ୍ୟତଃ ସେ ଜଣେ ଅନୁବାଦକ । ଅନେକ ଓଡ଼ିଆ କବିତା, ଗଛ ଏବଂ 
ନାଟକକୁ ହିନ୍ଦୀରେ ଅନୁବାଦ କରିଛନ୍ତି ସେ । ଜଗନ୍ନାଥ ପ୍ରସାଦ ଦାସ, ସୀତାକାନ୍ତ ମହାପାତ୍ର 
ଓ ଚନ୍ଦ୍ର ଶେଖର ରଥଙ୍କ ଠାରୁ ଆରମ୍ଭ କରି ଜଗଦୀଶ ମହାନ୍ତି ଓ ସୌରୀନ୍ଦ୍ର ବାରିକଙ୍କ 
ରଚନାକୁ ହିନ୍ଦୀରେ ଅନୁବାଦ କରିଛନ୍ତି ସେ । ହିନ୍ଦୀ ଭାଷାରେ ଜଣେ ପ୍ରଗତୀଶୀଳ ଲେଖକ 
ଭାବେ ତାଙ୍କର ନାଁ ଅଛି ¦ ନାମୱର ସିଂଙ୍କ ' ପ୍ରଗତିଶୀଳ ସାହିତ୍ୟ ଗୋଷ୍ଠୀର ସେ ହେଉଛନ୍ତି 
ଭୋପାଳ ଶାଖାର ସଭାପତି ! ପ୍ରାୟ ପନ୍ଦର ଖଣ୍ଡ କିଶୋର ପୁସ୍ତକ ରଚନା କରିଛନ୍ତି ସେ ! 

ଶ୍ରୀ ରଥ ମଧ୍ୟ ପ୍ରଦେଶ ସରକାରଙ୍କ ସଂସ୍କୃତି ବିଭାଗର ସାହିତ୍ୟ ପରିଷଦରେ ସାରା ଜୀବନ 
କାମ କରିଛନ୍ତି । ଅନେକ ବରିଷ୍ଠ ହିନ୍ଦୀ କବି ତାଙ୍କୁ ଶ୍ରଦ୍ଧା ଓ ସମ୍ମାନ କରନ୍ତି | 

ଶ୍ରୀ ରଥଙ୍କର ସହ ସଂପର୍କ ହେବା ପଛରେ ଗୋଟାଏ କାହାଣୀ ଅଛି । ମଧ୍ୟ 
ପ୍ରଦେଶର ହିନ୍ଦୀ ଭାଷୀ ଅଞ୍ଚଳରେ ରହିବାପରେ ଅନେକ ବନ୍ଧୁ ଓ ଶୁଭେଛୁ ମୋର 
କବିତା ଏବଂ ଅନ୍ୟାନ୍ୟ ରଚନାର ହିନ୍ଦୀ ଅନୁବାଦ ପଢ଼ିବା ଲାଗି ଇଛା କରୁଥିଲେ ! 
ଅଗତ୍ୟା ଓଡ଼ିଶାରେ ଥିବା କିଛି ଅନୁବାଦକଙ୍କ ସହ ଯୋଗସୂତ୍ର ହେବାପରେ ଓଡ଼ିଆ 
କବିତାରୁ କିଛି ହିନ୍ଦୀରେ ଅନୁବାଦ କରିବା ପାଇଁ ଅନୁରୋଧ କଲି । ମାତ୍ର ମନ ଲାଖି 
ଅନୁବାଦକଟିଏ ପାଇବା ପ୍ରାୟତଃ ସମ୍ଭବ ନଥିଲା । ଜଣେ ବନ୍ଧୁ କହିଲେ ଓଡ଼ିଶାରେ 
ହିନ୍ଦୀ ଅନୁବାଦକମାନେ କବିତା ଅନୁବାଦ କରିବାପାଇଁ ପାରିଶ୍ରମିକ ନେଉଛନ୍ତି । ମୁଁ 
ଏହାର ସପକ୍ଷରେ ଥିଲି । କାରଣ ଅତି ସ୍ପଷ୍ଠ - ଗୋଟିଏ ବହି / ପତ୍ରିକା ବାହାରିବା 
ବେଳେ କାଗଜ, ମୁଦ୍ରଣ ସଂସ୍ଥାଠାରୁ ଆରମ୍ଭ କରି ହକ୍‌କର ଯାଏ ସେମାନଙ୍କର ଶ୍ରମର 
ମୂଲ୍ୟ ତଥା ଜିନିଷର ଦାମ୍‌ ଯଦି ନେଇଛନ୍ତି, ତେବେ ଅନୁବାଦକ / ଲେଖକ ତା”ର 
ପ୍ରାପ୍ୟ କାହିଁକି ନେବ ନାହିଁ ? 

ଘନ କୁହୁଡ଼ିକୁ ଆତୃସାତ କରି ସୂର୍ଯ୍ୟ ଦେଖା ଦେଲା ପରି ଦିନେ ସମସ୍ତ ଅନିଦ୍ଦିତତାକୁ 
ଦୂର କରି ଜଣେ ଅନୁବାଦକ ମୋତେ ମିଳିଗଲେ । ଖୁବ୍‌ ଶୀଘ୍ର ମଧ୍ଯ କବିତାଗୁଡ଼ିକ 
ଅନୁବାଦ କରି ମୋ ପାଖକୁ ପଠାଇ ଦେଲେ | ତାଙ୍କ ସହ ଅନେକ ବର୍ଷ ଆଗରୁ ବନ୍ଧୁତା 
ଥିଲା | ହଠାତ୍‌ ଅଫିସ୍‌ କାମରେ ମୋତେ ଦିଲ୍ଲୀ ଯିବାକୁ ପଡ଼ିଲା । ସାଂଗରେ ଅନୁବାଦ 
କବିତାର ପାଣ୍ଡୁଲିପି ନେଇଗଲି । ଦିଲ୍ଲୀ ରହଣୀ ବେଳେ ମୋର ବନ୍ଧୁ ତଥା କବି ଓ 
ଉପନ୍ୟାସିକ ଉଦୟ ପ୍ରକାଶଙ୍କ ଘରେ ମଧ୍ୟାହ୍ନ ଭୋଜନ ସମୟରେ ପାଖରେ ଥାଆନ୍ତି 
ବିଶିଷ୍ଟ କବି କେଦାର ନାଥ ସିଂହ । ନିକଟରେ ପଢ଼ିଥାଏ ତାଙ୍କର କବିତା “ ତଲସ୍ତୟ ଓଁର 
ବାଇସାଇକଲ୍‌”, ଯାହା ହିନ୍ଦୀ କବିତା ରାଜ୍ୟରେ ଏକ ମାଇଲ୍‌ ଖୁଣ୍ଟ ବୋଲି ମନେ 
କରାଯାଏ | 

କଥା ଛଳରେ ମୁଁ ଉଦୟ ଏବଂ କେଦାରବାବୁଙ୍କୁ ମୋର ହିନ୍ଦୀ ଅନୁଦିତ କବିତା 
ଶୁଣାଇବାକୁ ଚାହିଁଲି । ଆମେ ତିନି ହେଁ ଉଦୟ ପ୍ରକାଶଙ୍କ ଛାତ ଉପରକୁ ଚାଲିଲୁ । ଝୁଲା 
ଏବଂ ବସିବା ପାଇଁ ବେଶ୍‌ ସୁନ୍ଦର ପରିବେଶ ! ତା” ଛଡ଼ା ବିୟର ନିଶାରେ କେଦାରବାବୁ 
ଏକଦମ୍‌ ମସ୍‌ଗୁଲ୍‌ ଥାନ୍ତି । ଉଦୟ ଶୁଣୁଥାନ୍ତି ମୋର କବିତା ତନ୍ମୟ ହୋଇ । ପ୍ରାୟ ସାତ 
ଆଠଟି କବିତା ଶୁଣିବା ପରେ କେଦାରବାବୁ ତାଙ୍କ ପାଟି ଖୋଲିଲେ : ଆଛା କବିତାଓ କି 


କବିତା ଯାତ୍ରା ଜ୍ଞ ୧୧ 


Digitized by PPRACHIN, SOA 


ବୁରା ଅନୁବାଦ କା ୟେ ବହୁତ ଆଛା ନମୁନା ହୈ ।” ଉଦୟ ବି ତାଙ୍କ ସହ ସୁର 
ମିଳେଇଲେ । ମୁଁ ଗମ୍ଭୀର ହେଇଗଲି | ମୋତେ ଆଘାତ ଲାଗିଛି ମନେକରି କେଦାର ବାବୁ 
ଯାହା ମୋତେ କହିଲେ ତା” ହେଉଛି ଏଇପରି : ଭଲ କବିତାର ଯାହା ସବୁ ଗୁଣ ରହିବା 
କଥା ସେ ସବୁ ତମ କବିତାରେ ଥିବା ମୁଁ ଅନୁଭବ କରୁଛି ମାତ୍ର ଭଲ ଅନୁବାଦ ବିନା 
ତା'ର ମାନେ କ'ଣ ହିନ୍ଦୀ ସାହିତ୍ୟରେ ? ହଠାତ୍‌ ସେ ପ୍ରଶ୍ନ କଲେ ମୋତେ : ଆପ୍‌ 
ପୂର୍ଣ୍ଣଚନ୍ଦ୍ରରଥ ଜୀ କୋ କିଉ୍ଉଭଁ ନେହିଁ ଦେତେ ହେଁ ଅନୁବାଦ କେ ଲିୟେ ?” 

ମୁଁ ସେ ଯାଏ ନାଁ ଶୁଣି ନଥାଏ ପୂର୍ଣ୍ଚଚନ୍ଦ୍ର ରଥଙ୍କର । କେବଳ କେଦାରବାବୁଙ୍କ 
ଠାରୁ ଜାଣିଲି, ସେ ଅଛନ୍ତି ଭୋପାଳରେ | ହେଲେ ତାଙ୍କ ଠିକଣା ଜଣାନଥାଏ 
କେଦାରବାବୁଙ୍କୁ । 

ଦିଲ୍ଲୀରୁ ଫେରିବା ପରେ ଭୋପାଳରେ ଥିବା କବି ବନ୍ଧୁ ଉଦୟନ ବାଜପେୟୀଙ୍କ 
ଟେଲିଫୋନ୍‌ କରି ପୂର୍ଣ୍ଚଚନ୍ଦ୍ର ରଥଙ୍କ ଠିକଣା ପାଇଗଲି । ସେଇଦିନଠୁଁ ଶ୍ରୀ ରଥଙ୍କ ସହ 
ମୋର ସଂପର୍କ ହେଲା । ଭୋପାଳ ଆସିଲେ ତାଙ୍କୁ ଭେଟିବା ପାଇଁ ସେ ଅନୁରୋଧ ମଧ୍ୟ 
କଲେ । 

ଭୋପାଳରେ ସେଦିନ ପହଂଚିବା ପୂର୍ବରୁ ମୁଁ ପୂର୍ଣବଚନ୍ଦ୍ରବାବୁଙ୍କୁ ଟେଲିଫୋନ୍‌ କରିଥିଲି 
ଏବଂ କଥାବାର୍ରାନୁଯାୟୀ ଆମର ଭେଟ ଉତ୍କଳ ଭବନରେ ହେବାର ଥାଏ । ନିର୍ଵାରିତ 
ସମୟ ସଂଧ୍ୟା ପାଞ୍ଚଟା । 

ଠିକ୍‌ ସମୟରେ ମୁଁ ଉଚ୍କଳ ଭବନରେ ପହଂଚିଲି । ଭୋପାଳ ସହରରେ ଓଡ଼ିଆ 
ମାନଙ୍କର ସଂସ୍ଥା ହେଉଛି ଉତ୍କଳ ସମାଜ । ସେଇଠି ଅଛି ଜଗନ୍ନାଥ ମନ୍ଦିର-ଯେଉଁଠି 
ପ୍ରତିଦିନ ନୀତି ଅନୁସାରେ ପୂଜା ପାଠ ହୁଏ । ନର୍ଥ ଟି.ଟି. ନଗରର ଜବାହର ଚୌକ 
ପାଖରେ ଏଇ ସଂସ୍କାର ସମସ୍ତ କାର୍ଯ୍ୟାଳୟ | ପ୍ରାୟ କୋଡ଼ିଏ ବର୍ଷ ହେଲା ଏଇ ସଂସ୍କାର 
ସଂପାଦକ ଭାବେ ଶ୍ରୀ ରଥ ଦାୟିତ୍ଵ ତୁଲାଉଛନ୍ତି । ପ୍ରତିବର୍ଷ ଏଇ ସଂସ୍ଥା ତରଫରୁ “ଉତ୍କଳ ' 
ନାଁରେ ଏକ ପତ୍ରିକା ବାହାରେ | 

ଶ୍ରୀ ରଥଙ୍କର ବୟସ ପାଖାପାଖି ପଞ୍ଚଷଠୀ | ଅବସର ନେଇ ସାରିଲେଣି କେବେଠୁ 
ବେଶ୍‌ ଡେଙ୍ଗା ଆଉ ଗୋରା ଲୋକ | ମୁହଁରେ ଟିକେ ଗାମ୍ଭୀର୍ଯ୍ୟ ଭାବ । ମୋତେ ପାଛୋଟି 
ନେଲେ ମନ୍ଦିର ପ୍ରାଙ୍ଗଣରେ ଥିବା ଉକ୍କଳ ସମାଜ ଅଫିସକୁ । ବୀର ହରେକୃଷ୍ଣପୁରରେ 
ତାଙ୍କ ଘର | ବେଶ୍‌ ଆତ୍ସୀୟତା ତାଙ୍କ କଥାରେ । ଭୋପାଳ ସହରରେ ସବୁ ଓଡ଼ିଆଙ୍କ 
ପାଖରେ ସେ ଗୋଟେ ଦିଗବାରେଣୀ ଖୁଣ୍ଟ, ସମସ୍ତଙ୍କର ପ୍ରିୟପାତ୍ର । ପ୍ରାୟ ସତୁରୀରୁ ଶହେ 

ଭିତରେ ଏହାର ସଭ୍ଯ ସଂଖ୍ୟା । ଅଧିକାଂଶ ଉଚ୍ଚପଦସ୍ଥ ଅଫିସର (ଓଡ଼ିଶାର) ଏହାର 
ସଦସ୍ୟ । ଅତୀତରେ ସତ୍ୟାନନ୍ଦ ମିଶ୍ର, ଡି.କେ. ବିଶ୍ଵାଳ, ଉମାକାନ୍ତ ସୀମଲ ଓ ଆଶୋକ 
ଦାସଙ୍କ ପରି ବରିଷ୍ଠ ଅଧିକାରୀ ଉତ୍କଳ ସମାଜର ସଭାପତି ରହିଥିଲେ ! ଏବେ ଏହାର 
ସଭାପତି ଅଛନ୍ତି ସନ୍ତୋଷ କୁମାର ରାଉତ | ମଧ୍ୟ ପ୍ରଦେଶ ସରକାରଙ୍କ ସର୍ବୋଙ୍ଗ ପୁଲିସ୍‌ 
କର୍ା - ମହା ନିର୍ଦେଶକ - ଭାବେ ଭୋପାଳରେ ଅବସ୍ଥିତ | ଉଦୟନଙ୍କ ଠାରୁ ଆରମ୍ଭ 
କରି ଧ୍ୃବ ଶୁକ୍ଟା ଯାଏ ସମସ୍ତ ପ୍ରତିଷ୍ଠିତ କବିଙ୍କର ଖୁବ୍‌ ପ୍ରିୟ ଶ୍ରୀ ରଥ । 

: ଆପଣ ତ ଓଡ଼ିଶା ବାହାରେ ରହିଲେଣି, ଉକ୍କଳ ସମାଜର ଗୋଟେ ସଭ୍ୟ 
ହେଇ ଯାଆନ୍ତୁ ।” କହିଲେ ଶ୍ରୀ ରଥ, ତାଙ୍କ କହିବା ଢ଼ଙ୍ଗରେ ହିନ୍ଦୀ ଭାଷୀଙ୍କ ସ୍ଵର 
ଆସିଗଲାଣି । ତାଙ୍କର କହିବାନୂସାରେ ମୁଁ ଉଚ୍କଳ ସମାଜର ସଭ୍ୟ ହେଲି । ବାର୍ଷିକ 
ଚାନ୍ଦା ଦେଇ ରସିଦ୍‌ ବି ନେଲି । ଯଦିଓ ଭୋପାଳ ସହରଠୁ ମୁଁ ପ୍ରାୟ ଛଅଶହ କି.ମି. 
ଦୂରରେ ରୁହେ, ତଥାପି ମୋ ପାଖକୁ ଉକକଳ ସମାଜର ସମସ୍ତ କାର୍ଯ୍ୟକ୍ରମ ସୂଚନା ଯିବ 
ବୋଲି ସେ ପ୍ରତିଶୃତି ଦେଲେ । ବାହାରେ ରହିଲେ ବି ଓଡ଼ିଆ ସାହିତ୍ୟର ଖବର ଅନ୍ତର 
ଶ୍ରୀ ରଥଙ୍କର ପାଖରେ ଥାଏ | ଓଡ଼ିଆ ସାହିତ୍ୟକୁ ହିନ୍ଦୀ ପାଠକଙ୍କ ପାଖରେ ପହଂଚାଇବାରେ 
ସେ ସେତୁ ଭଳି କାମ କରୁଛନ୍ତି । ଜଣେ ଦକ୍ଷ ଅନୁବାଦକ ଏବଂ ଭଦ୍ରଲୋକ ଭାବେ 
ତାଙ୍କର ସୁନାମ ଅନ୍ୟମାନଙ୍କ ଠାରୁ ଶୁଣିଲି । 

ଓଡ଼ିଶା ଓ ଓଡ଼ିଆ ସାହିତ୍ୟ ସଂପର୍କରେ ଆଲୋଚନା କରୁ କରୁ ସମୟ ଗଡ଼ି ଯାଇଥିଲା | 
ଅଗତ୍ୟା ତରତର ହୋଇ ବାହାରିଲି ଭୋପାଳ ଷ୍ଟେସନ ଅଭିମୁଖେ । 

: ଫେରିବା ବେଳେ ପୁଣି ଆସିବେ । ଗଲାବେଳେ ସେ ତାଗିଦ୍‌ କଲେ | ତାଙ୍କ 
ତାଗିଦ୍‌ରେ ଥିଲା ଯେମିତି ବଡ଼ଭାଇ ପଣିଆର ସ୍ଵର । ମୁଁ “ହଁ କହିଲି । 

ସମୟ ସନ୍ଧ୍ଯା । ମୋ”ର ଉଦୟନ ପାଖକୁ ଯିବାର ନଥିଲା | କାରଣ ସେଦିନ ସେ 
ଭୋପାଳରେ ହିଁ ନଥିଲା । ଯାଇଥିଲା ମୁମ୍ବାଇ ଭୋଟିବାକୁ ତା'ର ଫ୍ରେଣ୍ଡ ଫିଲୋସଫର 
ଏବଂ ଗାଇଡ଼ ତଥା ବିଶିଷ୍ଟ ଚଳଚ୍ଚିତ୍ର ନିର୍ଦ୍ଦେଶକ ମଣି କାଉଲଙ୍କୁ । ଏ କଥା ସେ ମୋତେ 
ଆଗରୁ ଜଣାଇ ସାରିଥିଲା ଟେଲିଫୋନ୍‌ରେ ! କାଲିକଟ୍‌ରୁ ଫେରିବାବେଳେ ଭୋପାଳକୁ 
ଫେରିବ ବୋଲି ପ୍ରତିଶ୍ରତି ଦେଇଥିଲି ଉଦୟନକୁ । 

ଭୋପାଳ ଷ୍ଟେସନରେ ସେଦିନ ଅଭଭୁତପୂର୍ବ ଜନଗହଳି ! ଠିଆ ହେବାକୁ ଜାଗା 
ନଥାଏ । ପ୍ରାୟ ସବୁଟ୍ରେନ୍‌ ଛଅ-ସାତ ଘଣ୍ଟା ବିଳମ୍ବରେ ଆସିବ ବୋଲି ସୂଚନା ବୋର୍ଡରେ 
ଲେଖା ଯାଉଥାଏ । ଆଠଟା ବେଳେ ଆସିବାକୁ ଥିବା ମଙ୍ଗଳା ଲକ୍ଷ୍ମୀ ଏକ୍ସପ୍ରେସ୍‌ ଆସିଲା 
ରାତି ଦୁଇଟା ବେଳକୁ । ପୂର୍ବ ରାତିର ଅନିଦ୍ରା ଏବଂ ଦିନସାରା ବ୍ୟସ୍ତତା ଯୋଗୁଁ ଶରୀର ଓ 

ମନ କ୍ଲାନ୍ତ ହୋଇ ଯାଇଥାଏ ! ଗୋଟାଏ ଅଜଗର ସାପ ପରି ନିସ୍ତେଜ ହେଇ ପଡ଼ିଥାଏ 
ଟ୍ରେନ୍‌ ଭିତରେ ଘୋଡ଼ିଘାଡ଼ି ହେଇ | 

ନିଦ ଭାଙ୍ଗବା ବେଳକୁ ପ୍ରାୟ ଦିନ ଦଶଟା । ଗାଡ଼ି ପହଂଚି ସାରିଥାଏ ଭୁସାବଲ 
ଷ୍ଟେସନରେ । ଓଡ଼ିଶାରେ ଭୁସାବଲ କଦଳୀ ଗଛର ଖୁବ୍‌ ନାଁ ଅଛି ! ମହାରାଷ୍ଟ୍ରର ଏଇ 
ଷ୍ଖେସନରେ ହିନ୍ଦୀ କିମ୍ଭା ଇଂରାଜୀ ଖବରକାଗଜ ମିଳେନା । କେବଳ ମରାଠୀ ଭାଷାର 
ଖବରକାଗଜ ଏବଂ ବଡ଼ାପାଓ ବିକ୍ରି ଚାଲିଥାଏ । ଖୁବ୍‌ ମୁଲାୟମ୍‌ ପାଉରୁଟି ଭିତରେ 
ବରାକୁ ସ୍ଯାଣ୍ଡ ଉଇଚ୍‌ କରି ଲୋକେ ଖାଇ ଚାଲିଥାନ୍ତି ଆନନ୍ଦରେ ! ବଡ଼ାପାଓର ସ୍ବାଦ 
ଜାଣିବା ପାଇଁ ମୁଁ ସେମାନଙ୍କୁ ଅନୁସରଣ କଲି | ମାତ୍ର ସେଥିରେ ବିଶେଷ ତୃପ୍ତି ପାଇ 
ପାରିଲିନି । 

ଟ୍ରେନ୍‌ର ଝର୍କାରୁ ଦେଖାଯାଉଥାଏ ଠାଆକୁ ଠା” କେବଳ କଦଳୀ ବଗିଚା ଏବଂ 
ଆଖୁ କିଆରୀ । ବେଳେବେଳେ ଦୃଷ୍ଟିଗୋଚର ହୁଏ ଅଙ୍ଗୁର ବଗିଚାର ଦୃଶ୍ୟ ! ପ୍ରାୟ ତିନିଟା 
ବେଳକୁ ପହଞ୍ଚିଲି କଲ୍ୟାଣ ଜଙ୍କସନ୍‌ ପାଖରେ । ବମ୍ବେଠାରୁ ମାତ୍ର ଘଣ୍ଟାକର ବାଟ । 
ଜନଗହଳି ପୂର୍ଣ୍ଣ ଷ୍ଟେସନ ପାଖରେ ଗାଡି ପହଁଞ୍ଚିଲାବେଳକୁ ଖୁବ୍‌ ଗରମ ଲାଗୁଥାଏ । 
ଓଡ଼ିଶାରେ ଯେମିତି ଏପ୍ରିଲ ମାସର ଖରା । ଲୋକଗୁଡ଼ାକ ବାଇଗଣ ସିଖଝିଲା ପରି ଦିଶୁଥାନ୍ତି 
ଏଠି | ସମସ୍ତେ କ୍ଲାନ୍ତ ଏବଂ ବିଷର୍ଣ୍ଣ । ଷ୍ଟେସନ ଅଧିକାରୀଙ୍କର ତରଫରୁ ଘୋଷଣା ଚାଲିଥାଏ 
ମାଇକ୍‌ରେ ଜଣେ ତରୁଣୀଙ୍କର ଲଳିତ କଣ୍ଠରୁ ବାରମ୍ବାର ମରାଠୀ ଭାଷାରେ ଯାହାର ସାଂରାଶ 
ହେଉଛି: ମୁମ୍ଭାଇ ମହାନଗରୀ ଓ ମହାରାଷ୍ଟ୍ର ତରଫରୁ ଆପଣମାନଙ୍କୁ ସ୍ବାଗତ ଜଣାଉଛୁ ! 
ନିଜ ନିଜ ଜିନିଷ ନିଜ ଦାୟୀତ୍ଵରେ ରଖନ୍ତୁ । କୌଣସି ଆଟାଚି କିମ୍ବା ବ୍ଯାଗ ପରିତ୍ଯକ୍ତ 
ଅବସ୍ଥାରେ ଦେଖିଲେ ତୁରନ୍ତ ପୋଲିସ୍‌କୁ ଖବର ଦିଅନ୍ତୁ ଇତ୍ୟାଦି । ମରାଠୀରେ କହିଲେ ବି 
ବୂଝି ହେବାର ବିଶେଷ ଅସୁବିଧା ହେଉ ନଥାଏ । କାରଣ ଏ ପ୍ରକାର ଘୋଷଣା ପ୍ରାୟ 
ଅଧିକାଂଶ ଜନଗହଳି ଷ୍ଟେସନମାନଙ୍କରେ ହୋଇଥାଏ ! ଗାଡ଼ି ଷ୍ଟେସନ ଛାଡ଼ିବାର କିଛି 
ମୁହୁର୍ର ଆଗରୁ ବନ୍ଦଥିବା ମୋବାଇଲ୍‌ର ସୁଇଚ୍‌ ଅନ୍‌ କଲି । ହଠାତ୍‌ ଦୁଇଟି ମେସେଜ୍‌ 
ଆସିଗଲା ଏବଂ ମେସେଜ୍‌ ବକ ଖୋଲି ପଢ଼ିଲି : ମୁମ୍ଭାଇ ମହାନଗରୀ ଓେଲକମ୍‌ସ ୟୁ ।” 
ଦିଂଟା ଯାକ ମେସେଜ୍‌ ଏକ ପ୍ରକାରର । ଗୋଟିଏ ରାଜ୍ୟରୁ ଅନ୍ୟ ରାଜ୍ୟକୁ ଯିବାବେଳେ 
ଏ ପ୍ରକାର ମେସେଜ୍‌ ମୋବାଇଲ୍‌ରେ ସାଧାରଣତଃ ଆସିଥାଏ । 

ସଂଧ୍ୟାରେ ଗାଡ଼ି ଗୋଆ ନିକଟସ୍ଥ ଷ୍ଟେସନରେ ପହଂଚିବା ଯାଏ କଲ୍ଯାଣ 
ଷ୍ଟେସନର ଗରମ ମନ ଭିତରୁ ଲିଭି ନଥାଏ । 

ଭୋପାଳ ଷ୍ଟେସନରେ ଗାଡ଼ିକୁ ଅପେକ୍ଷା କରି କରି ବିରକ୍ତ ହୋଇ ଯିବା ପରେ 
ହୁଇଲର୍‌ ପୀଖକୁ ଯାଇଥିଲି କିଛି ପତ୍ରିକା କିଣିବାପାଇଁ । ମାତ୍ର ପାଇଲି ଏକ ଇଚରାଜି 
ଉପନ୍ୟାସ ଯାହା ବେଶ୍‌ ଆଲୋଚିତ ହେଉଥିଲା ପତ୍ର ପତ୍ରିକାରେ । ବହିଟିର ନାଁ ଥିଲା “ଦି 
ରିଲକାଣ୍ଟ ଫ୍ତାମେଣ୍ଟାଲିଷ୍ଠୀ ଏବଂ ଓପନ୍ଯାସିକ ହେଉଛନ୍ତି ମହସିନ୍‌ ହମିଦ୍‌ । ବହିଟି 
ଯେହେତୁ ବୂକର ପୁରସ୍କାର ଦ୍ଵାରା ସର୍ଟଲିଷ୍ଟ ହୋଇଥିଲା ୨୦୦୭ ମସିହା ପାଇଁ, ତେଣୁ 
ବହିଟି କିଣିବା ଲାଗି ମନର ଲୋଭକୁ ସମ୍ବରଣ କରି ପାରିଲିନି ନାହିଁ । ଭୁସାବଲ ଠାରୁ 
ବହିର ପୃଷ୍ଠା ଓଲଟାଇଲି | ଟ୍ରେନ୍‌ ଯାତ୍ରା ଭିତରେ କୌଣସି ଏକ ବହି ପଢ଼ି ଶେଷ କରିବା 
ବୋଧହୁଏ ମୋ”' ପାଇଁ ପ୍ରଥମ ଅନୁଭୂତି । 

ହମିଜ୍‌ଙ୍କ ଉପନ୍ୟାସଟି ଅତ୍ୟନ୍ତ ଚମକ୍ରାର ଲାଗିଲା | ୧୮୪ ପୃଷ୍ଠାର ଏଇ ବହିଟିରେ 
ରହିଛି ସର୍ବମୋଟ ୧ ୨ ଟି ପରିଚ୍ଛଦ । ଉପନ୍ୟାସର ପ୍ରୋଟାଗୋନିଷ୍ଟର ନାଁ ହେଉଛି ଚେଙ୍ଗିଜ ! 
ଆମେରିକାରେ ସଂଘଟିତ ହୋଇଥିବା ସେପ୍ଟେମ୍ବର ୧୧ର ବିଶ୍ଵ ବାଣିଜ୍ୟ ଅଟ୍ଟାଳିକା 
ଆକ୍ରମଣ ପରେ ଜଣେ ମୁସଲମାନ କିପରି ଆମେରିକୀୟମାନଙ୍କ ଦ୍ଵାରା ସଂଦିଗ୍ଧ ଚକ୍ଷୁରେ 
ଦେଖାଯାଉଛି ତା'ର ଏକ ମାର୍ମିକ ବର୍ଣ୍ଣନା ରହିଛି ଏ ଉପନ୍ୟାସରେ । ଏ ଉପନ୍ୟାସର 
ବିଶେଷ ଦିଗଟି ହେଉଛି ଯେ “ଚେଙ୍ଗଜ୍‌' ଜଣେ ପାକିସ୍ଥାନୀ ଏବଂ ସେ ଗୋଟେ 
ହୋଟେଲରେ ତା” ସାମ୍ମାରେ ବସିଥିବା ଜଣେ ଆମେରୀକୀୟଙ୍କୁ ବର୍ଣ୍ଣନା କରୁଛି ତା' ନିଜ 
ଜୀବନ କାହାଣୀ, ଆମେରିକା, ଭାରତ ଓ ପାକିସ୍ଥାନର ସଂପର୍କ ଓ ଦୃନ୍ଦ୍କୁ । ମାତ୍ର କୌଣସି 
ସ୍ଥାନରେ ସେଇ ଆମେରିକୀୟଟି ଦୃଶ୍ୟମାନ ନୁହେଁ । ଉପନ୍ଯାସନଟିର ଆଙ୍ଗିକ ଏପରି 
ଭାବେ ସୃଷ୍ଟି କରାଯାଇଛି ଯେ ଏଥିରେ ଗପ ଶୁଣାଉ ଥିବା ପ୍ରୋଟାଗୋନିଷ୍ଟ ଏବଂ ତା'ର 
ଶ୍ରୋତା-ଦୁହେଁ ପାଲଟି ଯାଇଛନ୍ତି ଗୋଟିଏ ଲେଖା ଚରିତ୍ର । ଚେଙ୍ଗିଜ୍‌ ଭାବୁଚି - ଏ 
ଗୋଟେ ସାଧାରଣ ଲୋକ ନା ମୋତେ ମାରିବାକୁ ଆସିଛି । ଠିକ୍‌ ସେଇ କଥା ବି ଭାବୁଛି 
ଆମେରୀକୀୟଟି | ବ୍ୟକ୍ତିଗତ ଏବଂ ସାମାଜିକ ଦୁଃଖର ସମାନ୍ତରାଳ ଗତି ଏଇ ଉପନ୍ୟାସର 
ଏକ ସ୍ଵତନ୍ତ୍ର ଦିଗ । ତା” ଛଡ଼ା ଓପନ୍ଯୟାସିକ ମହସିନ୍‌ ହମିଦ୍‌ ଏବଂ ଉପନ୍ଯାସର ମୁଖ୍ଯ 
ନାୟକ “ଚେଙ୍ଗିଜ'- ଦୁହେଁ ଲାହୋର (ପାକିସ୍କାନ)ରେ ବଢ଼ିଛନ୍ତିୟ ଆମେରିକାର 
ପ୍ରିନ୍‌ସଟନରେ ପଢ଼ିଛନ୍ତି ଏବଂ ନିଉୟର୍କରେ କାମ କରିଛନ୍ତି ! ଯଦିଓ ହମିଦ୍‌ ସ୍ବୀକାର କରି 
ନାହାନ୍ତି ତଥାପି ଲାଗିବ “ଚେଙ୍ଜ୍‌'ଙ୍କ କଥୀ ହିଁ “ହମିଦ୍‌'ଙ୍କ କଥା | ଘଟଣା ବର୍ଣ୍ଣନା 
କରିବାକୁ “ ଚେଙ୍ଗଜ' ଅନେକସ୍ଥାନରେ ଆମେରିକାର ଚଳଚ୍ଚିତ୍ରର ଉଦାହରଣ ମଧ୍ଯ 
ଦେଇଛି | “ ଚେଙ୍କିଜ୍‌'ର ପ୍ରେମିକା “ ଏରିକା' ଏକ ଉପନ୍ୟାସ ଲେଖିଛନ୍ତି ଏବଂ ପାଶ୍ୁଲିପିଟି 
ପ୍ରସ୍ତୁତ ହେଇଯିବା ପରେ ଦିନେ ସେ ଚେଙ୍ଗିଜ୍‌କୁ ଏକଥା କହିଛି । ଯେତେବେଳେ 

ଚେଙ୍କିଜ୍‌ ତାକୁ ପ୍ରଶ୍ନ କରିଛି ଏରିକାର ଉତ୍ତର ଥିଲା- It’s like I’m an Oyster. I’ve had 
this sharp speck inside me for a long time, and I’ve been trying to make it 
more comfortable, so slowly I’ve turned it into a pearl.” ଏ କଥା କେବଳ 
“ଏରିକା'ର ନୁହେଁ କିମ୍ଭା ଖପନ୍ୟାସିକ ହମିଦଙ୍କର ନୁହେଁ“ ଏହା ସବୁ କାଳକ୍ଷର ସବୁ 
ଲେଖକଙ୍କ ପାଇଁ ପ୍ରଜୂଯ୍ୟ ! 

ହମିଦଙ୍କ ପ୍ରଥମ ତଥା ଚର୍ଚ୍ଚିତ ଉପନ୍ୟାସଟି ଯଦିଓ ମୁଁ ପଢ଼ି ନଥିଲି, ତେବେ ଦ୍ବିତୀୟ 
ଉପନ୍ୟାସଟି ମୋତେ ଟ୍ରେନ୍‌ ଯାତ୍ରା ସମୟରେ ଆଛନ୍ କରି ରଖିଥିଲା । 

ନଭେମ୍ବର ୧ ତାରିଖର ସାରା ଦିନ ଏବଂ ରାତି ଟ୍ରେନ୍‌ରେ ବିତାଇବା ପରେ 
ପରଦିନ ସକାଳୁ ସକାଳୁ ଗାଡ଼ି ପହଞ୍ଚି ସାରିଥିଲା କେରଳ ରାଜ୍ୟ ସୀମା ଭିତରେ | କେରଳ 
ରାଜ୍ୟ ସୀମାରେ ପହଁଞ୍ଚିଲା ପରେ ମୋବାଇଲ୍‌ ମେସେଜ୍‌କୁ ଅପେକ୍ଷା କରିବାକୁ ପଡେନାହିଁ। 
ଝର୍କା ବାହାର ଦେଇ ସମୁଦ୍ର ତଟ, ଘଞ୍ଚ ନଡ଼ିଆ ଗଛର ଜଙ୍ଗଲର ଅପରୂପ ଦୃଶ୍ୟପଟ୍ଟରୁ ହିଁ 
ଚିହ୍ନି ହେଇଯାଏ ଆପେ ଆପେ କେରଳର ଚେହେରା | ଠାଆକୁ ଠା” ଛୋଟ ଛୋଟ ହୁଦ 
ଏବଂ ତା” ଭିତରେ କ୍ଷୁଦ୍ରାତିକ୍ଷୁଦ୍ର ଟାପୁ ଖୁବ୍‌ ମନ ମୁଗ୍ପକାରୀ । ଟ୍ରେନ୍‌ ଲାଇନ୍‌ କଡ଼େ କଡେ 
ମାଇଲ୍‌ ମାଇଲ୍‌ ଧରି କେବଳ ନଡ଼ିଆ ଗଛର ଜଙ୍ଗଲ ଏବଂ ତା'ରି ଭିତରୁ ଦିଶି ଯାଉଥାଏ 
ଅନେକ ଛୋଟ ଆଉ ବଡ଼ ତଥା ସୁନ୍ଦର ଡିଜାଇନ୍‌ର ଘରମାନ । ଟ୍ରେନ ଭିତରୁ ବି 
ବାରିହେଇ ଯାଉଥାଏ ପରିଛୁନ୍ନତା, ଲାଗୁଥାଏ ସୌନ୍ଦର୍ଯ୍ୟ ଓ ପ୍ରାଚୂର୍ଯ୍ୟର ରାଜ୍ୟଟିଏ ଯେମିତି 
ଇଏ । ଗୋଟିଏ ନୂଆଣିଆ ଅଥବା କୁଡ଼ିଆ ଘର ଆଖିରେ ପଡ଼ୁ ନଥାଏ ମୋ”ର । ଆଗରୁ 
ଶୁଣିଥିଲି କେରଳରୁ ଅଧିକାଂଶ ଲୋକ ଗଲ୍‌ଫ ଦେଶକୁ ଯା'ନ୍ତି ଚାକିରି ପାଇଁ | ହିସାବରୁ 
ଜଣାପଡ଼େ ପ୍ରତି ଘରୁ ହାରାହାରି ଜଣେ ଲୋକ କାମ କରେ ସେଠାରେ । ବିଦେଶୀ 
ଟଙ୍କାର ଏ କମାଲ୍‌ । ସବୂଜିମା ଭରା ନିଜ ଭିଟା ମାଟିକୁ ଛାଡ଼ି ଉପାର୍ଜନ ପାଇଁ କେରଳୀମାନେ 
ଯାଆନ୍ତି ଗଲ୍୍‌ଫ ଦେଶର ମରୁଭୂମିମୟ ଇଲାକାକୁ । 

କନ୍ଧୁର ଷ୍ଟେସନରେ ଗାଡ଼ି ପହଂଚିଲାବେଳକୁ ବାହାରେ ଆରମ୍ଭ ହେଇ ଯାଇଥିଲା 
ବର୍ଷା । ପ୍ରଥମେ ଝିପି ଝିପି ତା'ପରେ ଜୋର୍‌ରେ ! କେରଳରେ ଦୂଇଟି ବର୍ଷାରତୁ ବୋଲି 
ଭୂଗୋଳରେ ପଢ଼ିଥିଲି ଅନେକ ବର୍ଷ ତଳେ ! ମାତ୍ର ନଭେମ୍ବର ମାସରେ ପ୍ରତ୍ୟକ୍ଷ ଅନୁଭବ 
କଲି । ଗୋଟିଏ ଟ୍ରେନ୍‌ ଯାତ୍ରାରେ ମୁଁ ତିନୋଟି ରତୂର ଅଭିଜ୍ଞତା ଅର୍ଜନ କଲି: ଭୋପାଳର 
ଶୀତ, କଲ୍ୟାଣର ଗୁଳୁଗୁଳି ସହ ଗରମ ଏବଂ କନ୍ଧୁର୍‌ର ବର୍ଷା । ଆକାଶ ଥାଏ ମେଘାଚଛନ୍ତ। 
ଛତାଟିଏ ଲେଖା ଧରି ଠିଆ ହୋଇଥାନ୍ତି ଲୋକେ ଛୋଟ ଛୋଟ ଷ୍ଟେସନରେ । 

ହଠାତ୍‌ ଭୋର୍‌ର ତନ୍ମୟତାକୁ ଖିନ୍ଭିନ୍‌ କରି ମୋବାଇଲ୍‌ ତା'ର ସଂଗୀତ ଶୁଣାଇଲା 
ମୁଁ ମୋବାଇଲ୍‌ରୁ ପଢ଼ିନେଲି ରିଂଗ୍‌ କରୁଥିବା ବ୍ୟକ୍ତିଙ୍କ ନାମ | ଆରପଟ ରାଜୀବନଙଙ୍କ ସ୍ଵର 
ଶୁଣାଗଲା : ତୁମେ ଏବେ କୋଉଠି, ମନୁ ?” 

: କନୁର ଷ୍ଟେସନ ଛାଡୁଛି ।” ମୁଁ ଉତ୍ତର ଦେଲି । 

: ତୁମେ କାଲିକଟ୍୍‌ରୁ ସିଧା ଟାକ୍ସି ଧରି ହୋଟେଲ “ମାଲାବାର ଗେଟରେ 
ପହଂଚି ଯାଅ ।” ସେଠି ସମସ୍ତେ ତୁମକୁ ଅପେକ୍ଷା କରିଥିବେ । ରାଜୀବନ୍‌ ହିନ୍ଦୀ ଜାଣେନି, 
ଇଂରାଜିରେ ତା” ସହ କଥା ହେବାକୁ ପଡ଼େ । ଅନେକ ବର୍ଷ ଧରି ଦିଲ୍ଲୀରେ ' ପ୍ରାଟ୍ରିଅଟ! 
ଖବରକାଗଜ ପାଇଁ କାମ କରୁଥିଲେ ବି ସେ ହିନ୍ଦୀ ଶିଖିବାକୁ ଚେଷ୍ଟା କରି ବିଫଳ 
ହୋଇଥିଲା ହିନ୍ଦୀରେ ଦୁଇଟା ଶବ୍ଦ ସେ କହିପାରେ: ବହୁତ ଆଛ୍ଥା ଏବଂ ଠିକ୍‌ ହୈ ।' 

ରାଜୀବନ୍‌ଙ୍କ ପୁରା ନାମ ହେଉଛି ‘ଥାଞ୍ଚମ୍‌ ପୋଇଲ ରାଜୀବନ୍‌” । ଏବେ କିଛି 
ବର୍ଷ ହେଲା ସେ କାମ କରୁଛନ୍ତି କାଲିକଟ୍‌ ବିଶ୍ବବିଦ୍ୟାଳୟରେ ଜନସଂପର୍କ ଅଧିକାରୀ 
ଭାବେ । କବିତା ଲେଖିବା, ବିଶ୍ଵର ସବୁ ନାମକରା କବିତା ଉତ୍ସବରେ ଯୋଗ ଦେବା 
ଏବଂ କବିତା ବହି ପ୍ରକାଶନ କରିବା ତାଙ୍କର ନିଶା | ‘ୟେତି' ନାମକ ଏକ ପ୍ରକାଶନ 
ସଂସ୍ଥା ଅଛି ତାଙ୍କର ଏବଂ ଭାରତର ସମସ୍ତ ଉଚ୍ଟାଙ୍ଗ କବିମାନଙ୍କ ବହି ସେ ପ୍ରକାଶ 
କରିଛନ୍ତି | 'ୟେତି' ସଂସ୍ଥା ତରଫରୁ ମାଲାୟାଲାମ୍‌ ଭାଷାରେ ତାଙ୍କର ତିନୋଟି କବିତା 
ବହି ସହିତ ଇଂରାଜିରେ ତାଙ୍କର ଦୁଇଟି କବିତା ବହି ଅଛି । ‘ହୈ ହୂ ଓାଜ୍‌ ଗନ୍‌ ଦସ୍‌” 
ବହିଟି ତାଙ୍କର ଏକ ଉଲ୍ଲେଖନୀୟ କୃତି । ଏହା ଛଡ଼ା ତାଙ୍କ କବିତା ହିନ୍ଦ୍‌ ଇତାଲୀୟ, 
ମାସିଡ଼ୋନିଆନ୍‌, ବୁଲ୍ଗେରିୟ, ରୁମାନିଆ, ତାମିଲ୍‌, ତେଲୁଗୁ, କନ୍ଧଡ଼ ତଥା ମରାଠୀ 
ଭାଷାରେ ଅନୁଦିତ ହୋଇ କବିତା ପ୍ରେମୀଙ୍କ ଦୃଷ୍ଟି ଆକର୍ଷଣ କରିଛି । କିଛିବର୍ଷ ତଳେ 
ତାଙ୍କର କିଛି କବିତାକୁ ଓଡ଼ିଆରେ ଅନୁବାଦ କରିଥିଲି ଯାହାକୁ ପ୍ରକାଶ କରିଥିଲେ କବି 
ତଥା ସଂପାଦକ ଶ୍ରୀ ଭିକାରୀ ଧଳ ତାଙ୍କ ପତ୍ରିକା ' କାବ୍ଯଲୋକ”ରେ | ଏକଦା ତାଙ୍କର 
କବିତା ସଂପର୍କରେ ବିଶିଷ୍ଠ ଜପନ୍ୟାସିକ ତଥା କବି ଅନୀତା ନାୟାର କହିଥିଲେ: 
ପ୍ରତିବର୍ଷ ମୁଁ କବି / ଲେଖକମାନଙ୍କର ଏକ ତାଲିକା ପ୍ରସ୍ତୁତ କରେ, ଯେଉଁଥିରେ ମୁଁ 
ଆବିଷ୍କାର କରିଥିବା କବି / ଲେଖକମାନଙ୍କ ନାମ ତାଲିକାଭୁକ୍ତ କରିଥାଏ | ଯେଉଁ 
କବିମାନେ ଆନନ୍ଦ ଓ ଉଲ୍ଲାସରେ ତୁମ ହାତ ମଳିବାରେ ସାହାଯ୍ଯ କରିବା ସହ ସମ୍ମତ 
ସୂଚକ ! “ହଁ, ହଁ' କହିବାରେ ସହାୟକ ହୁଅନ୍ତି ତଥା ଯେଉଁ ସାହିତ୍ଯିକମାନେ ମୋର 
ସାହିତ୍ୟ ପ୍ରତି ଥିବା ବିଶ୍ବାସକୁ ଆହୁରି ଦୃଢ଼ କରନ୍ତି... ଏବଂ ରାଜୀବନ୍ଙ୍କୁ ଶୁଣିବା ପରେ 
ମୁଁ ଭାବୁଛି ଏଥର ସେ ମୋ ତାଲିକାରେ ସ୍ଥାନ ପାଇବେ !” 

ହଠାତ୍‌ ଟ୍ରେନ୍‌ ଭିତରେ ପୁଣିଥରେ ମୋବାଇଲ୍‌ରେ ରିଂଗ୍‌ ଆସିଲା | 

: ମନୁ, ତୁମେ ମାଲାବାର ଗେଟ୍‌କୁ ନଯାଇ ବରଂ ହୋଟେଲ ‘ ଅଳକାପୁରୀଂକୁ 
ଯାଅ ! ସେଠି ସମଭାବାପନ୍ସ କିଛି କବି ଅଛନ୍ତି ତୁମ ସହ ମସ୍ତି କରିବା ଲାଗି | ଏଠି ଟିକେ 
କଟକଣା ରହିଚି ।” ରାଜୀବନ୍‌ କହି ଚାଲିଥାଆନ୍ତି । ତାଙ୍କ କଥାରେ ହଁ” ଭରିବା ଛଡ଼ା 
ଗତ୍ୟନ୍ତର ନଥାଏ | କାରଣ କାଲିକଟ୍‌ ମୋ ପାଇଁ ଏକ ନୂଆ ସହର ଏବଂ ଅପରିଚିତ 
ଯାଗା, ଠିକ୍‌ ଭାସ୍ଟୋଡାଗାମାଙ୍କ ଭାରତ ଆବିଷ୍କାର ପରି । 

କାଲିକଟ୍‌ ଷ୍ଟେସନ୍‌ରେ ଗାଡ଼ି ପହଂଚିଲା ବେଳକୁ ଦିନ ଏଗାରଟା | ମେଘୁଆ ପାଗ 
ଯୋଗୁଁ ସମୟ ଜଣା ପଡ଼ୁନଥାଏ । ଚାରି ଆଡ଼ର ସବୁଜିମା ହୋଇ ଯାଇଥାଏ ଆହୁରି ଗାଢ଼ 
ରଂଗର | କେଉଁ ଏକ ଅଦୃଶ୍ୟ କାରିଗର ଯେମିତି ଆଙ୍କ ଦେଇଛି ସବୁ ଜୀବନ୍ତ ଛବିମାନଙ୍କୁ | 
ବେଶ୍‌ ପ୍ରଶସ୍ତ, ପରିଷ୍କାର ପରିଛୁନ୍ନ ଏବଂ ଜନଗହଳି ପୂର୍ଣ୍ଣ କାଲିକଟ୍‌ ଷ୍ଟେସନ | ରାଜୀବନଙଙ୍କ 
ପରାମର୍ଶନୂସାରେ କୁଲିଟିଏ ଧରି ମୁଁ ଅଟୋଷ୍ଟାଣ୍ଡ ପାଖକୁ ଗଲି । ଅଟୋ ଭଡ଼ାରେ ନେବା 
ପାଇଁ ଧାଡ଼ି ଲଗାଇବାକୁ ହୁଏ । ଅଟୋମାନେ ବି ଧାଡ଼ିକୁ ଧାଡ଼ି ହେଇ ରହିଥାନ୍ତି । ମିଟର 
ବ୍ୟବସ୍ଥା ରହିଛି । ମୁଲଚାଲ କରିବା ଦରକାର ପଡ଼େନି । 

ଷ୍ଟେସନ ଠାରୁ ହୋଟେଲ୍‌ ‘ଅଳକାପୁରୀ” ପ୍ରାୟ ପନ୍ଦର ମିନିଟ୍‌ର ରାସ୍ତା । 
ଅନେକଗୁଡ଼ିଏ କଟେଜ୍‌କୁ ନେଇ ଅଳକାପୁରୀ ହୋଟେଲ୍‌ । ଫ୍ରଣ୍ଡ ଅଫିସ୍‌ରୁ ଜାଣିଲି ଯେ 
ମୋ ପାଇଁ ରୋଜ କଟେଜରେ ରହିବାର ବ୍ୟବସ୍ଥା କରାଯାଇଛି । ବୟଟି ମୋ ଜିନିଷ ପତ୍ର 
ଧରି ଚାଲିଲା ଏବଂ ମୁଁ ତାକୁ ଅନୁସରଣ କଲି ମାତ୍ର । ଅଟୋରିକ୍‌ସା ଚାଳକ ସେତେବେଳକୁ 
ତା”ର ପ୍ରାପ୍ୟ ନେଇ ଚାଲିଯାଇଥାଏ । 

ରୋଜ୍‌ କଟେଜ୍‌ରେ ଦୁଇଜଣ ଭଦ୍ରବ୍ୟକ୍ତି ମୋତେ ସ୍ବାଗତ କଲେ । ଜଣକର ନାଁ 
ୟୁବ୍ନ୍‌ । ତାମିଲ୍‌ ଭାଷାରେ କବିତା ଓ ଉପନ୍ୟାସ ଲେଖି ବେଶ୍‌ ଚର୍ଚ୍ଚିତ । ବୟସ ପାଖାପାଖି 
ଚାଳିଶ ! ବ୍ୟାଙ୍କ୍‌ରେ ଚାକିରି କରନ୍ତି । ଅମିତାଭ ବଚ୍ଚନଙ୍କ ପରି ଥୋଡ଼ିରେ ପୁଳାଏ ଦାଢ଼ୀ | 
ଖୁବ୍‌ ସିଗାରେଟ୍‌ ଟାଣନ୍ତି | ଆର ଜଣକଙ୍କ ଘର ହେଉଛି କାଲିକଟ୍‌ ଠାରୁ ପାଖାପାଖି ଶହେ 
କି:ମି: ଦୂରରେ |! ନାଁ ତାଙ୍କର ଶ୍ରୀ ନାରାୟଣ ଭଟ୍ଟଥିରି | ଜଣେ ଅନୁବାଦକ ଭାବେ ତାଙ୍କର 
ଖ୍ୟାତି ଅଛି କେରଳରେ | ଶ୍ରୀ ନାରାୟଣଙ୍କ ପତ୍ନୀ ବି ଜଣେ ଗାଳିକା ମାଲାୟଲାମ୍‌ ଭାଷାରେ । 

ଅନେକ ସମୟ ଯାଏ ନାନା କଥା ପଡ଼ିଲା ତାମିଲ୍‌, ମାଲାୟଲାମ୍‌ ଏବଂ ଓଡ଼ିଆ 
ସାହିତ୍ୟର ପାଣିପାଗ ବିଷୟରେ । ପରସ୍ପର ସହ ଆଲୋଚନା ଚାଲିଥାଏ । ତାଂ ସାଂଗକୁ 
ମଝିରେ ମଝିରେ ଚା” ବି ଆସୁଥାଏ । ଶାରୀରିକ ଦୃଷ୍ଟିରୁ ମୁଁ କ୍ଲାନ୍ତ ଅନୁଭବ କରୁଥିଲେ ବି 

ମାନସିକ ସ୍ତରରେ ଥାଏ ସତେଜ ଓ ସଜାଗ । ତିନିହେଁ ଅପେକ୍ଷା କରିଥାଉ ରାଜୀବନଙ୍କୁ | 
ମାତ୍ର ରାଜୀବନଙ୍କର କୌଣସି ପତ୍ତା ନାହିଁ । ତିନିହେଁ ମୋବାଇଲ୍‌ରେ ଚେଷ୍ଟା କରି ବିଫଳ 
ହୋଇ ଥାଉ | ହଠାତ୍‌ ମୁଁ ତାଙ୍କୁ ଗୋଟେ ମେସେଜ୍‌ ପଠାଇଲି : ଯଦି ତୁମର କିଛି ଅସୁବିଧା 
ଅଛି ତେବେ ତୁମେ ଚୂପ୍‌ ରହିବା ଅପେକ୍ଷା ଆମକୁ ଜଣାଇବା ଉଚିତ୍‌ ।” ସଂଗେ ସଂଗେ 
ରାଜୀବନ୍‌ ରିଙ୍ଗ କଲେ ଏବଂ ପନ୍ଦର ମିନିଟ୍‌ରେ ଆମ ପାଖରେ ପହଂଚୁୂଛନ୍ତି ବୋଲି 
କହିଥିଲେ । 

ଗାଧୋଇ ସାରି ମୁଁ ବାହାରକୁ ଆସିବା ମାତ୍ରେ ଆମେ ତିନିହେଁ ଚାଲିଲୁ  ଅଳକାପୁରୀ” 
ପରିସରରେ ଥିବା ଭୋଜନାଳୟକୁ | ବର୍ଗାକୃତି ଆକାରରେ ତିଆରି ହୋଇଥିବା ଏଇ କଟେଜ୍‌ର 
ମଝିରେ ରହିଛି ଘାସ ପଡ଼ିଆ ଓ ଛୋଟ ଜଳାଶୟ | ତାରି ପାଖକୁ ଲାଗି ଏକ ଖୋଲା ତଥା 
ବିସ୍ତୃତ ହଲ୍‌ରେ ପଡ଼ିଛି ଅସଂଖ୍ୟ ଟେବୁଲ୍‌ ଓ ଚେୟାର । ଶହେରୁ ଅଧିକ ଲୋକ ଏକ 
ସମୟରେ ଖାଇ ପାରିବାର ବ୍ୟବସ୍ଥା ଅଛି । ଲୋକ ଗହଳିରୁ ଜଣା ପଡୁଥାଏ ବ୍ଯବସୀାୟ ଭଲ 
ଚାଲିଛି । 

ଆମେ ତିନି ହେଁ ଖାଲି ଥିବା ଗୋଟେ ଟେବୁଲ୍‌ରେ ବସିବା ପରେ ଜଣେ ବୟ 
ଆଣି ଥୋଇ ଦେଲା ତିନି ଗ୍ଲାସ୍‌ ପାଣି । ମୁଁ ଚମକି ପଡ଼ିଲି । କାରଣ ଗ୍ଲାସ ଭିତରେ ଥିବା 
ତରଳ ପଦାର୍ଥଟି ପୂରାପୂରି ୱଁଇନ୍‌ ପରି ଦେଖାଯାଉଥିଲା । ଦିନବେଳେ ଖୋଲା ହଲ୍‌ରେ 
ସବୂରି ସେଇ ରଂଗର ଗ୍ଲାସ୍‌ । ମୋ ସଂଶୟ ଦୂର କରି ଶ୍ରୀନାରାୟଣ କହିଲେ: ଏଇଟା ମଦ 
ନୁହେଁ । ହର୍ବାଲ୍‌ ଓଟର | ୟ୍ଯୟାକୁ ପିଇଲେ ପେଟ ଗୋଳମାଳ ରହିବନି ।” ହାତ ମାରି 
ଦେଖିଲି ଗ୍ଲାସ ଟିକେ ଗରମ ଅଛି । କେରଳର ସବୁ ହୋଟେଲ୍‌ରେ ଗରମ ହର୍ବାଲ୍‌ ୱାଟର 
ଦେବାର ବ୍ୟବସ୍ଥା ଅଛି । ଖାଇବା ଆସିବା ଆଗରୁ ମୁଁ ସେ ପାଣିତକ ଢ଼କ୍‌ ଢ଼କ୍‌ ପିଇଗଲି | 

ଖାଇବା ମଝିରେ ଆସି ପହଂଚିଲେ ରାଜୀବନ୍‌ । ସେ ବି ଆମ ସହ ଖାଇବାରେ 
ଯୋଗ ଦେଲେ । ଦୁଇବର୍ଷ ପରେ ରାଜୀବନଙ୍କ ସହ ଦେଖା | କ୍ଲାନ୍ତ ଜଣା ପଡ଼ୁଆନ୍ତି ସେ । 
ତଥାପି ତାଙ୍କ ମୁହଁରେ ହସ ହସ ଭାବ ଲାଖି ରହିଥାଏ । ତାଙ୍କର ଏତେ ଡେରିରେ 
ଆସିବାର କାରଣ ପଚାରିଲେ ୟୁବନ | ସେ ସଫେଇ ଦେଲେ); ପ୍ରାୟ ଦୂଇ ସପ୍ତାହ ହେଲା 
ସେ ତାଙ୍କ ଅଫିସ୍‌କୁ ଯାଇ ନଥିଲେ । ଭାଷା ପରିଷଦ ପକ୍ଷରୁ ଆୟୋଜିତ ଏଇ କବିତା 
ମହୋତସବର ଆୟୋଜନରେ ସେ ବ୍ୟସ୍ତ ଥିଲେ ! ତେଣୁ ହଠାତ୍‌ ଆଜି ସକାଳୁ କୁଳପତିଙ୍କ 
ଡ଼ାକରା ପାଇ ସେ ବିଶ୍ବବିଦ୍ୟାଳୟକୁ ଯାଇଥିଲେ । ସେଠାରେ ତାଙ୍କୁ ସବୁକଥା ଅବଗତ 
କରାଇଲା ପରେ ହିଁ ସିଧା ଆମ ପାଖକୁ ଆସିଛନ୍ତି ବୋଲି କହିଲେ । 

ଯଦିଓ ଭାଷୀ ପରିଷଦ ପକ୍ଷରୁ ଆମପାଇଁ ସଭାସ୍ତଳକୁ ଯିବାପାଇଁ ଗାଡ଼ିର ବ୍ୟବସ୍ଥା 
ହୋଇଥିଲା, ତଥାପି ଆମେ ରାଜୀବନର ଗାଡ଼ିରେ ହିଁ ସେଠାକୁ ନୁ ଗଲୁ । ବେବି ମେମୋରିଆଲ୍‌ 
ହସ୍‌ପିଟାଲ ସାମ୍ବାରେ ଏକ ବିସ୍ତୀର୍ଣ୍ଣ ପଡ଼ିଆରେ ଏଇ ଆନ୍ତର୍ଜାତିକ କବିତା ମହୋତ୍ସବ ଓ 
“ପୁସ୍ତକ ମେଳା” ଅନୁଷ୍ପିତ ହେଉଥାଏ | ବେଶ୍‌ ସାଜସଜା ଓ ସୁନ୍ଦର ତୋରଣଟିରୁ ଜଣା 
ପଡୁଥାଏ ସାହିତ୍ଯିକ ପରିବେଶ । 

କିଛି ଲୋକ ଆମକୁ ସ୍ବାଗତ କରି ସଭା ସ୍ଥଳକୁ ନେଇଗଲେ । ଚାରି ଆଡ଼େ ଧଳା 
କଳାରେ ଘେରା ହୋଇଥିବା ବହି ଷ୍ଟଲର ପଛ ପଟକୁ ଏକ ଶୋଭନୀୟ ମଞ୍ଚ ଓ ସାମ୍ବାରେ 
ପାଖାପାଖି ହଜାରେ ଲୋକ ବସିବା ପରି ବ୍ଯବସ୍ଥା । ପ୍ରାୟ ସବୁ ଚଉକି ଭରି ଯାଇଛି 
ଶ୍ରୋତାମାନଙ୍କ ଦ୍ଵାରା । ମଞ୍ଚରେ ବସିଛନ୍ତି ପାଞ୍ଚଜଣ ବ୍ୟକ୍ତି । ଜଣେ ବ୍ୟକ୍ତି ଅନର୍ଟଳ କହି 
ଚାଲିଛନ୍ତି ମାଲାୟାଲାମ୍‌ରେ । କିଛି ବୁଝା ପଡ଼ୁନଥାଏ । କିନ୍ତୁ ଶ୍ରୋତାମାନେ ତନ୍ସୟ 
ହେଇ ଶୁଣୁଥା'ନ୍ତି ସେ ଭଦ୍ର ବ୍ୟକ୍ତିଙ୍କୁ । ବେଶ୍‌ ଡେଙ୍ଗା ତାଙ୍କର ଚେହେରା ! ବୟସ 
ସତୁରୀରୁ ଅଧିକ ଜଣା ପଡୁଥାଏ ! ମୁଁ ରାଜୀବନଙ୍କୁ ପଚାରିଲି: ଏ କିଏ ?” ଆମମାନଙ୍କୁ 
ସାମ୍ପା ଚଉକିରେ ବସାଉ ବସାଉ ସେ ଧୀର ସ୍ଵରରେ କହିଲେ: ଏମ୍‌ଟି ଉଦ୍‌ଘାଟିନୀ 
ଭାଷଣ ଦେଉଛନ୍ତି | 

ଏମ୍‌.ଟିଙ୍କ ପୁରାନୀଁ ହେଉଛି ଏମ୍‌.ଟି. ବାସୁଦେବନ୍‌ ନାୟାର । କେରଳ ତଥା 
ଭାରତର ଏଇ ପ୍ରଥିତ ଯଶୀ ଲେଖକଙ୍କୁ ଲୋକେ ଶ୍ରଦ୍ଧାରେ “ଏମ୍‌ ଟି.ନୀଁରେ ହିଁ ଜାଣନ୍ତି । 
ଦକ୍ଷିଣ ଭାରତରେ ଲୋକପ୍ରିୟ ବ୍ୟକ୍ତିଙ୍କୁ ସଂକ୍ଷିପ୍ୂଝରେ ଡକା ଯାଇଥାଏ, ଯେମିତି 
ତାମିଲ୍ନାଡୁରେ “ଏମ୍‌.ଜି.ଆର୍‌' ଏବଂ ଆନ୍ଧ୍ରପ୍ରଦେଶରେ “ଏନ୍‌.ଟି.ଆର୍‌.”ଙ୍କୁ ସମ୍ବୋଧନ 
କରାଯାଏ । 

ଜଣେ ସାହିତ୍ୟକଙ୍କୁ ଏତେ ସଂଖ୍ୟାରେ ଏବଂ ଏପରି ତନ୍କୟ ହେଇ ଶୁଣିବାର 
ଆଗରୁ କ୍ୃଚିତ ଦେଖିଛି । ମନେପଡୁଛି ୧୯୮ ୧ ମସିହାରେ ଗୋଟେ ଘଟଣା । 
ବାଣୀବିହାରରେ ଛାତ୍ର ଥିବା ସମୟରେ ଭୁବନେଶ୍ବରରେ ରହୁଥିବା ଜଣେ ବରିଷ୍ଠ କବିଙ୍କୁ 
ଆମନ୍ତ୍ରଣ କରିଥିଲୁ ବାଣିବିହାର ଛାତ୍ରମାନଙ୍କୁ ସମ୍ବୋଧିତ କରିବା ପାଇଁ । ଅଡ଼ିଟୋରିଅମ୍‌ରେ 
ଭର୍ଭି ହୋଇଥିଲେ ଛାତ୍ର-ଶ୍ରୋତା । ମାତ୍ର ଆମନ୍ତ୍ରିତ କବିଙ୍କ ଭାଷଣର ପାଞ୍ଚ ମିନିଟ୍‌ ପରେ 
ଧୀରେ ଧୀରେ ସଭାସ୍ଥଳ ଛାଡ଼ି ଚାଲି ଯାଉଥାନ୍ତି ଛାତ୍ରଗଣ |! ଶ୍ରୋତାମାନେ ଦଳ ଦଳ ହେଇ 
ଚାଲି ଯାଉଥିବାର ଦେଖି ବକ୍ତା ଉତ୍କ୍ଷିପ୍ତ ହେଇ ଘୋଷଣା କଲେ: ଆପଣମାନେ ନିଷକ୍ରାନ୍ତ 
ହେବାଯାଏ ମୁଁ ଅପେକ୍ଷା କରିବି ।” ସତକୂ ସତ ମାତ୍ର କେଇ ମିନିଟ୍‌ ଭିତରେ ଆମେ 

ମୁଷ୍ଟିମେୟ ଆୟୋଜକଙ୍କୁ ବାଦ୍‌ ଦେଇ କେହି ନଥିଲେ ସେ ଅଡ଼ିଟୋରିଅମ୍‌ରେ । ବରିଷ୍ଠ 
କବି ରାଗ ତମ୍‌ ତମ୍‌ ହେଇ ବାଣୀବିହାରରୁ ପଳାଇ ଯାଇଥିଲେ, ଏପରିକି ତାଙ୍କ ଚର୍ଚ୍ଚା 
ପାଇଁ ଅଣା ଯାଇଥିବା ଜଳପାନ ମଧ୍ୟ ସ୍ପର୍ଶ କରି ନଥିଲେ ! ପ୍ରାୟ ବର୍ଷାଧିକ କାଳ ଉକ୍ତ 
କବି ମହୋଦୟ ମୋ” ସହ କଥା ବି ହେଇ ନଥିଲେ । ଯେବେ ବି ତାଙ୍କ ସହ ଭେଟ 
ହେଉଥିଲା, ସେ ଏପରି ଏକ ଦୃଷ୍ଟିରେ ମୋତେ ଦେଖୁଥିଲେ ଯେପରି ମୁଁ କୌଣସି ଏକ 
ଧର୍ଭବ୍ୟ ଅପରାଧ କରି ପକାଇଛି । 

ଭାଷଣ ପର୍ବ ପରେ ଯେତେବେଳେ “ଏମ୍‌.ଟି.” ଶୋ ସାମ୍ବା ଦେଇ ପଦାକୁ 
ବାହାରିଲେ ମୁଁ ତାଙ୍କ ସହ ହାତ ମିଳାଇ ନିଜର ପରିଚୟ ଦେଲି ଏବଂ ପ୍ରାୟ ତିନିବର୍ଷ 
ତଳେ ତାଙ୍କ ସହ ଟେଲିଫୋନ୍‌ରେ ବାର୍ଭାଳାପ ହୋଇଥିବା କଥା ଜଣେଇଲି ! ସଂଗେ 
ସଂଗେ ତାଙ୍କ ଆଖି ଡ଼ୋଳା ଢ଼ିମା ହୋଇଗଲା ମୋ କଥା ଶୁଣି । ସତେ ଯେପରି ସେ ଠିକ୍‌ 
ମନେ ପକାଇ ଥିଲେ ଘଟଣାଟିକୁ । 

: ମୋ”ର ସତୁରିତମ ଜନ୍ମ ଦିବସରେ ତୁମେ ମୋତେ ଶୁଭେଚ୍ଛା ଜଣାଇଥିଲ 
ଓଡ଼ିଶାରୁ । ମନେ ଅଛି ।” 

ଏମ୍‌.ଟି.ଙ୍କ ସତୁରୀତମ ଜନ୍ମ ତିଥିରେ ନିଉ ଇଣ୍ତିଆନ୍‌ ଏକସପ୍ରେସ୍‌ ତାଙ୍କ ସଂପର୍କରେ 
ଏକ ଲେଖା ପ୍ରକାଶ କରିଥିଲା ! ସେଇଟି ପଢ଼ି ମୁଁ ତାଙ୍କୁ ଶୁଭେଛା ଜଣାଇବା ବେଳେ ସେ 
ଖୁସି ଏବଂ ଆଶ୍ଚର୍ଯ୍ୟ ହୋଇଥିଲେ । ଆଶ୍ଚର୍ଯ୍ୟ ଏଇଥି ପାଇଁ ହୋଇଥିଲେ ଯେ, ସୁଦୂର 
ଓଡ଼ିଶାରୁ ଜଣେ ଅପରିଚିତ ତାଙ୍କୁ ଜନ୍ମଦିନର ଶୁଭେଛା ଜଣାଇବ ବୋଲି ସେ କେବେ ବି 
ଆଶା କରି ନଥିଲେ | ସେଇ ଏକ ପ୍ରକାର ଖୁସି ମୁଁ ଅନୁଭବ କରିଛି ଓଡ଼ିଶାର ପ୍ରଥିତଯଥା 
ଗାଳିକ ଓ ଓପନ୍ୟାସିକ ଚନ୍ଦ୍ରଶେଖର ରଥ ଏବଂ ବିଭୂତି ପଟ୍ଟନାୟକଙ୍କ ପାଖରେ । ଦୁହିଁଙ୍କ 
ଜନ୍ମଦିନ ଗୋଟିଏ ଇଂରାଜି ଦିବସରେ ପାଳିତ ହୁଏ ! ଓଡ଼ିଶାରୁ ବାହାରେ ରହି ମୁଁ 
ଯେତେବେଳେ ଏଇ ଦୂଇ ସାହିତ୍ୟ ରଥୀଙ୍କୁ ଶୁଭେଛା ଜଣାଏ, ସେମାନେ ଆନନ୍ଦିତ ଓ 
ଆଶ୍ଚର୍ଯ୍ୟ ବି ହୁଅନ୍ତି । ଓଡ଼ିଶାର ଅଧିକାଂଶ ଲେଖକ ଆଦତ୍ସକୈନ୍ଦ୍ରିକ । ଅନ୍ଯର ଦୁଃଖ, କିମ୍ବା 
ସୁଖରେ ଭାଗିଦାର ହେବା ଭଳି ସାମର୍ଥ୍ୟ ସେମାନଙ୍କଠି ନଥାଏ | ବରଂ ଅନ୍ୟକୁ ଇର୍ଷା 
କରିବା ସେମାନଙ୍କର ଏକ ବିଶିଷ୍ଟ ଅବଗୁଣ ! କ୍ୃଚିତ୍‌ ଲେଖକକୁ ଅନ୍ଯ ଲେଖକଙ୍କର 
ଜନ୍ମତିଥି ସଂପର୍କରେ ଜଣାଥାଏ । ଆଗ୍ରହ ନଥାଏ ସେ ସଂପର୍କରେ । 

ଏମ୍‌.ଟି.ଙକ ସହ ଅଛ ସମୟର ବାର୍ଭାଳାପ ପରେ ସେ ମୋ”ର ରହଣି ସମୟରେ 
ତାଙ୍କ ଘରକୁ ଯିବା ପାଇଁ ଆମନ୍ତ୍ରଣ ଜଣାଇ ବିଦାୟ ନେଲେ । 

ଏଥର ଆମର କବିତା ପଢ଼ିବା କାର୍ଯ୍ୟକ୍ରମ ଆରମ୍ଭ ହେବା କଥା । ଆମନ୍ତ୍ରିତ 
କବିମାନଙ୍କ ଜଣକପରେ ଜଣେ ଆମନ୍ତ୍ରଣ କରାଯାଉଥାଏ ମଞ୍ଚ ଉପରକୁ ! ଭାରତୀୟ ଓ 
ବିଦେଶୀ କବିମାନଙ୍କ ମଞ୍ଚାସୀନ ହେବା ପରେ ରାଜୀବନ ତାଙ୍କର ସଂକ୍ଷିପ୍ତ ସ୍ଵାଗତ ଭାଷଣ 
ଦେଇ କବିମାନଙ୍କ କବିତା ପଢ଼ିବା ପାଇଁ ଆମନ୍ତ୍ରଣ କଲେ | ମୋ ସହିତ ଥା'ନ୍ତି ବଙ୍ଗଳାର 
କବି ସୁବୋଧ ସରକାର, ୟଯୁବନ, ଲକ୍ଷ୍ମୌ ବିଶ୍ଵବିଦ୍ୟାଳୟର ପ୍ରଫେସର ରାନୁ ଉନିଆଲ୍‌, 
ନବ କିରାତ୍‌ ସୋଧି, ହାଇଦ୍ରାବାଦର ଉଷା ଅକେଲା, ଏବଂ ପୋଲାଣ୍ଡର କବି ସୋଫିଆ 
ବ୍ରାଜିଜେନିସ୍ଟା ଟାଡ଼େଉଜି ଡ଼ାବ୍ରୋସ୍ଟି ୟୁକ୍ରେନର କବି ବାସିଲ୍‌ ମଖ୍ନୋ ଏବଂ ଆଜମ୍‌ 
ଆବିଡ଼ୋଭ । ଅନେକ କବି ପହଂଚିପାରି ନଥାନ୍ତି । ସେମାନଙ୍କ ବିମାନ ଆସିବାରେ 
ବିଳମ୍ବ ଥାଏ [ ସେମାନଙ୍କୁ ଅପେକ୍ଷା କରାଯାଇଥାଏ | ସେମାନଙ୍କ ଭିତରେ ମରାଠୀ କବି 
ହେମନ୍ତ ଦିଭାତେ, ଇଂରାଜୀ କବି ସୁଦୀପ୍‌ ସେନ୍‌ ଏବଂ ସୁକ୍ରୀତା ପଲ୍‌ କୁମାର । ଅନେକ 
ବିଶିଷ୍ଟ ମାଲାୟାଲାମ୍‌ କବି ମଧ୍ୟ ଆମ ସହ ମଞ୍ଚାସୀନ ଥା'ନ୍ତି | ଜଣ ଜଣ ହେଇ କବିମାନେ 
ସେମାନଙ୍କ ନିର୍ବାଚିତ କବିତା ପଢୁଥିବା ବେଳେ ସେ ସବୂର ଇଂରାଜୀ ଏବଂ ମାଲାୟାଲାମ୍‌ 
ଅନୁବାଦ (କେବଳ ଇଂରାଜୀ କବିତାକୁ ଛାଡ଼ି) ମଧ୍ୟ ସଂଗେ ସଂଗେ ପଢ଼ା ଯାଉଥାଏ । 
କବିମାନଙ୍କ ସଂକ୍ଷିପ୍ତ ପରିଚୟ ଓ ସେମାନଙ୍କ କାବ୍ୟ ଦୃଷ୍ଠି ତଥା ଶୈଳୀ ସଂପର୍କରେ ମଧ୍ୟ 
ଶ୍ରୋତାମାନଙ୍କୁ ସୁଚନା ଦିଆ ଯାଉଥାଏ | ଏତେ ସଂଖ୍ୟାରେ କ୍ୟାମେରା ଓ ଭିଡ଼ିଓ ରେକର୍ଡିଂଙ୍ଗ 
ଚାଲିଥାଏ ଯେ ମନେହେଉଥାଏ ଏମାନେ ଯେମିତି ଜଣେ ଲେଖାଏ ଲୋକପ୍ରିୟ ଚଳଚ୍ଚିତ୍ର 
ନାୟକ । 

କବିତା ପାଠୋତ୍ସବ ସରିବା ବେଳକୁ ରାତି ପ୍ରାୟ ଆଠଟା । ବିଦେଶୀ ଓ ଭାରତୀୟ 
ନାରୀ କବିମାନେ ବିଦାୟ ନେଇ ଗଲେ ହୋଟେଲ ମାଲାବାର ଗେଟକୁ ଏବଂ ମୁଁ ଫେରି 
ଆସିଲି ' ଅଳକାପୁରୀ” କଟେଜକୁ । 

ଆଗରୁ ପହଂଚି ସାରିଥାନ୍ତି ୟୁବନ୍‌ କୋଠରୀକୁ । କିଛି ସମୟ ପରେ ଆସି ପହଂଚିଲେ 
ରାଜୀବନ୍‌ । ଆଗାମୀ କାଲି ସଂଧ୍ୟାର ସମସ୍ତ କବିମାନଙ୍କ ଏକ ପାର୍ଟି ଦେବା ଉଦ୍ଦେଶ୍ୟରେ 
ସେ ନିମନ୍ତ୍ରଣ କରିବାକୁ ଆସିଥିଲେ । ସାଥିରେ ଆସିଥିଲେ ସୁବୋଧ ସରକାର । ନାନା 
ଆଡ଼ର ଗପ ସରିବା ପରେ ସେମାନେ ଫେରିଲା ବେଳକୁ ଅନେକ ରାତି ହୋଇ ଯାଇଥିଲା | 

ଶୋଇବା ବେଳକୁ ୟୁବନ୍‌ ଫ୍ଯାନ୍‌ ଚାଲୁ କରିଥିଲେ ଫୁଲ୍‌ ସ୍ପିଡ୍‌ରେ । ଏସି.ବି 
ଚାଲୁଥିଲା | କାରଣ କାଲିକଟ୍‌ରେ ଆଦୌ ଶୀତ ଜଣା ପଡୁନଥାଏ | ପ୍ରାୟ ରାତି ଚାରିଟା 
ବେଳକୁ ନିଦ ଭାଙ୍ଗିଲା ବେଳେ ଜାଣିଲି ପ୍ରବଳ ଥଣ୍ଡା ଲାଗୁଛି । ଫ୍ୟାନ୍‌ ଏବଂ ଏସି. 

ସୁଇଚ ଅଫ୍‌ କରିଦେଲି । କିଛି ସମୟ ପରେ ୟୁବ୍‌ନ ଉଠି ପଡ଼ି ବାହାର ଡ଼ଇଁ ରୁମ୍‌କୁ 
ଚାଲିଗଲେ ଏବଂ ସେଠାରେ ଶୋଇବାକୁ ଲାଗିଲେ ଚଟାଣ ଉପରେ । ମୁଁ ଉଠି ଯାଇ 
ତାଙ୍କର ସେଠି ଶୋଇବା କାରଣ ପଚାରିବାରୁ ସେ ଉତ୍କ୍ଷିପ୍ତ ହେଇ ଉଠିଲେ ଓ ଖୁବ୍‌ ଉଚ୍ଚ 
ସ୍ଵରରେ ଚିଲ୍ଲେଇବାକୁ ଲାଗିଲେ: ପ୍ଲିଜ୍‌ ଆଲାଓ ମି ଟୁ ସ୍ଥିପ୍‌ ।” ତାଙ୍କର ଏତାଦୃଶ ଅସ୍ଵାଭାବିକ 
ବ୍ୟବହାରରେ ମୁଁ ଆଶ୍ଚର୍ଯ୍ୟ ଓ ହତ୍ବାକ ହେଇଗଲି | ଆଉ ନିଦ ହେଲା ନାହିଁ । ଶେଯରେ 
ଅନେକ ସମୟ ଯାଏ ପଡି ରହିଲି । ରାତି ପାହିବାର ଅନେକ ଆଗରୁ ପଦାକୁ ଯାଇ 
ବୂଲିଲି। ବେଶ୍‌ ଶାନ୍ତ ପରିବେଶ | ସବୁଜ ବନାନୀ ଓ ସ୍ବଚ୍ୁ ପରିବେଶର ସହର ହେଉଛି 
କାଲିକଟ୍‌ ! 
ଖୁବ୍‌ ସକାଳୁ ଆସିଯାଏ ଖବରକାଗଜ । ରୋଜ୍‌ କଟେଜ୍‌ର ଦରଜା ସାମ୍ପାରେ 
ପଡ଼ିଥାଏ ° ହିନ୍ଦୁ ଖବରକାଗଜ । ପ୍ରଥମ ତୁଷ୍ଣାରେ ବଡ଼ବଡ଼ ଅକ୍ଷରରେ ବାହାରିଥାଏ 
ପାକିସ୍ଥାନର ରାଷ୍ଟ୍ରପତି କିପରି ଜାରି କରିଥାନ୍ତି ପାକିସ୍ଥାନରେ ଜରୁରୀକାଳୀନ ପରିସ୍ଥିତି । 
ଅଟକ ରଖାଯାଇଥାଏ ମୁଖ୍ଯ ବିଚାରପତିଙ୍କୁ ତାଙ୍କ ବାସଭବନରେ, ଦେଶର ସମସ୍ତ 
ଟେଲିଭିଜନ ଚାନେଲ୍‌ର ପ୍ରସାରଣଙ୍କୁ ବାତିଲ୍‌ କରି ଦିଆଯାଇଥାଏ । ରାଷ୍ଟ୍ରପତି ପରଭେଜ୍‌ 
ମୁଶାରଫ୍‌ ଦୁଇଟି ପଦବୀରେ ରହି ଜିତିଥିବା ନିର୍ବାଚନ ବୈଧ କି ନୁହେଁ ସେ ସଂପର୍କରେ 
ମାତ୍ର ଦୁଇଦିନ ପରେ ସୁପ୍ରିମ୍‌କୋର୍ଟର ଫଇସଲା ଶୁଣାଇବାର ଥାଏ | ନିଜ ବିରୁଦ୍ଧରେ ସେ 
ଫଇସଲା ଯିବ ବୋଲି ଜାଣିବା ପରେ ମୁଶାରଫ୍‌ ଏପରି ପଦକ୍ଷେପ ନେଇଥିଲେ ବି 
ଦେଶକୁ ଆତଙ୍କବାଦୀଙ୍କ କବଳରୁ ରକ୍ଷା କରିବା ପାଇଁ ସେ ଜରୁରୀକାଳୀନ ପରିସ୍ଥିତ 
ଘୋଷଣା କରିଛନ୍ତି ବୋଲି ପ୍ରଚାରିତ ହୋଇଥାଏ । ସତେ ଯେପରି ସୁପ୍ରିମ୍‌କୋର୍ଟର ମାନ୍ୟବର 
ମୁଖ୍ୟ ବିଚାରପତି ଆତାଙ୍କବାଦୀମାନଙ୍କ ସହ ହାତ ମିଳାଇଛନ୍ତିୟ ଏଇ କଥା ପରୋକ୍ଷରେ 
କହି ଚାଲିଥାନ୍ତି ସେ । ଏକଛତ୍ରବାଦୀ ବି ନିଜ କୁକାର୍ଯ୍ୟକୁ ପ୍ରମାଣିତ କରିବାପାଇଁ ଅନେକ 
ବଳିଷ୍ଠ ଯୁକ୍ତି ବାଢ଼େ । ମାତ୍ର ସମୟ କ୍ରମେ ସେ ଯୁକ୍ତି ପାଣି ଫୋଟକା ପରି ମିଳେଇଯାଏ 
ସମୟର ଜଳ ରାଶିରେ ! 
ୟୁବନ୍‌ଙ୍କ ନିଦ ଭାଙ୍ଗିଲା ପ୍ରାୟ ନ”ଟା ବେଳକୁ । ଚୁପ୍‌ ଥାନ୍ତି ସେ । ତାଙ୍କର 
ଅଶାଳୀନ ଚିକ୍କାର କଥା ମୁଁ ଭୁଲି ନଥାଏ । ଚା” ଆସିଲା | ଚା ପିଇବା ଆଗରୁ ୟୁବନ୍‌ ମୋ 
ପାଖକୁ ଆସି କହିଲେ: ଆଇ ଆମ୍‌ ସରି ମନୁ' । ତା' ପରେ ସେ ବଖାଣିଲେ ତାଙ୍କ ଦୁଃଖ | 
ପ୍ରାୟ ତିନିବର୍ଷ ପୂର୍ବେ ସେ  ଡ଼ିପ୍ରେସନ୍‌' ମାନସିକ ରୋଗ ଦ୍ଵାରା ଆକ୍ରାନ୍ତ ହେଇ ଅନେକ 
ଦିନ ଯାଏ ଚିକିସ୍ଥିତ ହୋଇଥିଲେ | ସେଇ କାରଣରୁ ରାତିରେ ଶୋଇବାରେ ସାମାନ୍ୟତମ 

ବ୍ୟାଘାତ ହେଲେ ହିଂସ୍ର ବ୍ୟାଘ୍ର ପରି ଆଚରଣ କରୁଥିଲେ ତାଙ୍କ ସ୍ତୀ ଏବଂ କନ୍ଯାଙ୍କୁ 
ଅନେକବାର ସେ । ସେମାନଙ୍କୁ କ୍ଷମା ମାଗିଛନ୍ତି ଅନେକବାର ଏବଂ ମୋତେ କ୍ଷମା 
କରିଦେବାକୁ ଅନୁନୟ କଲେ ! ମୁଁ ଚୁପ୍‌ ରହିଲି । ସେ ଘଟଣା ଭୁଲିବାକୁ ଚେଷ୍ଟା କଲି । 
କାରଣ ତାଙ୍କ ବ୍ୟକ୍ତିଗତ ଦୁଃଖ ଓ ଅସହାୟତା ଠାରୁ ମୋ ଘୀ' ଆଦୌ ବଡ଼ ନଥିଲା । 

ସାଂଗ ହୋଇ ଆମେ ଦୁହେଁ ଚା” ପିଇବାକୁ ଗଲୁ | ‘ଅଳକାପୁରୀ”ର କ୍ୟାଣ୍ଠିନ୍‌କୁ ! 
ମାତ୍ର ଦୂରଜଣ ଯାକ ପୂର୍ବଦିନ ଅପେକ୍ଷା ହସ୍‌ଖୁସ୍‌ ନଥାଉ | ଚୁପ୍ଚାପ୍‌ 

ପୂର୍ବାହ୍ନରେ ଥାଏ ଏକ ଆଲୋଚନା ଚକ୍ର । ସେଇ ବେବିମୋମୋରିଆଲ୍‌ ନିକଟସ୍ଥ 
ସଭାସ୍ଥଳରେ । ବିଷୟ ଥାଏ : ଇଂରାଜୀ କବିତା ଓ ଭାରତୀୟତା” ! ଭାଗ ନେବାଲାଗି 
ଆସିବାର ଥାଏ ଇଂରାଜୀ କବି ସୁଦୀପ୍‌ ସେନ୍‌ ଏବଂ ମରାଠୀ କବି ଡଃ ହେମନ୍ତ ଦିଭାତେଙ୍କୁ 
ତାଛଡ଼ା ଆମମାନଙ୍କୁ ମଧ୍ୟ ଆମନ୍ତ୍ରଣ କରାଯାଇଥାଏ | ଯେହେତୁ ଆଲୋଚନା ଭାରତୀୟତା 
ଉପରେ ପର୍ଯ୍ୟବେସିତ ଥିଲା, ତେଣୁ କୌଣସି ବିଦେଶୀ କବିଙ୍କୁ ଅନୁରୋଧ 
କରାଯାଇନଥାଏ । ତାଛଡ଼ା ଆଲୋଚନାରେ ଅଧକ୍ଷତା କରିବା ପାଇଁ ଆମନ୍ତ୍ରଣ 
କରାଯାଇଥାଏ ସାହିତ୍ୟ ଏକାଡେମୀର ଭୂତପୂର୍ବ ସଚିବ ଓ ବିଶିଷ୍ଟ କବି, ସମାଲୋଚକ 
କେ. ସଚ୍ଚିଦାନନ୍ଦନଙ୍କୁ । କବିମାନଙ୍କ ଗହଣରେ ସେ “ସଚ୍ଚିଦା' ଭାବରେ ବେଶ୍‌ ପ୍ରିୟ । 
ଅବସର ପରେ ଏବେ ସେ ରହୁଛନ୍ତି ଦିଲ୍ଲୀରେ | ଚନ୍ଦା ମୁଣ୍ଡରେ ସେଇ କେରାଏ ବାଳ 
ସାଂଗକୁ ନାକତଳର ଅପେକ୍ଷାକୃତ ମୋଟାନିଶ ତାଙ୍କୁ ଖୁବ୍‌ ମାନେ । ଜଣେ ବହୁ ପଠିତ 
ବ୍ୟକ୍ତି ଏବଂ ବହୁ ସ୍ଥାବୀ ତାଙ୍କର ଲେଖନୀ । ବିଶ୍ଵର ଅଧିକାଂଶ ଦେଶ ସେ ଘୁରିଛନ୍ତି ଓ 
ସେମାନଙ୍କ କବିତା ଓ ସାଂସ୍କୃତିକ ପାଣିପାଗ ବିଷୟରେ ପରିଚିତ ଅଛନ୍ତି । 

ପ୍ରାୟ ଏଗାରଟା ବେଳକୁ ସମସ୍ତେ ପହଂଚି ସାରିଥାନ୍ତି ସଭା ସ୍ଥଳରେ । ସଚ୍ଚିଦା ବି 
ସୁଦୀପ୍‌ ସେନ୍‌ ଏବଂ ହେମନ୍ତ ଦିଭାତେ ଆସିବେ ନାହିଁ ବୋଲି ଖବର ଆସିଗଲା ପରେ 
ପରେ ଆଲୋଚନା କାର୍ଯ୍ୟକ୍ରମ ଆରମ୍ଭ ହେଲା । ଆମେ ସମସ୍ତେ ମଞ୍ଚାସୀନ ଥାଉ । 
ରାଜୀବନ୍‌ ଅତିଥିମାନଙ୍କୁ ପରିଚୟ କରାଇ ଦେବା ପରେ ଶ୍ରୋତାଙ୍କ ଗ୍ୟାଲେରୀକୁ ଚାଲିଗଲେ । 
ସଚ୍ଚିଦାଙ୍କ ବ୍ୟତୀତ ମଞ୍ଚରେ ଥା'ନ୍ତି ରାନୁ, ନବକିରାତ, ମାଲାୟଲି ସମାଲୋଚକ ରବାନ୍ଦ୍ରନ୍‌ | 
ପରେ ପରେ ଆଉ ଦୂଇଜଣ ମହିଳା ମଞ୍ଚ ଉପରକୁ ଆସି ଆମ ପଛରେ ବସିଲେ । ଜଣେ 
ଅପେକ୍ଷାକୃତ ବୟସ୍ଟା - ରତି ସାକ୍ସେନା ଏବଂ ଆର ଜଣକ ଅଳ ବୟସ୍ଟା - ଉଷା 
ଅକେଲା | 

ରବୀନ୍ଦ୍ରନ୍‌ ମାଲାୟାଲମ୍‌ କବିତାରେ ଭାରତୀୟତା ସଂପର୍କରେ କହିବା ପରେ 
“ସଚ୍ଚିଦା' ଦୀର୍ଘ ସମୟ ଧରି ତାଙ୍କର ବକ୍ତବ୍ୟ ପେଶ୍‌ କଲେ । ନାନା ଲେଖକଙ୍କର 

ବକ୍ତବ୍ୟରୁ ଉଦ୍ଧୃତି ଦେଇ ସେ ନିଜ ନିଜ ମାତୃଭାଷାରେ ଲେଖିବା ଉପରେ ଜୋର୍‌ 
ଦେଲେ । ବିଶିଷ୍ଟ ଲେଖକ ମାର୍କଞ୍ଠେଜ୍‌ ଏବଂ ଲୁଇ ବୋର୍ଗେସଙ୍କ ଠାରୁ ଆରମ୍ଭ କରି 
ସାଂପ୍ରତିକ ଭାରତୀୟ କବି ଓ ଓପନ୍ୟାସିକ ୟୁ ଆର୍‌ ଅନନ୍ତମୂର୍ଭୀ୍‌ ରମାକାନ୍ତ ରଥ, 
ଓଏନଭି କୁରୁପ୍‌, ମୁକୁନ୍ଦନ ଓ ନୀଳମଣି ଫୁକନ୍‌ଙ୍କ ଉଦାହରଣ ଦେଲେ | କଥା ପ୍ରସଂଗରେ 
ସେ ଜୟନ୍ତ ମହାପାତ୍ରଙ୍କ ଉଦାହାରଣ ଦେଇ ଏବେ ଜୟନ୍ତବାବୁ ଓଡ଼ିଆ ଭାଷାରେ 
କବିତାଲେଖୁଥିବା ମଧ୍ୟ ବଖାଣିଲେ । ଦୀର୍ଘକାଳଧରି ଇଂରାଜୀ କବିତା ଲେଖିବା ପରେ 
ସେ କିପରି ନିଜ ମାତୃଭାଷାରେ ଲେଖିବାକୁ ବାଧ୍ଯ ହେଲେ ବୋଲି “ସଚ୍ଚିଦା” ତାଙ୍କ 
ଯୁକ୍ତିକୁ ସାବ୍ୟସ୍ତ କରୁଥିଲେ । ତାଙ୍କ ପରେ ରାନୁ ଉନିଆଲ୍‌ଙ୍କ ପାଳି ପଡ଼ିଲା । ଗେଡ଼ି 
ଏବଂ ମାର୍ବଲ ପରି ଧଳା ଚେହେରାରେ ରାନୁ ଜଣେ ବିଦେଶିନୀଙ୍କ ପରି ଦେଖାଯା'ନ୍ତି। 
ବୟସ ଖୁବ୍‌ ବେଶୀ ହେଲେ ୩୫ ବର୍ଷ ପାଖାପାଖି । ଏବେ ଲକ୍ଷ୍ନୌ ବିଶ୍ବବିଦ୍ୟାଳୟର 
ଇଂରାଜୀ ବିଭାଗରେ ପ୍ରଫେସର ଅଛନ୍ତି ସେ | କବିତା ସାଂଗକୁ ସମାଲୋଚନା ବି 
ଲେଖନ୍ତି ପୃଥିବୀର ନାନା ପତ୍ର ପତ୍ରିକାରେ । ତାଙ୍କ ବକ୍ତବ୍ୟରେ ସେ ମୁଖ୍ୟତଃ ନାରୀ 
ଲେଖିକାମାନଙ୍କ ସଂପର୍କରେ ହିଁ କହିଲେ ! ଭାରତୀୟମାନଙ୍କ ଦ୍ଵାରା ଲେଖା ଯାଉଥିବା 
ଇଂରାଜି ରଚନାମାନଙ୍କରେ ପଶ୍ଚିମ, ଦେଶର ପ୍ରଭାବକୁ ନେଇ ତାଙ୍କ ବକ୍ତବ୍ଯ ପେଶ୍‌ 
କଲେ । କାଳକ୍ରମେ ନାରୀ ପ୍ରସଂଗ ହିଁ ସମାଲୋଚନା ସାହିତ୍ୟର ଏକ ବିଶିଷ୍ଟ ଅଙ୍ଗ 
ହୋଇ ଯାଇଛି ବୋଲି ପ୍ରତିପାଦିତ କରିବାକୁ ଚେଷ୍ଟା କରୁଥିଲେ | ରାନୁ ଜଣେ ଅଧ୍ୟାପିକା 
ହୋଇଥିବାରୁ ବୋଧହୁଏ ଲାଗୁଥିଲା ଯେ କ୍ଲାସ୍‌ ରୁମ୍‌ରେ ତାଙ୍କ ଛାତ୍ରମାନଙ୍କୁ ଭାଷଣ 
ଦେଇଛନ୍ତି । ଅଧ୍ୟାପନା ବୃତ୍ତି ସହିତ ଜଡ଼ିତ ଥିବା ଲେଖକମାନେ ଅଧିକାଂଶ ସମୟରେ 
ଏପରି ବ୍ଯବହାର କରିଥାଆନ୍ତି । କୁଆଡୁ କୁଆଡୁ ପଢ଼ିଥିବା କିଛି ଲେଖକ ବା ତାନ୍ତବିକ 
ବର୍ଣ୍ଣନା ଦେଇ ସେମାନେ ପାଖ ଲୋକଙ୍କୁ ହତଭମ୍ବ କରିବାକୁ ଚେଷ୍ଟା କରିଥାନ୍ତି । ଯିଏ 
ଯେତିକି ଉଦ୍ଧୃତି ଦେଇ ପାରିଲା, ସିଏ ସେତିକି ବିଜ୍ଞ-ଏମିତି ଗୋଟେ ଭୁଲ୍‌ ଧାରଣା 
ଦିଅନ୍ତି ଏମାନେ | ସେମାନେ କିଛି କୁହନ୍ତିନି, ଅନ୍ଯର ସ୍ଵରକୁ ଧାର୍‌ ଧରି ପାଠକକୁ 
ଦିଅନ୍ତି | 

ଭାଷଣ ଦେଇ ଆସିବା ପରେ ରାନୁ ଯେତେବେଳେ ମୋ ପାଖ ସିଟ୍‌ରେ ବସିଲା 
ସେ ତା ଆକ୍ଷିରେ ହିଁ ମୋତେ ପ୍ରଶ୍ନ ପଚାରିଥିଲା: ମୋ ଯୁକ୍ତି ଠିକ୍‌ ଥିଲା ନା ?' ମୁଁ କିଛି 
ନ କହି କେବଳ ହସି ଦେଲି । ସେ ହସର ଅର୍ଥ ବୁଝିଲା କି ନାହିଁ ଜାଣେନା । ମାତ୍ର 
ସଦ୍ୟ ପ୍ରକାଶିତ ନିଜର କବିତା ବହି ଆକ୍ରସ୍‌ ଦି ଡିଭାଇଡ଼୍‌'ଟି ମୋ ହାତକୁ ବଢ଼ାଇ 

ଦେଲା । ସେ ବହିରେ ଲେଖିଥିଲା - ଡ଼ିଅର ମନୁ, ରିଡ୍‌ ରାନୁ ।” ବହିଟି “ୟତି” 
ପ୍ରକାଶନୀ ତରଫରୁ ପ୍ରକାଶ ପାଇଥିଲା । ବହିଟିରେ ଥିବା ଅଧିକାଂଶ କବିତା ବେଶ୍‌ 
ଉଚ୍ଚକୋଟୀର ଯଦିଓ ଏହା ତାଙ୍କର ପ୍ରଥମ କବିତା ବହିଥିଲା | କବିତା ଲେଖିବା ସାଂଗକୁ 
ଲ୍‌ ବିଶ୍ବବିଦ୍ୟାଳୟ”ରେ କମନ୍‌ଞ୍ୱେଲଥ୍‌ ବୃତ୍ତି ପାଇଁ ସେ ଅନୀତା ଦେଶାଇ ଏବଂ 
ମାର୍ଟରେଟ୍‌ ଡ଼ରାବଲ୍‌ଙ୍କ ଉପରେ ଗବେଷଣା କରିଛନ୍ତି । କବି ଜୟନ୍ତ ମହାପାତ୍ରଙ୍କୁ ଖୁବ୍‌ 
ପ୍ରଶଂସା କରନ୍ତି ସେ । ଗୋଟେ କବିତାର ଶୀର୍ଷକ ବି ରଖିଛନ୍ତି: ଇନ୍‌ କନ୍‌୍ଭରସେସନ 
ଉଇଥ୍‌ ଜୟନ୍ତ ମହାପାତ୍ର ।” ପନ୍ଦର ବର୍ଷତଳେ ରାନୁଙ୍କର ଭେଟ ହେଇଥିଲା ଜୟନ୍ତବାବୁଙ୍କ 
ସହେ କ୍ୟାଣ୍ଟରବରୀରେ । ସେତେବେଳେ ଜୟନ୍ତବାବୁ ତାଙ୍କୁ ତାରିଫ୍‌ କରି କହିଥିଲେ 
ୟୁଥ୍ଫୁଲ୍‌' ଏବଂ  ଭିଭାସିୟସ୍‌' । ଏବେ ସେ ନିଜ ସ୍ଵାମୀ ଏବଂ ସନ୍ତାନଙ୍କୁ ନେଇ 
ସୁଖରେ ଅଛନ୍ତି ଓ ଓଜନ ବଢ଼ାଇ ଚାଲିଥିବା କଥା ଏ କବିତାରେ ଲେଖିଛନ୍ତି ରାନୁ । 

କଥା ପ୍ରସଂଗରେ ରାନୁଙ୍କ ନିକଟରେ ଜୟନ୍ତ ବାବୁ ଲକ୍ଷ୍ଲୌରେ ଚିକିତ୍ସା ପାଇଁ 
ଆସିଥିବା ସମୟରେ ଭେଟ ହୋଇଥିଲା ବୋଲି କହିଲେ । 

ଏଥର ରାନୁଙ୍କ ପରେ ଉଷାର ପାଳି । ଉଷା ଅକେଲା ହାଇଦ୍ରାବାଦର ଝିଅ । 
ରାନୁଙ୍କ ବୟସର, ମାତ୍ର ଟିକେ ପତଳା | ଜିନ୍‌ ସାଂଗକୁ ପିନ୍ଧନ୍ତି କମଳା ରଂଗର ଟପ୍‌ । 
ଚଉଦ ବର୍ଷ ଧରି ଆମେରିକାରେ ରହିବା ପରେ ଏବେ ଅଛଦିନ ହେଲା ଫେରିଛନ୍ତି 
ଭାରତକୁ । ଆମେରିକାରେ ଆଗରୁ ରହୁଥିବା ଦିଂବଗତ କବି ଆଘା ଶହୀଦ ଅଲ୍ଲା ତାଙ୍କ 
କବିତାରେ ଗଜଲ୍‌ର ପ୍ରୟୋଗ କରିବା ପରି, ଉଷା ଅକେଲା ନିଜ କବିତାରେ “ସୁଫି” ବାଦ 
ପ୍ରପ୍ତାଗ କରି ବେଶ୍‌ ଚର୍ଚ୍ଚିତ ଭାରତ ଓ ଭାରତ ବାହାରେ । ପ୍ରାୟ ବର୍ଷକ ତଳେ 
ଆମେରିକାରୁ ସେ ପଠାଇଥିଲେ ମୋ ପାଖକୁ କିଛି କବିତା ମୋର ଦ୍ଵିତୀୟ ସଂପାଦିତ 
ଇଂରାଜୀ କବିତା ସଂକଳନ ପାଇଁ ! ତାଙ୍କ ବକ୍ତବ୍ୟ ପେଶ୍‌ କରିବା ଆଗରୁ ଉଷା 
ଆମେରିକାରେ କିପରି ଚାରିଶହ ସ୍ଥାନରେ କବିତା ପାଠ କରି ଏହାକୁ ଏକ ଆନ୍ଦୋଳନର 
ରୂପ ଦେଇଛନ୍ତି-ତାହା ପ୍ରକାଶ କଲେ । 

ଉଷା ପାଖାପାଖି ଦୁଇ ପୃଷ୍ଠାର ଏକ ଲେଖା ନେଇ ଆସିଥିଲେ ! ତାକୁ ହିଁ ପଢ଼ିବା 
ସହ ତର୍ଜ୍ଚମା କରି ଚାଲିଲେ ସେ | ତାଙ୍କ ଯୁକ୍ତି ଥିଲା: ସେ ଜନ୍ମରୁ ହିଁ ଇଂରାଜୀ ପରିବେଶରେ 
ବଢ଼ିଛନ୍ତି, ପଢ଼ିଛନ୍ତି, ସ୍ଵପ୍ନ ଦେଖିଛନ୍ତି ଏବଂ ତୃଟି ବି କରିଛନ୍ତି । ମାତ୍ର ଏସବୁ ସତ୍ତ୍ବେ 
ସବୁବେଳେ ତାଙ୍କୁ ଗୋଟେ ପ୍ରଶ୍ନକୁ ଅନେକବାର ସାମ୍ବା କରିବାକୁ ପଡ଼ୁଛି । ତା' ହେଉଛି- 
ଇଂରାଜୀ କ”ଣ ତାଙ୍କର ନିଜସ୍ବ ସଂସ୍କୃତି ବା ଭାଷା ? ଏ ପ୍ରଶ୍ନ ତାଙ୍କୁ ପଚାରିବା ବେଳେ 


କବିତା ଯାତ୍ରା ଜ୍ଞା ୩୪ 


Digitized by PPRACHIN, SOA 


ସ୍ଵତଃ ତାଙ୍କ ମନକୁ ଆସେ-ଉର୍ଦ୍ଧ ଭାଷା କ”ଣ ତାଙ୍କର ନିଜର ? ଅଥଚ ଏ ପ୍ରଶ୍ନ ତ କେହି 
ପଚାରନ୍ତି ନି କାହାରିକୁ ? କାରଣ ଇଂରାଜୀ ପରି ଉର୍ଦ୍ଧ ଭାଷା ଭାରତକୁ ଆସିଛି 
ବିଦେଶୀମାନଙ୍କ ଆକ୍ରମଣ ଓ ଶାସନ ତଥା ସହାବସ୍ଥାନ ଯୋଗୁଁ । ଭାରତରେ ପ୍ରଚଳିତ 
ଥିବା ଇଂରାଜୀ ମଧ୍ୟ ଭିନ୍ନ ପ୍ରକାରର, ପ୍ରେଦଶମାନଙ୍କୁ ନେଇ । କାରଣ ନିଜ ନିଜର 
ମାତୃଭାଷାକୁ ନେଇ ଇଂରାଜୀର ପ୍ରାଧାନ୍ୟ ଓ ଉଚ୍ଚାରଣ ମଧ୍ୟ ଭିନ୍ନ ଧରଣର | 

ଉଷାଙ୍କ ଆଲୋଚନାରେ ଉର୍ଦ୍ଧ ଇଂରାଜୀର ବାରମ୍ବାର ତୁଳନା କରାଯାଉଥିଲା 
ଏଇଥିପାଇଁ ଯେ ଦୁହେଁ ଆମଦାନୀ ହୋଇଥିଲେ ବିଦେଶୀଙ୍କ ଠାରୁ । ପରେ ଉର୍ଦ୍ଧକୁ ମାତ୍‌ 
ଦେଇ ଇଂରାଜୀ ଏକ ବୃହତ ସ୍ଥାନ ଅଧିକାର କରିନେଲା ଏ ଦେଶରେ । ସେ କହିଲେ 
ଇଂରାଜୀ ସାହିତ୍ୟ ଇତିହାସର ପ୍ରାଧାନ୍ୟକୁ ଅବଜ୍ଞା କରିବା ଅର୍ଥ ଭାରତୀୟ ଲେଖକ ଅର୍ଥାତ୍‌ 
ଗାନ୍ଧୀୟ ନେହେରୁ, ନାଇଡ଼ୁ, ଆନନ୍ଦ ଆର୍‌ କେ ନାରାୟଣ, ରୁସ୍ଦି; ରାମାନୁଜନ୍‌, 
ଇଜେକିଏଲ, ଅରୁନ୍ଧତୀ ରାୟ, ବିକ୍ରମ ଶେଠ୍‌ ତଥା କିରଣ ଦେଶାଇଙ୍କ ଭଳି ଲେଖକ 
ଲେଖିକାଙ୍କ ସୃଷ୍ଟିକୁ ଅବଜ୍ଞା କରିବା, ଏହା ସମ୍ଭବ କି ? 

ତାଙ୍କର ସବୁଠୁ ବଳିଷ୍ଠ ଯୁକ୍ତି ଥିଲା ଯେ ଭାରତରେ ଇଂରାଜୀ ଲେଖକମାନଙ୍କ 
ଭାରତୀୟ ଲେଖକର ମାନ୍ୟତା ବା ଗୁରୁତ୍ଵ ଦିଆଯାଉ ନଥିବାବେଳେ ଭାରତ ବାହାରେ 
ଆମକୁ ଭାରତୀୟ ଲେଖକର ପରିଚୟ ତଥା ସମ୍ମାନ ମିଳୁଛି । 

ଉଷାଙ୍କ ବକ୍ତବ୍ୟରେ ଥିଲା କ୍ଷୋଭ, ଦୁଃଖ ଓ ଅଭିମାନିନୀର ସ୍ଵର | ମଝିରେ ଥରେ 
ସେ କେବଳ ଏକ ତାଚ୍ଛଲ୍ୟ ତଥା ଘୃଣାର ଦୃଝି ପକାଇଥିଲେ ବଂଗଳାର କବି ସୁବୋଧ 
ସରକାରଙ୍କ ଉପରେ, କାରଣ ସୁବୋଧ ତାଙ୍କର ବକ୍ତବ୍ୟ ପ୍ରତି ଧ୍ୟାନ ନ ଦେଇ ପାଖରେ 
ବସି ଥିବା ନବ କିରାତ ସହ ଗପ ଜମେଇଥିଲେ ! ଉଷାଙ୍କ ପରେ ମୋ ପାଳି ପଡ଼ିଲା । 
ମୋ ବକ୍ତ୍ଯବ୍ଯର ସାରାଂଶ ଥିଲା ¬ ଭାରତର ଅନ୍ୟାନ୍ୟ ପ୍ରାଦେଶିକ ଭାଷା ପରି ଇଂରାଜୀ 
ଏକ ଭାରତୀୟ ଭାଷାର ମାନ୍ୟତା ପାଇଛି | ଏହା ଏବେ କେବଳ ବିଦେଶୀ ଭାଷା ହୋଇ 
ରହିନି । ଅତୀତରେ ପଶ୍ଚିମବଂଗ ଏବଂ ତାମିଲ୍‌ନାଡ଼ୁ ସରକାର ମୌଳିକ ଶିକ୍ଷା ବ୍ୟବସ୍ଥାରୁ 
ଇଂରାଜୀକୁ ବାଦ୍‌ ଦେଇଥିଲେ ରାଜନୈତିକ ଚାପରେ ! ମାତ୍ର ପରବର୍ଭୀ କାଳରେ ସେମାନେ 
ଏହି ନିଷ୍ପରିକୁ ବଦଳାଇବାକୁ ବାଧ୍ଯ ହେଲେ ଯେତେବେଳେ ସେମାନଙ୍କ ରାଜ୍ଯର 
ବିଦ୍ୟାର୍ଥୀମାନେ ଜାତୀୟ ସ୍ତରରେ କୌଣସି ପ୍ରତିଯୋଗିତାରେ ସଫଳତା ହାସଲ କରି 
ପାରିଲେନାହିଁ । ଇଂରାଜି ସହିତ ପ୍ରତିଟି ଭାରତୀୟକୁ ନିଜ ମାତୃଭାଷାରେ ବି ଜ୍ଞାନଅର୍ଜନ 
କରିବାକୁ ପଡ଼ିବ । ବିଶ୍ବସ୍ତରରେ ଚୀନ ଏବଂ ଜାପାନ ଭଳି ଉନ୍ନତ ଦେଶ ଆମରିକା ସହ 

ସମକକ୍ଷ ନହୋଇ ପାରିବାର କାରଣ ଯେ ଇଂରାଜୀ ଜ୍ଞାନର ଅଭାବ ବୋଲି ଏଇ ଦୁଇ 
ରାଷ୍ଟ୍ର ଉପଲବ୍ଧି କରିବା ପରେ ଏବେ ଇଂରାଜୀ ଶିକ୍ଷା ପ୍ରତି ଆକୃଷ୍ଟ ହୋଇଛନ୍ତି | ଉଦାହରଣ 
ଦେଇ ଯୁକ୍ତି କଲି ଯେ ଓଡ଼ିଶାରେ ଥିବା ଓଡ଼ିଆ ଆଇ.ଏ.ଏସ୍‌. କର୍ମଚାରୀଙ୍କ ପିଲାଏ ଓଡ଼ିଆ 
ପଢ଼ନ୍ତି ନାହିଁ । କେବଳ ସେତିକି ନୁହେଁ ରମାକାନ୍ତ ରଥ, ସୀତାକାନ୍ତ ମହାପତ୍ର କିମ୍ବା 
ଜୟନ୍ତ ମହାପାତ୍ରଙ୍କ ପିଲାଏ ଓଡ଼ିଆ ପଢ଼ି ଜାଣନ୍ତି ନାହିଁ । ନିଜ ଭାଷା ପ୍ରତି ଅନୁରକ୍ତ ରହିବା 
ଅର୍ଥ ନୁହେଁ ଯେ ବିଶ୍ଵଭାଷା ପ୍ରତି ବିମୁଖ ରହିବା । 

ମୋ ପରେ ଆଉ ଦୂଇଜଣ ବକ୍ତା କହିଲେ ! ଜଣେ ହେଲେ କକ୍ରୀତ୍ଯା? ଓୱବ- 
ଜିର୍ଣ୍ଧାଲ୍‌ର ସଂପାଦିକା ରତି ସାକ୍‌୍ସେନା ଏବଂ ଅନ୍ଯ ଜଣକ ହେଲେ ଦିଲ୍ଲୀର କବି ନବ 
କିରାତ୍‌ ସୋଧି | 

ରତି ସାକ୍ସେନା ନିର୍ଧାରିତ ବିଷୟ ଉପରେ ଆଦୌ କହିଲେ ନାହିଁ । ସେ କେବଳ 
ନିଜ ଦ୍ଵାରା ସଂପାଦିତ ଞେବ୍‌ ଜିର୍ଣ୍ଠାଲ ପାଇଁ ସମ୍ମୁଖନ ହେଉଥିବା ସମସ୍ଯା କଥା କହିବା 
ସହ ଆତ୍ସ ବଡ଼ିମା କରୁଥାନ୍ତି । ମନେ ହେଉଥାଏ ଜଣେ ସେଲ୍‌ସ ଗାର୍ଲର ଭୂମିକା ନେଇ 
ସେ ତାଙ୍କ ପତ୍ରିକାକୁ ପ୍ରମୋଟ କରିବାକୁ ଆସିଛନ୍ତି । ମାତ୍ର ତାଙ୍କର ଏତାଦୃଶ କାମଟି ଚନ୍ଦା 
ଲୋକଙ୍କୁ ପାନିଆ ବିକ୍ରୀକରିବାର ପ୍ରୟାସ ଭଳି ମନେ ହେଉଥାଏ ! 

ସତେଇଶି ବର୍ଷ ବୟସ୍ଟା ନବ କିରାତ୍‌ଙ୍କ ଭାଷଣ ଦୂଇ ମିନିଟ୍‌ରୁ ବେଶି ନଥିଲା | କିଛି 
ବି ବୃଝି ହେଉ ନଥିଲା ତାଙ୍କ ବକ୍ତବ୍ୟ । ପଞ୍ଜାବୀ ଲଳନା, ଖୁବ୍‌ ସୁନ୍ଦରୀ | ପ୍ରାୟ ଅଧା ଲଙ୍ଗଳା 
ତାଙ୍କ ଶରୀର । ମନେ ହେଉଥାଏ କୌଣସି କବିତା ଉତ୍ସବକୁ ନୁହେଁ ବରଂ ସୁନ୍ଦରୀ 
ପ୍ରତିଯୋଗିତାରେ ଅଂଶ ଗ୍ରହଣ କରିବାକୂ ଆସିଛନ୍ତି ସେ | ତାଙ୍କର ସଂକ୍ଷିପ୍ତ ବକ୍ତବ୍ୟ ଦେବା 
ସମୟରେ ବିଭିନ୍ନ ପତ୍ର ପତ୍ରିକା କ୍ୟାମେରା ଏବଂ ଭିଡ଼ିଓମାନ ତାଙ୍କୁ ଏପରି ଘେରି ଯାଇଥିଲେ 
ଯେ ମନେ ହେଉଥିଲା ଯେମିତି ଅନେକଦିନରୁ କ୍ଷୁଧିତ ଥିବା ପନ୍‌ଝାଏ ଶାଗୁଣା ଶବଟିଏ 
ପାଇ ଯାଇଛନ୍ତି । 

ଆଲୋଚନା ଶେଷ ହେବା ପରେ ସଚ୍ଚିଦା ଙ୍କ ସହିତ ମୁଁ ଯେତେବେଳେ ନିକଟସ୍ପ 
ହୋଟେଲକୁ ମଧ୍ୟାହ୍ନ ଭୋଜନ ପାଇଁ ଯାଉଥିଲି, କୌତୁହଳ ବଶତଃ ତାଙ୍କୁ ପଚାରିଲି- 
ସଚ୍ଚିଦା ଆପଣ ଜାଣନ୍ତି କି ଓଡ଼ିଆରେ କବିତା ଲେଖି ଜୟନ୍ତବାବୁ ଉପହାସର ପାତ୍ର 
ହେଉଛନ୍ତି ଓଡ଼ିଶାରେ ? ବରଂ ସେ ଆଗପରି କେବଳ ଇଂରାଜୀରେ ଲେଖିଥିଲେ ନିଜ 
ମାଟିରେ ହିରୋହୋଇ ରହିଥାନ୍ତେ ସବୂଦିନ । ସଚିଦା କହିଲେ - ଜୟନ୍ତ ମହାପାତ୍ରଙ୍କ 
ଏ ଦୟନୀୟ ଅବସ୍ଥା କଥା ମୁଁ ଜାଣେ । ରମାକାନ୍ତବାବୁ ମୋତେ ସବୁ କଥା କହିଛନ୍ତି 

ଆଗରୁ ।” ଜୟନ୍ତବାବୁ ଓଡ଼ିଆରେ ଭଲ ଲେଖି ପାରନ୍ତି ନାହିଁ ବୋଲି ନିଜେ ଜାଣନ୍ତି 
ହୁଏତ ସେଇ କାରଣରୁ ମୋ”ର ଗୋଟିଏ ବହିର ବୁର୍ବ ଲେଖିଲାବେଳେ ଏକଦା ସେ 
ମୋତେ ଲେଖିଥିଲେ: ଓଡ଼ିଆରେ ମୁଁ ଗୋଟେ ଗଧ ।” ତଥାପି ତାଙ୍କ କବିତାର କାଟ୍ତି 
ଅଛି ଓଡ଼ିଆରେ ! ଏକଦା ଓଡ଼ିଆ କବିତାକୁ ନୂଆ ପରିଚୟ ଦେଇଥିବା କବି ସୌଭାଗ୍ୟ 
କୁମାର ମିଶ୍ରଙ୍କୁ ସଂପାଦକମାନେ ଅବହେଳା କରିବା ଆରମ୍ଭ କରିଛନ୍ତି । ଓଡ଼ିଆ 
ସଂପାଦକମାନେ କବିତାର ଗୁଣ ଅପେକ୍ଷା କବିର ସାମାଜିକ ଅବସ୍ଥା ପ୍ରତି ବେଶି 
ଗୁରୁତ୍‌ଵରୋପ କରିବାର ଅନେକ ନଜିର୍‌ ଅଛି । ତା'ର କାରଣ ମଧ୍ୟ ସ୍ପଷ୍ଠ - ଅନେକ 
“ବିଫଳ କବି ଏଠି “ସଂପାଦକ” ବନିଛନ୍ତି । ‘ସଂପାଦନା'ର ଅର୍ଥ ହେଉଛି ସୁନ୍ଦର 
ଡିଜାଇନ୍‌ ଯୁକ୍ତ ଗୁଡ଼ାଏ ବାଜେ ଲେଖାକୁ ଏକତ୍ର କରି ଛାପିବା, ଜଣେ ସଂପାଦକ ସାରା 
ଜୀବନ ଧାଡ଼ିଟିଏ ନ ପଢ଼ି ବି ଭଲ ସଂପାଦକଟିଏ ହୋଇପାରିବ ଓଡ଼ିଶାରେ । କାରଣ 
ସଂପାଦନା ପାଇଁ ପଢ଼ିବା ଆଦୌ ଜରୁରୀ ନୁହେଁ, ବରଂ ବଡ ହାକିମଙ୍କ ହାତ କରି 
କେତୋଟି ବିଜ୍ଞାପନ ହାତେଇ ପାରିବ - ତାହା ହିଁ ସଂପାଦକର ସଫଳତାର ମାପକାଠି । 
ଭୁବନେଶ୍ବର ଚନ୍ଦ୍ରଶେଖର ପୁରରୁ ପ୍ରକାଶିତି ହେଉଥିବା ଗୋଟିଏ ପତ୍ରିକାର ପାର୍ବଣ - 
୨୦୦୭ ସଂଖ୍ୟାରେ ୩୨୦ ପୃଷ୍ଠାରେ ୧/୮ ଡିମେଇ ସାଇଜ୍‌ରେ ବହିରେ ରହିଛି 
୭ପ୍ପଷ୍ଠା ରଂଗିନ୍‌ ଏବଂ ୧ ୫ପ୍ୃଷ୍ଠାର ଧଳାକଳା ବିଜ୍ଞାପନ । ବହିର ଦାମ ହେଉଛି ୩୬ 
ଟଙ୍କା । କେବଳ ବିଜ୍ଞାପନ ବାବଦରେ ଯଦି ସଂପାଦକଙ୍କ ଧଳାକଳା ପାଇଁ ୫୦୦୦ ଓ 
ରଂଗୀନ ପାଇଁ ୧ ୦,୦ ୦୦ ଟଙ୍କା ମିଳେ ତେବେ ବିଜ୍ଞାପନ ବାବଦରେ ତାଙ୍କୁ ମଳିବ 
୧ଲକ୍ଷ ୪୫ ହଜାର ଟଙ୍କା ହୁଏତ ସେଇ କାରଣରୁ ଏହି ପତ୍ରିକାର ସଂପାଦକ ଗୋଟିଏ 
ସରକାରୀ ଚାକିରିରୁ ସ୍ବେଛାକ୍ୃତ ଅବସର ନେଇ ଏଇ ପତ୍ରିକାଟି କରିବା ଦିଗରେ 
ମନୋନିବେଶ କରିଛନ୍ତି । ବେଶ୍‌ ହାତ ଚିକଣ ହେଲା ଭଳି ବେପାର । ଏଇ ଦର୍ଶନକୁ 
ଆଧାରକରି ପ୍ରାୟ ଅଧିକାଂଶ ପତ୍ରିକା ଓଡ଼ିଆରେ ବାହାରେ ଦଶହରା ବେଳକୁ ! ହେଲେ 
ଲେଖକମାନେ କ”ଣ ପାଆନ୍ତି ? ସାହିତ୍ୟ ଜ୍ଞାନ ନୁହେଁ ବରଂ କିଛି ବିଜ୍ଞାପନ କରାଇ 
ପାରୁଥିବା ପ୍ରଭାବଶାଳୀ ବ୍ୟକ୍ତିଙ୍କ ପ୍ରତି ଅନୁରକ୍ତି ହିଁ ସଂପାଦନା - ସଫଳତାର ଅସଲ 
ଚାବିକାଠି | 

ମଧ୍ୟାହ୍ନ ଭୋଜନ ପରେ ˆ ସଚ୍ଚିଦା' ପୁଣି ସଭାସ୍ଥଳକୁ ଗଲେ | ତାଙ୍କର ମାଲାୟଲି 
ସାହିତ୍ୟ ଉପରେ ଆଉ ଏକ ଭାଷଣ ଦେବାର କାର୍ଯ୍ୟକ୍ରମ ଥିଲା । ଯେହେତୁ ସେ ଭାଷଣ 
ବୁଝିବାର ସାମର୍ଥ୍ୟ ମୋର ନଥିଲା, ତେଣୁ ମୁଁ ଶାଢ଼ୀ କିଣିବା ଲାଗି ମନସ୍ଥ କଲି |  ସଚ୍ଚିଦା”ଙ୍କ 
କହିବାନୁସାରେ ମୁଁ ନିକଟସ୍ଥ ଶାଢ଼ୀ କେନ୍ଦ୍ରକୁ ଗଲି ଶାଢ଼ୀ କିଣିବା ଉଦ୍ଦେଶ୍ୟରେ ! 

କେରଳର ଅଧିକାଂଶ ଦୋକାନରେ ଝିଅମାନେ ହିଁ ସେଲସ୍‌ ଓମ୍ୟାନ୍‌ର କାମ 
ତୁଲାଇଥାନ୍ତି । କାଲିକଟ ଆସିବା ଆଗରୁ ଖବର ପାଇଥିଲି ଯେ ଏହା ହେଉଛି ଭାରତର 
ଏକମାତ୍ର ସହର ଯେଉଁଠି ସ୍ତୀ ଲୋକମାନେ ଅଟୋରିକ୍ଟା ଚାଳକ ହୋଇଛନ୍ତି । ମାତ୍ର 
ସେଠାରେ ପହଞ୍ଚିଲା ପରେ କୌଣସି ସ୍ତୀଲୋକ ଅଟୋରିକ୍ଵା ଚଳାଇବା ନ ଦେଖି ଜଣେ 
ଭଦ୍ରବ୍ୟକ୍ତିଙ୍କୁ ଏ ସଂପର୍କରେ ପଚାରିଥିଲି । ଖୁବ୍‌ ଅଳଦିନ ତଳେ ଏହା ବନ୍ଦ ହୋଇଛି 
ବୋଲି ଭଦ୍ରବ୍ୟକ୍ତି କହିଲେ । 

* ଅଳକାପୁରୀ'ର ରୋଜ କଟେଜ୍‌ରେ ପହଂଚି ଦେଖିଲି ୟୁବ୍‌ନ୍‌ ସହିତ ଜଣେ 
ବୃଦ୍ଧ ବ୍ୟକ୍ତି ବସି ଗପ ଜମେଇଛନ୍ତି | ୟୁବନ୍‌ ପରିଚୟ କରାଇ ଦେଲେ : ୟେ ହେଉଛନ୍ତି 
ମିଃ ଭେଙ୍କଟଚଳମ୍‌' । ମୁଁ ତାଙ୍କ ସହ ହାତ ମିଳାଇଲି । ସେ ମୋ କବିତା ପଢ଼ିବା ସହ 
ମାଲାୟଲିରେ ଅନୁଦିତ ହୋଇ ପ୍ରକାଶିତ ହୋଇଥିବା କବିତା ସବୁ ପଢ଼ିଛନ୍ତି ବୋଲି 
କହିଲେ । ବୟସ ହୋଇଥିଲେ ବି ତାଙ୍କ ଭିତରେ ତାରୁଣ୍ୟ ପଇଁତରା ମାରୁଥିବା ଲକ୍ଷ୍ୟ 
କଲି । ପରେ ଜାଣିଲି, ସେ ଜଣେ ଅନୁବାଦକ । ତାମିଲ୍‌ ଓ ଇଂରାଜୀ ଭାଷାରୁ ହି 
ମାଲାୟଲିକୁ ଅନୁବାଦ କରନ୍ତି | ୟୁବନ୍‌ଙ୍କ ତାମିଲ୍‌ ଗଛକୁ ମାଲାୟଲିରେ ଅନୁବାଦ କରିବା 
ଉଦ୍ଦେଶ୍ୟରେ ଦୁହେଁ କଥାବାର୍ଭା ହେଉଥିଲେ ! ଯିବା ଆଗରୁ ଭେଙ୍କଟଚଳମ୍‌ ପ୍ରସ୍ତାବ 
ଦେଲେ : କିଛି ଓଡ଼ିଆ କବିତାକୁ ମାଲାୟଲିରେ ଅନୁଦିତ କରିବାକୁ ମୋର ଇଛ୍ଛା ଅଛି । 
ଆପଣ ମୋତେ ସାହାଯ୍ୟ କରିପାରିବେ କି ?' ମୁଁ ପ୍ରତିଶୁତି ଦେଲି । ସେ ସହାସ୍ୟ ବିଦାୟ 
ନେବା ବେଳକୁ ସଂଧ୍ୟା ନଇଁ ଆସିଥିଲା କାଲିକଟ ସହର ଉପରକୁ । 

ପୂର୍ବ ନିର୍ବାରିତ କାର୍ଯ୍ୟକ୍ରମ ଅନୁଯାୟୀ ପ୍ରାୟ ଆଠଟା ବେଳକୁ ଆମେ ସମସ୍ତେ 
ପହଂଚି ଯାଇଥାଉ “ ଅଳକାପୁରୀ”ର ଡାଇନିଂହଲ୍‌ ତଥା ରେସ୍ତୋରୀରେ । ଅଧିକାଂଶ କବି 
ମଦ୍ୟପାନ କଲେ ! ବିଦେଶୀ କବିଙ୍କ ଛଡ଼ା ଭାରତୀୟ କବିଙ୍କ ଭିତରେ ଅଗ୍ରଣୀ ଥିଲେ ନବ 
କରାତ ସୋଧି । ପ୍ରଚୁର ସିଗାରେଟ୍‌ ବି ସେ ପିଅନ୍ତି | ଗପ ଜମେଇ ଥା'ନ୍ତି ସମସ୍ତେ । ଆମ 
ସହଯୋଗ ଦେଇଥାନ୍ତି ରାଜୀବନ୍‌ର ସ୍ତୀ ଏବଂ ଦୁଇ ଝିଅ । ସେମାନେ ଅତିଥିମାନଙ୍କ 
ଚର୍ଚାରେ ବ୍ୟସ୍ତଥାନ୍ତି ¦ ହଠାତ୍‌ ରାଜୀବନ୍‌ଙ୍କ ଅନୁରୋଧକ୍ରମେ ରାନୁ ଗୋଟେ ଗୀତ ଗାଇଲେ | 
ରାନୁଙ୍କ ସ୍ଵାମୀ ବି ଜଣେ ପ୍ରଫେସର ଏବଂ ଭଲ ଗୀତ ବି ସେ ଗାଆନ୍ତି । ରାଜୀବନ୍‌ର 
କାର୍‌ରେ ଯିବାବେଳେ ମୁଁ ସି.ଡି. ରୁ ଶୁଣିଥିଲି ତାଙ୍କ ଗୀତ | ଭଲ ଗାୟିକା ସେ । 

ଯେତେବେଳେ ମୋତେ ଗୀତ ଗାଇବାକୁ କୁହାଗଲା ମୁଁ ଟିକେ ନର୍ଭସ ହୋଇଗଲି। 
କାରଣ ମୁଁ ଗୀତ ଗାଏନା, ଶୁଣେ । ତା'ଛଡ଼ା କୌଣସି ଗୋଟେ ବି ଗୀତ ଆଜିଯାଏ 

ପୁରାପୁରି ମନେ ରଖିନାହିଁ । ମାତ୍ର ସମସ୍ତଙ୍କ ଚାପରେ ମୁଁ ଅକ୍ଷୟ ମହାନ୍ତିଙ୍କ ଲୋକପ୍ରିୟ 
ଗୀତ “ ହେ ଫଗୁଣ ତମେ ଗଲାପରେ ପରେ ଅନେକ ଯାତନା ଏଠି ଟିର ପ୍ରଥମ କେଇଧାଡ଼ି 
ଗାଇଲି ! ମୋ ଗୀତ ସରିବା ପରେ ସମସ୍ତେ ତାଳି ମାରିଲେ, ସମସ୍ତଙ୍କ ତାଳି ମାରିବାଶେଷ 
ହେବା ପରେ ବି ଜଣେ ତାଳି ବଜାଇ ଚାଲିଥାଏ । ସେ ହେଉଛନ୍ତି ପୋଲାଣ୍ଡର ସୋଫିଆ 
ବ୍ରାଜିଜେ ନିସ୍ଟା 

ସୋଫିଆ ସମସ୍ତଙ୍କ ଠାରୁ ଟିକେ ନିଆରା । ନାଲିଆ ରଂଗର ଗୋଟେ ନାଇଟି ପିନ୍ଧି 
ସେ ଆସିଥାନ୍ତି ପାର୍ଟିକୁ ଯାହାକୁ ଭାରତୀୟ ନାରୀମାନେ ଘରେ ପିନ୍ଧନ୍ତି ସାଧାରଣତଃ | 
ବେଳେବେଳେ ସମସ୍ତଙ୍କ ପାଖରୁ ଯାଇ ସେ ନିକଟସ୍ଥ ଲନ୍‌ରେ ଏକା ଏକା ଘୁରୁଥାନ୍ତି । 
ଗହଳି ଭିତରେ ଅନ୍ୟର ଦୃଷ୍ଟି ଆକର୍ଷଣ କରିବା ପାଇଁ ଯିମିତି ଛୋଟ ପିଲାଟିଏ ନିଆରା 
ବ୍ୟବହାର କରିଥାଏ, ଠିକ୍‌ ସେଇମିତି ତାଙ୍କ ରଙ୍ଗଢଙ୍ଗ । ଗହଳି ଭିତରୁ କେହି ଜଣେ 
ଉଷାଙ୍କୁ ଗାଇବା ଲାଗି ପ୍ରସ୍ତାବ ଦେଲା | କୋଲ୍‌୍ଡ ଡ୍ରିଙ୍କ ପିଉଥିବା ଉଷା ସେ ପ୍ରସ୍ତାବ ଶୁଣି 
ଏମିତି ଚମକି ପଡ଼ିଲେ ଯେ ଲାଗୁଥିଲା କେହି ଜଣେ ଯେମିତି ତାଙ୍କ ଗୁଷ୍ତୀଙ୍ଗରେ ହାତ 
ରଖି ଦେଇଛି । ସେତେବେଳଯାଏ ତାଙ୍କ ସାମ୍ପାରେ ବସିଥିବା ଉଜ୍‌ବେକୀ କବି ବାସିଲ୍‌ 
ମଖ୍ନୋଙ୍କ ସହ ବହୁ ସମୟ ଧରି ସେ ଟୂପୁର୍‌ ଟାପୁର୍‌ ହେଉଥିଲେ | ଏମିତି ଏକ ପ୍ରଶ୍ନର 
ସାମ୍ପା କରିବାକୁ ପଡିବନି ବୋଲି ଧୀରଣା ହେଇ ଯାଇଥିଲା ତାଙ୍କର ! ଶ୍ରୀକୃଷ୍ଣଙ୍କୁ ନେଇ 
ଏକ ଭଜନ ଗାଇଲେ ସେ | ତାଙ୍କ ପରେ ପରେ ଗାଇଲେ ଆଜମ୍‌ ଆବିଡ଼ୋଭ୍‌, ୟୁକ୍ରେନୀୟ 
କବି । ଲାଗୁଥାଏ ସେ ଯେମିତି ଗାଇ ଚାଲିଛନ୍ତି କାଶ୍ମିରୀର ଲୋକସଂଗୀତ | ଟାଡ଼େଉଜ୍‌ 
ଭାବିଲେ ପୋଲାଣ୍ଡ ପଛରେ ପଡିଗଲେଣି, ତେଣୁ ପ୍ରବଳ ମଦ୍ଯପାନ ସତ୍ତ୍ଵେ ବି ଆଖି 
ବନ୍ଦକରି ସେ ତାଙ୍କ ଭାଷାରେ ସୁର ଛୁଟେଇଲେ | କେହି କାହାରି ଭାଷା ବୁଝୁ ନଥିଲେ 
ସତ, ମାତ୍ର ସଂଗୀତର ମାଧୁର୍ଯ୍ୟ ସମସ୍ତ କାନକୁ ଛୁଇଁ ଛୁଇଁ ଯାଉଥିଲା, ଫୁଲ ଉପରେ 
ସକାଳର ଶିଶିରବିନ୍ଦୁ ପରି । 

ମଧ୍ୟ ରାତ୍ରୀ ଯାଏ ଚାଲିଥାଏ ¬ ପିଇବା, ଖାଇବା, ଗାଇବା ଆଉ ଏଣୁତେଣୁ ଗପ 
ଜମେଇବା । ଶେଷ ଆଡକୁ ଲକ୍ଷ୍ଯ କଲି ପାର୍ଟି ଭିତରେ ଥିଲେ ବି ମାନସିକ ସ୍ତରରେ 
ସୁବୋଧ ସରକାର ଏବଂ ନବ୍‌ କିରାତ ବହୁ ଦୂରକୁ ଚାଲିଯାଇଛନ୍ତି - ଏକ ମଧୁର 
ଷଡ଼ଯନ୍ତ୍ର ରଚିବାରେ ବ୍ୟସ୍ତ ଅଛନ୍ତି । ଏତେ ବେଶି ପିଇ ଦେଇଆନ୍ତି ଯେ ଦୁହେଁ ଚାଲିକରି 
ହୋଟେଲକୁ ଯିବା ଅବସ୍ଥାରେ ନଥାଆନ୍ତି । ତଥାପି ସୁବୋଧର ଢେଗା ଢେଗା ଅଖି 
ପହଁରିଯାଉଥାଏ ନବ କିରାତ୍ର ନିଖୁଣ ଶରୀର ଉପରେ | 

ସମସ୍ତଙ୍କୁ ବିଦାୟ ଦେଇ ମୁଁ ଏବଂ ୟୁବନ୍‌ ଫେରି ଆସିଲୁ ରୁମ୍‌କୁ । ଗତ ରାତିର 
ଦୃଶ୍ୟ ସବୁ ଭୁଲି ନଥାଏ ମୁଁ ! ମାତ୍ର ଲାଇଟ୍‌ ଅଫ୍‌ କରିବା ଆଗରୁ ୟୁବନ୍‌ ଧୀର ସ୍ଵରରେ 
କହିଲା : ଚାଲ ଚୂପ୍ଚାପ ଶୋଇ ପଡ଼ିବା !” 

ପରଦିନ ସକାଳୁ ମୋର ଯିବାର ଥାଏ ଏମ୍‌.ଟି.ବାସୁଦେବନ୍‌ ନାୟାର୍‌ଙ୍କ ଘରକୁ | 
ଖୁବ୍‌ ସକାଳୁ ସକାଳୁ ଭାରି ଯାଇଥାଏ ନିଦ । ‘ ଅଳକାପୁରୀ”ରୁ ସମୁଦ୍ରକୂଳ ଖୁବ୍‌ ନିକଟ । 
ଚାଲି ଚାଲି ଗଲେ ପନ୍ଦର ମିନିଟ୍‌ ଲାଗେ । ସକାଳ ବୁଲା ସହିତ ସମୁଦ୍ର ଦର୍ଶନ ଅଭିଳାଷରେ 
ମୁଁ ବାହାରିଗଲି ରୁମ୍‌ରୁ ! ଗଳିରୁ ଉପଗଳି ଦେଇ ପହଂଚିଲି ସମୁଦ୍ରକୂଳରେ । ଆରବସାଗର 
ଦେଖାଯାଉଥାଏ ଗୋଟେ ବିସ୍ତୀର୍ଣ୍ଣ ନୀଳ ଚାଦର ପରି | ମଝିରେ ମଝିରେ ଉଠୁଥାଏ ଛୋଟ 
ଛୋଟ ଲହଡ଼ି । ବେଶ୍‌ ପରିଛନ୍ନ ସମୁଦ୍ରକୂଳ । କର୍ପୋରେସନ ଅଫିସ୍‌ ସାମ୍ପାରେ ଥିବା 
ରାସ୍ତା ଆରପଟେ ସମୁଦ୍ରକୂଳ । ପ୍ରାୟ ଏକ କିଲୋମିଟର ଲନମ୍ବାର ଏକ ପକ୍କା ରାସ୍ତା ତିଆରି 
ହୋଇଛି ସମୁଦ୍ର କୂଳରେ ପ୍ରାତଃ ଭ୍ରମଣକାରୀଙ୍କ ପାଇଁ । ଦଳ ଦଳ ହେଇ ଲୋକେ ସେଇ 
ରାସ୍ତାରେ ଧାଇଁ ଚାଲିଥାନ୍ତି । ଶୀତ ପ୍ରାୟ ନଥାଏ । ପ୍ରାୟ ଦୁଇଘଣ୍ଟା କାଳ ବୁଲିବା ପରେ 
ଫେରି ଆସିଲି ‘ଅଳକାପୁରୀ” କୁ । ଠିକ୍‌ ସେତିକିବେଳକୁ ଶେଯ ଛାଡ଼ିଆନ୍ତି “ୟୁବନ୍‌’ । 

ଜଳଖିଆ ଖାଇ ସାରିବା ପରେ ଆମେ ପୁଣି ବେବି ମେମୋରିଆଲ୍‌ ହସ୍‌ପିଟାଲ 
ପାଖରେ ଥିବା ବହିମେଳା ପଡ଼ିଆକୁ ଗଲୁ ! ମୋ”ର ଏମ୍‌.ଟି.ଙ୍କୁ ଭେଟିବାର କାର୍ଯ୍ୟକ୍ରମ 
ଅଛି ବୋଲି ଜାଣିବା ପରେ ଭାଷା ପରିଷଦର କର୍ମକର୍ଭା ସଂଗେ ସଂଗରେ ଗୋଟେ ଗାଡ଼ି 
ମଗାଇବା ସହ ମୋତେ ଏମ୍‌.ଟି.ଙ୍କ ଘରେ ପହଂଚାଇ ଦେବାପାଇଁ ଜଣେ ଭଦ୍ରବ୍ୟକ୍ତିଙ୍କୁ 
ମଧ୍ୟ ପଠେଇଲେ ସାଥିରେ । ଯେହେତୁ କାଲିକଟ୍‌ରେ ମୁଁ ନୂଆ ସେଥିପାଇଁ ଏ ପ୍ରକାର 
ବ୍ୟବସ୍ଥା ସେ କରିଥିଲେ । 

ପ୍ରାୟ ପଇଁଚାଳିଶ୍‌ ମିନିଟ୍‌ ପରେ ମୁଁ ଏମ୍‌.ଟି.ଙ୍କ ବାସଭବନ “ସିତାରା”'ରେ 
ପହଂଚିଲି । ଘର ଭିତରକୁ ପାଛୋଟି ନେଲେ ସେ । ବେଶ୍‌ ଲମ୍ବା ଚଉଡ଼ା ଥିବା ଡ୍ରଇଁ 
ରୁମ୍ଟିରେ ବହୁ ଦାମୀ ସୋଫା, ଚେୟାର ଭର୍ଭି । ଘରର ବାମ ଓ ଡାହାଣ ପାର୍ଶ୍ବରେ ନିର୍ମିତ 
କାନ୍ଧ ଆଲମୀରାରେ ଭର୍ଭି ହୋଇ ରହିଛି ଦେଶ ଓ ବିଶ୍ବର ନାନା ସ୍ଥାନରୁ ପାଇଥିବା 
ଅନେକ ପୁରସ୍ଟାର । ସ୍ଵଭାବତଃ ମୋରି ଆଖି ସେ ଆଡ଼କୁ ଯିବାରୁ ଏମ୍‌.ଟି. କହିଲେ: 
ଗାଁରେ ଥିବା ଘରକୁ ପଠାଇ ଦେଇଛି ଗୁଡ଼ାଏ ପ୍ରଶସ୍ତୀ ପତ୍ର ଏବଂ ମେଡ଼ାଲସ୍‌ ¦” 

କେବଳ ଗାଳ୍ିକ ଅଥବା ସଂପାଦକ ନୂହଁନ୍ତି କଣେ ଲୋକପ୍ରିୟ ଚିତ୍ରପଟ ଲେଖକ 
ଏବଂ ସିନେମା ପ୍ରଯୋଜକ ଭାବେ ସାରା ରାଜ୍ୟରେ ତାଙ୍କର ଖ୍ୟାତି ରହିଛି । ମୁଁ ତାଙ୍କ 

କଟ ସହର ଉପକଣ୍ଠରେ ଆରବ ସାଗରର ଦୃଶ୍ୟ 


ଡ଼ାଭଙ୍କ ସହ 


ଆଜମ୍‌ ଆବି 


ସୋଫିଆ ଓ ଲେଖକ 


ToT se 


ସହର ଉପକଣ୍ଠର ଏକ ନଡ଼ଆ ଜଙ୍ଗଲ 

ଭାସ୍ଟୋଡ଼ାଗାମାଙ୍କ ସ୍ପତିସ୍ତମ୍ଭ 


କେରଳର ନଡ଼ିଆ ଜଙ୍ଗଲ ଓ ନଦୀଜୂଳ 


କାପାଡ଼ ବେଳାଭୂଇଁ 

ଓଷଧ ବଗିଚାରେ ତଦାରଖ କରୁଥିବା 
ବେଳେ ସତୀ 

ଭୁତପୂର୍ବ ରାଷ୍ଟ୍ରପତି ଶ୍ରୀ ଏ.ପି.ଜେ. ଆବଦୂଲ ଶ୍ରୀ ସନ୍ତୋଷ କୁମାର ରାଉତଙ୍କ ସହ ଲେଖକ 


କଲାମ୍‌ଙ୍କ ସହ କରମର୍ଦଦନ କରୁଥିବା ବେଳେ 
ଶ୍ରୀ ରାଉତ ପୁଲିସ୍‌ ମହାନିର୍ଦେଶକ 


ଶ୍ରୀ ୟୁ.ସି. ପାଣିଗ୍ରାହୀ “ସଂଭାବନା”ରେ ପରୀକ୍ଷା କରାଯାଉଥିବା 


ଏକ ରୋଗୀ 
କବିତା ଯାତ୍ରା ଜ୍ଞ ୪୭ 

ସଂଭାବନା କ୍ଲିନିକ୍‌ର ନୂତନ ଗ୍ଧାହ ଭୋପାଳ ଗ୍ୟା 
ଉଦ୍‌ଘାଟନୀ ଅବସରରେ ସତୀନାଥ ନିଜ ମୂତ ଶିଶୁ କନ୍ଯାକୁ ସମାଧି 


ଦେବା ଆଗରୁ ଶେଷଥର ପାଇଁ 
ମୁହଁ ସାଉିଳେଇ ଆଣୁଥିବା 
ବାପର ହାତ | 
(ସୌଜନ୍ୟ : ରଘୁ ରାଏ) 


————— 


“ସଂଭାବନା'ର ପୁଶ୍ଚରିଣୀ 


କବିତା ଯାତ୍ରା ଜ୍ଞ ୪୮ 


ଘରେ ପହଂଚିବା ଆଗରୁ ମେନନ୍‌ ପରିବାର ଆଗରୁ ତାଙ୍କ ସହ ଗପ ଜମେଇ ଥିଲେ ଡ଼ଇଁ 
ରୁମ୍‌ରେ । ପରିଚୟ କରାଇ ଦେଲେ ଏମ୍‌.ଟି. ତାଙ୍କ ସହିତ | ସେମାନେ ସୁଦୂର ପାଲ୍ଘାଟରୁ 
ଆସିଥିଲେ ତାଙ୍କ ଆୟୋଜିତ ଏକ ସାଂସ୍କୃତିକ କାର୍ଯ୍ୟକ୍ରମରେ ମୁଖ୍ୟ ଅତିଥି ଭାବେ ଆମନ୍ତଣ 
କରିବା ସହ ତାଙ୍କ ସ୍ବୀକୃତି ନେବାକୁ । କଥାବାର୍ଭାରୁ ଜଣାପଡ଼ୁଥାଏ ମେନନ୍‌ ପରିବାର 
ସହ ଏମ୍‌.ଟି.ଙକ୍ର ବେଶ୍‌ ସଂପର୍କ ରହିଚି ଆଗରୁ । 

: ଥୁଞ୍ଚନ ପାରାମୁ ଗଲେଣି କି ? ଏମ୍‌.ଟି. ମୋତେ ପ୍ରଶନ କଲେ । ମୁଁ ତାଙ୍କ କଥାରୁ 
କିଛି ବୁଝି ପାରିଲିନି ପ୍ରଥମେ । ମାତ୍ର ଦୁଇ ତିନିଥର ପୁନରାବୃତ୍ତି କରି ବୁଝାଇ ଦେବା 
ପରେ ଜାଣିପାରିଲି । 

: ନା, ଯାଇନି ଏ ଯାକେ |” ମୁଁ ଉତ୍ତର ଦେଲି | 

: ଓଡ଼ିଶାରୁ ଯେଉଁ ଲେଖକମାନେ କାଲିକଟ୍‌ ଆସିଛନ୍ତି, ସେମାନେ ଥୁଞ୍ଚନ ପାରାମ୍ଭୁ 
ପରିଦର୍ଶନରେ ଯାଇଛନ୍ତି ନିଶ୍ଚୟ | ପ୍ରତିଭା ରାୟ ଆଉ ପ୍ରଫୁଲ୍ଲ ମହାନ୍ତି ଯାଇଛନ୍ତି ସେଠାକୁ, 
ଏମ୍‌.ଟି. କହିଲେ । ଓଡ଼ିଶାର ଜଗତସିଂହପୁର ଜିଲ୍ଲାରେ ଥିବା ଝଙ୍କଡ଼ ପରି ଏହା ଏକ 
ପ୍ରସିଦ୍ଧ ଓ ପବିତ୍ର ସ୍ଥାନ । ଆଦି କବି ସାରାଳା ଦାସ ଝଙ୍କଡ଼ରେ ବସି ମହାଭାରତ ରଚନା 
କରିବା ପରି ମାଲାୟଲି ଭାଷାର ଆଦି କବି ଥୁଞ୍ଚନ୍‌ ମଧ୍ୟ ପାରାମ୍ଭୁଠାରେ ରଚନା କରିଥିଲେ 
ରାମାୟଣ ଓ ମହାଭାରତ । ତେଣୁ ଥୁଞ୍ଚନ ପାରାମ୍ଭୁ ସବୁ ଲେଖକଙ୍କ ପାଇଁ ଏକ ପବିତ୍ର ଓ 
ଦର୍ଶନୀୟ ସ୍ଥାନ । 

: କାଲିକଟ୍‌ କେବେ ଛାଡୁଛନ୍ତି ୨? ସେ ପଚାରିଲେ 

: କାଲି ସଂଧ୍ୟାରେ ମୋ ଟ୍ରେନ୍‌ ଅଛି ।” ମୁଁ କହିଲି ! 

: ତେବେ କାଲି ସକାଳେ ପ୍ରୋଗ୍ରାମ୍‌ କରନ୍ତୁ । ଏଠୁ ଦେଢ଼ଘଣ୍ଟାର ରାସ୍ତା । ଭଲ 
ଲାଗିବ । ଆଜି ରବିବାର, ଅଫିସ୍‌ ବନ୍ଦ | ମୁଁ କହିଦେବି କାଲି, ସେଠି ଆପଣଙ୍କୁ ଥୁଞଚନଙ୍କ 
ସ୍ଥାନ ଦେଖାଇ ଦେବେ ସେଠାରେ ଥିବା ଲୋକେ ।” ଏମ.ଟିଙ୍କ ସ୍ବରରେ ଆଶ୍ଵାସନା ଓ 
ପ୍ରତିଶ୍ରତିର ଗନ୍ଧ ବାରି ହୋଇପଡୁଥିଲା । 

ପ୍ରାୟଂ ଦୁଇ ଘଣ୍ଟା ବିତେଇଲି ଏମ୍‌.ଟି.ଙ୍କ ଘରେ । ରହଣି କାଳରେ ସେ ମୋତେ 
ତାଙ୍କ ଝିଅ ଏବଂ ଜ୍ଲାଇଁଙ୍କ ଦ୍ଵାରା ବିଭିନ୍ନ ସ୍ଥାନରେ ପରିବେଶିତ ଭାରତନାଟ୍ଯମ୍‌ ନୃତ୍ୟ 
ପରିବେଷଣ କରୁଥିବାର ଏକ ବୃହତ ଆଲବମ୍‌ ଦେଖାଇଲେ | ତାଙ୍କ ସ୍ତୀଙ୍କ ସହ ପରିଚୟ 
କରାଇବା ବେଳେ ପତ୍ନୀ ଏକ ନୃତ୍ୟ ବିଦ୍ୟାଳୟ ପରିଚାଳନା କରୁଥିବା ମଧ୍ୟ ପ୍ରକାଶ 
କଲେ | ସାରା ପରିବାର କଳା ଓ ସଂସ୍କୃତିକୁ ନେଇ ଉତ୍ସର୍ଗୀକୃତ ବୋଲି ସ୍ପଷ୍ଟ ହୋଇ 

ଯାଉଥାଏ ତାଙ୍କ ସ୍ଵରରୁ । ତାଙ୍କଠୁ ବିଦାୟ ନେବାବେଳକୁ ହଠାତ୍‌ ଏମ.ଟି.ଙ୍କର ସ୍ଵରରେ 
ଦୁଃଖ ଫେଣ୍ଡି ହେଇ ଯାଇଥିଲା | 

: ଆଜି ରବିବାର ଯୋଗୁଁ ଆମ ଚାକରାଣୀ ବି ଛୁଟୀରେ ! ମୁଁ ଦୁଃଖିତ ଯେ ଚା 
କପେ ଦେଇ ପାରୁନି ।' 

: ଏବେ ତ ମଧ୍ୟାହ୍ନ ଭୋଜନ ସମୟ । ଚା” ଜରୁରୀ ନୁହେଁ ।” ମୁଁ ହସି ହସି 

ଉତ୍ତର ଦେଲି । 

ସେ ପୁଣି କଥାକୁ ଫେଣେଇଲେ | ଚାକରାଣୀମାନଙ୍କର ଏଠି ବହୁତ ବଡ଼ ୟୁନିଅନ୍‌ 
ଅଛି । ଯଦି କୌଣସି କଥା ନେଇ ସେ ତାକୁ ଛୁଟିଦିନ ଆସିବାକୁ କହିବେ, ସେ ଏକଥା 
ତାଙ୍କ ସଂଗଠନରେ ପକାଇବ ଏବଂ ଭବିଷ୍ୟତରେ ତାଙ୍କ ଆଉ ଚାକରାଣୀ ମିଳିବ ନାହିଁ । 
ପରୋକ୍ଷରେ ସେ ଏଠାକାର ଶ୍ରମିକମାନଙ୍କ ସଚେତନତା ଓ ସାଂଗଠନିକ ପ୍ରବୃତ୍ତି ସଂପର୍କରେ 
ସୂଚନା ଦେବା ସହ ସେମାନଙ୍କ ଦୌରାତ୍ୟୁ କଥାର ଆଭାସ୍‌ ବି ଦେଲେ । ତଥାପି ତାଙ୍କ 
ବିଦାୟରେ ଥିଲା ଅନେକ ଉଷ୍କତା ¦! ଆସନ୍ତାକାଲି ମୁଁ ଥୁଞ୍ଚନ ପାରାମ୍ଭୁ ଯିବି ବୋଲି ତାଙ୍କୁ 
ପ୍ରତିଶ୍ରୁତି ଦେଇ ବିଦାୟ ନେଲି ତାଙ୍କଠାରୁ । 

ଅପରାହ୍ନରେ ଥାଏ ଆଉ ଏକ ସେମିନାର । ମଧ୍ୟାହ୍ନ ଭୋଜନ ପରେ ମୁଁ 
ଯେତେବେଳେ ରୋଜ୍‌ କଟେଜ୍‌କୁ ଗଲି, ଏକ ନିମନ୍ଣ ପତ୍ର ମୋ ପାଇଁ ଅପେକ୍ଷା କରିଥିଲା | 
ଭାଷା ସଂସ୍ଥାନ୍‌ର ନିର୍ଦ୍ଦେଶକ ପି.କେ. ପୋକର୍‌ଙ୍କ ଦ୍ଵାରା ଏକ ଚିଠି ଲେଖା ଯାଇଥିଲା, 
ଯେଉଁଥିରେ କାଲିକଟ୍‌ କର୍ପୋରେସନ୍‌ ମେୟର ଭାସ୍ଟରନ୍‌ଙ୍କ ପକ୍ଷରୁ କବିମାନଙ୍କ ଏକ 
ନୈଶ୍ଯୟ ଭୋଜିରେ ଯୋଗଦେବା ପାଇଁ ଅନୁରୋଧ କରାଯାଇଥିଲା । ଭୋଜିର ସମୟ 
ଥିଲା ରାତି ଆଠଟା ଏବଂ ସ୍ଥାନ ଥିଲା ତାଜ୍‌ ରେସିଡେନ୍‌ସି । ମୁଁ ତରବର ହେଇ ସଭାସ୍ତଳକୁ 
ବାହାରିଗଲି | ମୋ ସାଥିରେ ବି “ୟୁବନ୍‌' ଥିଲେ ¦ ସେ ଫେରି ଯାଉଥିଲେ ତାଙ୍କ ରାଜ୍ୟ 
ତାମିଲ୍‌ନାଡ଼ୁକୁ । ସଂଧ୍ୟାରେ ତାଙ୍କ ଟ୍ରେନ୍‌ ଥିଲା | ଯିବା ଆଗରୁ ସେ ଖୁବ୍‌ ଭାବବିହ୍ଵଳ 
ହେଇ ଯାଇଥିଲେ । ବାରମ୍ବାର ମୋତେ ଆଲିଙ୍ଗନ କରୁଥିଲେ ଏବଂ ତାଙ୍କ ର୍ଦୂବ୍ୟବହାରକୁ 
କ୍ଷମା କରିଦେବା ଲାଗି କହୁଥିଲେ | 

ଅପରାହ୍ନରେ ଅନୁଷ୍ଠିତ ହେଉଥିବା ସେମିନାର୍‌ର ବିଷୟ ଥିଲା : ହ୍ଵାଏ ପୋଏଟ୍ରି 
ଇଜ୍‌ ବିଙ୍ଗ ମାର୍ଜନାଲାଇଜ୍‌ଡ଼ ।” ଏଥିରେ ଭାରତୀୟ ତଥା ଅଣଭାରତୀୟ କବିମାନେ ଭାଗ 
ନେଇଥିଲେ । ଏ ସେମିନାର୍‌ଟିରେ କବିମାନେ ନିଜ ନିଜ ଦୂଷ୍ଟିଭରଙ୍ି ଅନୁସାରେ ତର୍କ 
କରିବାରେ ବ୍ୟସ୍ତ ଥିଲେ | ମୁଖ୍ୟ ତଥା ସାରଗର୍ଭକ ଭାଷଣ ଦେଇଥିଲେ ଡଃ ସୁକ୍ରୀତା ପଲ 

କୁମାର | ସେଇଦିନ ସେ ଦିଲ୍ଲୀରୁ ଆସିଆନ୍ତି ଏହି ସେମିନାର୍‌ରେ ଭାଗ ନେବା ଲାଗି । 
ମୋ” ର ଜଣେ ଉତ୍ତମ ବନ୍ଧୁ | ପଞ୍ଜାବର ବିଶିଷ୍ଟ ଲେଖକ ଯୋଗୀନ୍ଦର ପଲଙ୍କ କନ୍ୟା ସେ । 
ଏକା ଧାରାରେ କବି, ସମାଲୋଚିକା ଏବଂ ସାମାଜିକ କର୍ମକର୍ରା ଭାବେ ସେ ପରିଚିତା | 
ଯଦିଓ କେନିଆରେ ତାଙ୍କର ଜନ୍ମ ଓ ଶିକ୍ଷା ଦୀକ୍ଷା ତଥାପି ଭାରତରେ ରହିବା ସହ ଏବେ 
ସେ ଦିଲ୍ଲୀ ବିଶ୍ବବିଦ୍ୟାଳୟରେ ଅଧ୍ୟାପନା କରୁଛନ୍ତି । ତାଙ୍କ କବିତା ବହିମାନଙ୍କ ଭିତରେ 
* ଫୋଲଡ୍ସ ଅଫ୍‌ ସାଇଲେନ୍‌ସ'  ଅପୂର୍ଣା”, ‘ଓସିଲେସନ୍‌ସ” ଏବଂ “ ଉଦାଉଟ ମାର୍ଚିନ୍ସ” 
ଉଲ୍ଲେଖଯୋଗ୍ୟ । ପ୍ରାୟ ଦେଢ଼ବର୍ଷ ତଳେ ଶେଷ ବହିଟି ସେ ପଠାଇ ଥିଲେ ମୋ ପାଖକୁ | 
ଅନେକବାର କଥାହେଇଛି ଟେଲି ଫୋନ୍‌ରେ, ମାତ୍ର ଦେଖା ହୋଇ ପାରିନଥିଲା । ସୁକ୍ରୀତା 
ହିଁ ମୋତେ ସାହାଯ୍ୟ କରିଥିଲେ ବିଶିଷ୍ଠ ଗୀତିକାର, ଚଳଚ୍ଚିତ୍ର ନିର୍ଦ୍ଦେଶକ ତଥା କବି 
ଗୁଲ୍‌ଜାରଙ୍କ ଠାରୁ ଏକ ସାକ୍ଷାତକାର ନେବାଲାଗି, ଞଡେବ୍‌ ମାଗାଜିନ୍‌ “ମ୍ୟୁଜିଇଣ୍ଡିଆ ଡଟ୍‌ 
କମ୍‌' ପାଇଁ । ତାଙ୍କୁ ଭେଟିବା ଲାଗି ମୋ”ର ଆଗ୍ରହ ରହିବା ସ୍ଵାଭାବିକ୍‌ । ବେଶ୍‌ ଭଦ୍ର ଓ 
ମାର୍ଜିତ ସେ । 

ତାଙ୍କ ଭାଷଣରେ ସୁକ୍ରୀତା କହିଲେ, କବିତା ଅବହେଳିତ ବୋଲି ଏକ ପ୍ରକାର 
କଛ୍ନା ଇଂରାଜି ପଢୁଥିବା ମାନସିକତାରୁ ହିଁ ସୃଷ୍ଠି ହୋଇଛି । ବିଶେଷକରି ଶିକ୍ଷା ବିଭାଗ 
ସହ ଜଡ଼ିତ ବ୍ୟକ୍ତିମାନଙ୍କର ଏଇଟା ଗୋଟେ ଅଜବ ଧାରଣା ! ଆମେ ଯେଉଁମାନେ 
ପାଶ୍ଚାତ୍ୟ ସାହିତ୍ଯ ପଠନ ଓ ଅନୁସରଣ କରୁଛୁ, କବିତା କେବଳ ଶିକ୍ଷିତ ଲୋକଙ୍କ 
ପାଇଁ ଉଦ୍ଦିଷ୍ଟ ବୋଲି ଭାବୁଛୁ, ସେମାନେ କବିତା ଆଜି ଅବହେଳିତ ବୋଲି ଭାବିବାକୁ 
ବାଧ୍ୟ ହୋଇଛୁ । କିନ୍ତୁ ଆମେ ଭୁଲି ଯାଇଛୁ ଯେ ଆମ ମାଟିରେ କବିତା ଲେଖା 
ହେବାର ଅନେକ ଆଗରୁ ମୁହଁରୁ ମୁହଁକୁ ଡେଇଁ ଡେଇଁ କବିତା ଜୀଇଁ ରହିଥିଲା | ଗାଁ 
ଗହଳିରେ ଆଜି ବି କବିତା ମୁହଁରୁ ମହୁଁକୁ ଯାଇ ବଂଚିଛି । କବିତା ଲେଖା ହେବା 
ଦିନଠୁ, ରାଷ୍ଟ୍ରର ପୃଷ୍ଠପୋଷକତା ନ ମିଳିଥିଲେ ବି, କବି, କବିତା ଲେଖି ଚାଲିଛି 
କାହାକୁ ଭୃକ୍ଷେପ ନକରି । ଆଜିର କବିତା ଉତ୍ସବ, ମୁଶାୟରା ସବୁ ଦେଖିଲେ କିମ୍ବା 
ସେଠାକୁ ଗଲେ ଆଦୌଁ ମନେ ହେଉନି କବିତା ପ୍ରତି ଅବହେଳା କରାଯାଇଛି ବୋଲି | 
ହଠାତ୍‌ ସୂକ୍ରୀତାଙ୍କ ସ୍ଵରରେ ପରିବର୍ଭନ ଏବଂ ଆକ୍ରମଣ କରିବାର ଆସ୍କାଳନ ଶୁଣି ଆଶ୍ଚର୍ଯ୍ୟ 
ହେଲି । ସୁକ୍ରୀତା କହି ଚାଲିଥିଲେ : ବର୍ଭମାନ ଇଂରାଜି କବିତା କ୍ଷେତ୍ରରେ ଅନୁପ୍ରବେଶ 
କରି ଚାଲିଛନ୍ତି ଟେକ୍ଲୋକ୍ରାଟ ଓ ମାନେଜ୍‌ମେଣ୍ଟ ପ୍ରଫେସନାଲ୍‌ମାନେ । ସେମାନଙ୍କ 
ଅନୁପ୍ରବେଶକୁ ପ୍ରତିହତ ନ କଲେ କବିତା ଅବହେଳିତ ହେବ ଆଗାମୀ ଦିନରେ । 
ସୁକ୍ରୀତାଙ୍କର ଏହା ଥିଲା ଅଜବ ଯୁକ୍ତି । 

ସୁକ୍ରୀତାଙ୍କ ପରେ ପାଳି ପଡ଼ିଲା ଉଷାଙ୍କର । ଯଦିଓ ତାଙ୍କର ସ୍ଵର ଆକ୍ରମଣାତ୍ସକ 
ନଥିଲା, ମାତ୍ର ସେ ବି ଉଣା ଅଧିକେ ସୁକ୍ରୀତାଙ୍କ ପଦାଙ୍କ ଅନୁସରଣ କରିବା ଆରମ୍ଭ 
କରିଦେଲେ ! ତାଙ୍କର ବକ୍ତବ୍ୟ ଥିଲା- କବିତା ଆଜି ଅବହେଳିତ” ପ୍ରଶ୍ନ ତାଙ୍କ ପାଇଁ 
ଆଦା କୌଣସି ପ୍ରାଧାନ୍ୟ ରଖେନା, ବରଂ ସଂପ୍ରତି କବିତା ପ୍ରତି କବି କି ପ୍ରକାର ପଦକ୍ଷେପ 
ନେଇ ପାରିବ ତାହା ହିଁ ମୁଖ୍ୟ ପ୍ରଶ୍ନ । ଆମେ ଆମର କାବ୍ୟ କଳା ଏବଂ କାବ୍ୟମୋଦୀଙ୍କୁ 
ଏକତ୍ର କରି ରଖି ପାରିବା କଥା ଚିନ୍ତା କରିବା ଉଚିତ୍‌ । ସେ କହିଚାଲି ଥିଲେ, ନିଯୟୁର୍କ 
ଅଞ୍ଚଳରେ ୨୦୦୩ ଅକ୍ଟୋବର ମାସରୁ ଆରମ୍ଭ କରିଛନ୍ତି ଏକ ସଂଗଠନ ଯାହାର ନାଁ 
ହେଉଚି ' ପ୍ରୋଏଟ୍ି କାରାଭାନ୍‌' | ମହିଳା ଅନାଥାଶ୍ରମ, ନର୍ସିଂହୋମ୍‌, ମାନସିକ ଅସୁସ୍ଥ 
ଅନୁଷ୍ଠାନମାନଙ୍କରେ କବିତା ପଢ଼ିବା ପୋଏଟ୍ରି କାରାଭାନ୍‌' ର ମୁଖ୍ୟ କାମ | ଟାରି ବର୍ଷ 
ଭିତରେ ପ୍ରାୟ ୩୫ ୦ଟି ସ୍ଥାନରେ ତାଙ୍କ ସଂସ୍ଥା କବିତା ପାଠୋସ୍ଥବ ଆୟୋଜନ କରି 
ପାରିଛି । ' ପୋଏଟ୍ରି କାରାଭାନ୍‌' ଦ୍ଵାରା ପ୍ରକାଶିତ ଏକ କବିତା ବହିରେ ବିଶିଷ୍ଟ ଲେଖକ 
ବିଲି କଲିନସ୍‌ କହିଛନ୍ତି: କବିତା ପାଠକମାନଙ୍କ ପାଇଁ ଲେଖିବା ଏବଂ ଯେଉଁ ପାଠକମାନଙ୍କ 
ପାଖରେ କବିତା ଆଦୌଂ ଉପଲବ୍‌ଧ ହେଉନାହିଁ ତାଙ୍କ ପାଖରେ କବିତାକୁ ପହଂଚାଇବା 
ଦୂଇଟା ଯାକ ଅଲଗା ଅଲଗା କଥା | ଯେଉଁମାନେ ‘ପୋଏଟ୍ରି କାରଭାନ୍‌'ର କାମକୁ 
ଆଗେଇ ନେବାରେ ସାହାଯ୍ଯ କରୁଛନ୍ତି ସେମାନେ ସାମାଜିକ ମୁଖ୍ଯ ସ୍ରୋତରୁ ବିଚ୍ଛିନ୍ନ 
ହେଇଥିବା ବ୍ୟକ୍ତିମାନଙ୍କ ପାଖରେ କବିତାକୁ ପହଂଚାଇବା ଭଳି ଏକ ଆଦର୍ଶକୁ ପ୍ରୋତ୍ସାହନ 
ଦେଇଛନ୍ତି । କବିତା ଗୋଟିଏ ଯାଗାରେ ଚୁପ୍ଚାପ୍‌ ବସି ନ ରହି ଗୋଟିଏ ସ୍ଥାନରୁ ଆଉ 
ଏକ ସ୍ଥାନକୁ ଯିବାରେ ଲାଗିଛି । ଲାଗୁଛି ‘ଶବ୍ଦର ପାଦରେ ଚକ” ଲାଗି ଯାଇଛି | 

ଏ ଦୁହିଁଙ୍କ ପରେ ମୋ ପାଳି ପଡ଼ିଲା । ନିଜେ ଜାଣିଥିବା କେତୋଟି ଘଟଣାର 
ଉଦାହରଣ ଦେଇ ମୁଁ ମୋ ବକ୍ତବ୍ୟ ପେଶ୍‌ କଲି ସମବେତ ବୁଦ୍ଧିଜିବିଙ୍କ ପାଖରେ | ସେ 
ସବୁ ଭିତରେ ରହିଥିଲା - ସାହିତ୍ୟ ପାଇଁ ସରକାରୀ ଅଥବା ବେସରକାରୀ ଅନୁଷ୍ଠାନମାନଙ୍କର 
ପୂଷ୍ଣପୋଷକତାର ଅଭାବ ଯୋଗୁଁ ଆମ ସାହିତି୍ଯକ ଜଳବାୟୁ କିପରି ମାନ୍ଦା ଅବସ୍ଥାରେ 
ରହିଛି । ଓଡ଼ିଶାର ସାଂପ୍ରତିକ ରାଜନୈତିକ ଦଳମାନଙ୍କର ସାହିତ୍ଯ ତଥା ସଂସ୍କୃତି ପ୍ରତି 
କୌଣସି ଆଭିମୁଖ୍ୟ ନାହିଁ । ସମସ୍ତେ ରାଜ୍ୟର ସାମାଜିକ ଓ ଅର୍ଥନୈତିକ ପରିସ୍ଥିତି ସଂପର୍କରେ 
କହୁଛନ୍ତି ଅଥଚ ସାଂସ୍କୃତିକ ଦିଗ୍‌ବଳୟଟି ସେମାନଙ୍କ ପାଖରେ ଖୁବ୍‌ ଅସ୍ପଷ୍ଟ । ଭାଷା ଓ 
ସାହିତ୍ୟକୁ ନେଇ କାହାରି ମୁଣ୍ଡ ବିନ୍ଧୁନାହିଁ । କବିତା ଯଦି ଅବହେଳିତ ନୁର୍ହେ ବୋଲି 
ଯେଉଁମାନେ ଯୁକ୍ତି କରୁଛନ୍ତି ସେମାନଙ୍କୁ ମୁଁ ପ୍ରଶ୍ନ କରିବି ଯେ ଆନ୍ତର୍ଜାତିକ ଖ୍ୟାତି ସଂପନ୍ନ 

କବି ଜୟନ୍ତ ମହାପାତ୍ରଙ୍କ ସତରତମ କବିତା ବହି “ରାଣ୍ଡମ୍‌ ଡ଼ିସେଣ୍ଟ କୁ ସେ ନିଜ ହାତରୁ 
ପଇସା ଖର୍ଚ୍ଚ କରି ଛପେଇଲେ କାହିଁକି ? ତିନି କୋଟି ଓଡ଼ିଆଙ୍କ ପାଇଁ କେବଳ ଦଶରା 
ସମୟରେ ଚଳିତ ବର୍ଷ ବାହାରିଥିବା ୮୦ଟି ପତ୍ରିକାର ଛପା ସଂଖ୍ୟା ଖୁବ୍‌ ବେଶିହେଲେ 
ପ୍ରତି ପତ୍ରିକା ୪୦୦ରୁ ଅଧିକ ସଂଖ୍ଯା ଛପା ଯାଉନି କାହିଁକି ? କାହିଁକି ପତ୍ରିକାଟିଏ 
କାଢ଼ିବା ପାଇଁ ଓଡ଼ିଶାର ସଂପାଦକମାନେ ବାରଦୁଆର ଶୁଣ୍ଢିପିଣ୍ଡା ହେଉଥାନ୍ତି ? କାହିଁକି 
ଓଡ଼ିଶାର କବିମାନେ ନିଜ ପଇସାରେ କବିତା ବହି ଛପାନ୍ତି ଓ ବଂଧୁମାନଙ୍କୁ ବାଣ୍ଟନ୍ତି ? 
କେବଳ ଓଡ଼ିଶାର ଏ ଦଶା ନୁହେଁ, ମୁଁ ଭାରତର ବିଭିନ୍ନ କବିଙ୍କୁ ଏ ପ୍ରଶ୍ନ ପଚାରିଛି ଏବଂ 
ସବୁଠାରେ ଏଇ ଦଶା ଉଣା ଅଧିକେ ବୋଲି ଅନୁଭବ କରିଛି । 

କବିତା ପ୍ରତି ଅବହେଳା ହେଉଥିବା କ୍ଷୋଭକୁ ଉଦ୍‌ଗାରିବା ପରେ ସୁକ୍ରୀତାଙ୍କ 
ଆକ୍ରମଣର ଜବାବ୍‌ ଦେବା ଉଚିତ୍‌ ମନେ କରିଥିଲି । ତାଙ୍କ ଉଦ୍ଦେଶ୍ୟରେ ମୁଁ କହିଲି- 
ସୁକ୍ରୀତା ଇଂରାଜୀ ବିଭାଗର ପ୍ରଫେସର । ସେ ନିଶ୍ଚୟ ଜାଣିଥିବେ ଯେ ଆଧୁନିକ କବିତାର 
ମୁଖ୍ୟ ପ୍ରବର୍ଭକ ଟି.ଏସ୍‌. ଇଲିଅଟ୍‌ ବୃଭିରେ ଥିଲେ ଏକ ବ୍ୟାଙ୍କର କିରାଣୀ | ମାତ୍ର କବିତା 
ବିଭିନ୍ନ ଉଚ୍ଚାଙ୍ଗ ପତ୍ର ପତ୍ରିକାରେ ସ୍ଥାନିତ ହେବା ଦେଖି ତତ୍କାଳୀନ ସାହିତ୍ୟର 
ବଡ଼ପଣ୍ଡାମାନେ “ ଇଂରାଜି କବିତାର ଦୂର୍ବିନ ଆସିଗଲା” ବୋଲି ଲେଖାମାନ ପ୍ରକାଶ 
କରିଥିଲେ | ଅଥଚ ଆଜି ଇଲିଅଟଙ୍କ ନା ନ ନେଲେ ଇଂରାଜି କବି ଓ ଅଧ୍ୟାପକମାନଙ୍କ 
ଭାତ ହଜମ ହେଉନି । ସୁକ୍ରୀତା ବୋଧେ ଭୁଲି ଯାଇଥିଲେ ଯେ ସେଦିନ ସକାଳେ ସେ 
ଦିଲ୍ଲୀରୁ କାଲିକଟ୍‌କୁ ଆସିଥିବା ବିମାନଟିର ପରିକଳ୍ପନା ଓ ନିର୍ମାଣ କୌଣସି ଟେକ୍ଵୋକ୍ରାଟଙ୍କ 
ଦ୍ଵାରା ନିର୍ମିତ ଏବଂ ‘ ମାଲବାର ଗେଟ୍‌' ଭଳି ତାରକା ହୋଟେଲର ସୁବିଧା ମାନେଜିମେଣ୍ଟ 
ପ୍ରଫେସରନାଲ୍‌ଙ୍କ ଯୋଜନା ଯୋଗୁଁ ତାଙ୍କୁ ଉପଲବ୍ଧି ହୋଇଛି । କଥା ପ୍ରସଂଗରେ ମୁଁ 
ବିଶିଷ୍ଟ ନାଟ୍ୟକାର ବାଦଲ୍‌ ସରକାରଙ୍କ ଉଦାହରଣ ଦେଲି ! ବୃଭ୍ିରେ ସେ ଜଣେ ସିଭିଲ୍‌ 
ଇଂଜିନିୟର ସତ, ମାତ୍ର ସାଂପ୍ରତିକ ନାଟକ ଜଗତର ଦିଗବାରେଣି ଖୁମ୍ବ ସଦୃଶ । 

ଆଉ ବିଶେଷ କିଛି କହି ସୁକ୍ରୀତାଙ୍କୁ ଉପହସିତ କରିବା ମୋର ଉଦ୍ଦେଶ୍ୟ ନଥିଲା | 
ମୋ ବକ୍ତବ୍ଯ ପରେ ସୁବୋଧ ପୋଡ଼ିଅମ୍‌ ପାଖକୁ ଗଲେ ଏବଂ କବିତା ପଢ଼ିଲେ ! 
ପୂର୍ବପରି ତାଙ୍କ କବିତା ଶ୍ରତିକଟୁ । ତାଙ୍କୁ ଦେଖି ସୋଫିଆ ଆବିଡ଼ୋଭ ଓ ବାସିଲ୍‌ ବି 
କବିତା ପଢ଼ିବା ଆରମ୍ଭ କରିଦେଲେ | ଅବଶ୍ୟ ସେମାନେ ନିଜ ନିଜ ଦେଶର କାବ୍ଯିକ 
ଜଳବାୟୁ ଉପରେ ଆଲୋଚନା କରିଥିଲେ । 

ସେମିନାର ସରିବା ବେଳକୁ ପ୍ରାୟ ରାତି ସାତଟା ! ରାଜୀବନ୍‌ଙ୍କ ସହିତ 
“ଅଳକାପୁରୀଂ ଯାଇ ପୋଷାକ ବଦଳେଇ ମୁଁ ସିଧା ତାଙ୍କ ସହିତ ଚାଲିଲି ହୋଟେଲ୍‌ ତାଜ୍‌ 
ରେସିଡେନ୍‌ସିକୁ । 

ହୋଟେଲ୍‌ର ବ୍ୟାକ୍ଟେଂଟ୍‌ ହଲ୍‌ରେ ଅନ୍ଯ ସମସ୍ତେ ପହଞ୍ଚି ସାରିଥାଉ ନିର୍ବଧାରିତ 
ସମୟ ମଧ୍ୟରେ ! କିଛି ସମୟ ପରେ ଆସିଲେ ମିଃ ଭାସ୍ରନ୍‌ ! ତାଙ୍କ ସହ ଆସିଥାଆନ୍ତି 
ଭାଷା ପରିଷଦର ନିର୍ଦେଶକ ଡଃ ପୋକର ଏବଂ କାଲିକଟ୍‌ କର୍ପୋରେସନର ତିନି ଚାରିଜଣ 
ନିର୍ଦେଶକ । ସମସ୍ତଙ୍କ ସହ ପରିଚୟ ଆଦାନ ପ୍ରଦାନ ହେଲା । ଭାସ୍ଟରନ୍‌ଙ୍କ ବୟସ 
ପାଖାପାଖି ଷାଠିଏ ହେଲେ ବି ବେଶ୍‌ ହୃଷ୍ଟପୃଷ୍ଟ ଚେହେରା । ହାଫ୍‌ ସାର୍ଟ ଓ ଧଳା ଲୁଗୀକୁ 
ସମସ୍ତେ ଲୁଙ୍ଗି ପିନ୍ଧିବା ପରି ପିନ୍ଧିଥାନ୍ତି । ସମବେତ କବିମାନଙ୍କ ସ୍ବାଗତ କରିବା ପରେ ମିଃ 
ଭାସ୍ଵରନ୍‌ ଘୋଷଣା କଲେ ଯେ ଏଣିକି ପ୍ରତିବର୍ଷ କାଲିକଟ୍‌ରେ ଆର୍ନତଜାତିକ କବିତା 
ମହୋତ୍ସବ ଅନୁଷ୍ପିତ ହେବ ଏବଂ ଭାଷାପରିଷଦ ନୁହେଁ କର୍ପୋରେସନ୍‌ ଏହି ଉତ୍ସବ 
ଆୟୋଜନ କରିବ । କବିମାନଙ୍କ କରତାଳି ପରେ ଭାସ୍ଟରନ୍‌ ସମସ୍ତଙ୍କୁ ନୈଶ୍ଯ ଭୋଜି 
ପାଇଁ ଆମନ୍ତ୍ରଣ କଲେ । 

ଦୁଇ ଚାରିଜଣଙ୍କୁ ବାଦ୍‌ ଦେଲେ ସବୁ କବି ଚାଲିଲେ ବାର୍‌ ରୁମ୍‌କୁ । କେବଳ 
ନାରୀମାନଙ୍କ ଭିତରୁ ଉଷା ଯାଇ ନଥିଲେ | ସେ ପ୍ରାୟତଃ ଜଣେ ତପସ୍ବିନୀଙ୍କ ପରି ବ୍ୟବହାର 
କରୁଥିଲେ । ସବୁବେଳେ “ସୁଫି” ଅନ୍ଦାଜରେ ରହୁଥିଲେ ! ପାଖାପାଖି ପଡିଥିବା ଟେବୁଲକୁ 
ଏକାଠି କରି ଆମେ ସମସ୍ତେ ବସିଲୁ । ସୁକ୍ରୀତା ମୋ ପାଖରେ ବସିଥାଆନ୍ତି ଏବଂ ମୁଚ୍କି 
ମୁଚ୍କି ହସୁଥାନି । ପରେ ଆମ ସହିତ ଯୋଗଦେଲେ କର୍ପୋରେଟର୍‌ ମିଃ ମାଥ୍ୟୁ | ବୃତିରେ 
ସେ ଜଣେ ଓକିଲ । ତେଣୁ ମୋ ସହ ତାଙ୍କର ଗପ ଜମିଗଲା | ବାର୍ରୁମ୍‌ରୁ ପଦାକୁ ଆସିବା 
ବେଳକୁ ରାତି ପ୍ରାୟ ଏଗାରଟା |! 

ମିଃ ମାଥ୍ୟୁ ପ୍ରସ୍ତାବ ଦେଲେ ସମୁଦ୍ରକୂଳକୁ ଯିବା ପାଇଁ | ସୁବୋଧଙ୍କୁ ଏକଥା ଖୁବ୍‌ 
ମନକୁ ପାଇଲା ! ସୁକ୍ରୀତା, ରାଜୀବନ୍‌ ଏବଂ ଉଷାଙ୍କ ଠାରୁ ବିଦାୟ ନେଇ ମୁଁ ମିଃ ମାଥ୍ୟୁଙ୍କ 
ଗାଡ଼ିରେ ବସିଲି ସୁବୋଧଙ୍କ ସହିତ । ଆମ ସହିତ ଆସିଲେ ଟାଡ଼େଉଜ ଏବଂ ନବକିରାତ | 
ଦୁହିଁଙ୍କ ପୋଷାକ ଥାଏ କଳା ରଂଗର ¦ ତାଜ୍‌ ହୋଟେଲ ଠାରୁ ସମୁଦ୍ର ପାଞ୍ଚ ସାତ ମିନିଟ୍‌ର 
ରାସ୍ତା ! ସମୁଦ୍ରକୂଳରେ ସିମେଣ୍ଟ କଂକ୍ରିଟ୍‌ର ଏକ ଲମ୍ବା ରାସ୍ତା ନିର୍ମାଣ କରାଯାଇଛି । ଯାହା 
ଉପରେ ଠିଆ ହେଇ ଦର୍ଶକମାନେ ସମୁଦ୍ରର ସୌନ୍ଦର୍ଯ୍ୟ ଦର୍ଶନ କରିପାରିବେ ! ମାଥ୍ୟୁ, 
ସୁବୋଧ ଆଉ ମୁଁ ସେଠି ଟହଲୁ ଥିବା ବେଳେ ଆମଠାରୁ ବେଶ୍‌ କିଛି ଦୂରକୁ ଚାଲି ଗଲେ 


କବିତା ଯାତ୍ରା ଜ୍ଞ ୫୪ 


Digitized by PPRACHIN, SOA 


ES ~~ ~~ 


ଟାଡ଼େଉଜ୍‌ ଏବଂ ନବକିରାତ । କଳା ମିଚିମିଚି ଅନ୍ଧାର ରାତିରେ କଳା ପୋଷାକ ଧାରୀ 
ହୋଇଥିବାରୁ ସେମାନଙ୍କୁ ଠଉରାଇବା କଷ୍ଟକର ବ୍ୟାପାର ଥିଲା ! ମାତ୍ର ଦୂହେଁ ଟାଣୁଥିବା 
ସିଗାରେଟ୍‌ର ନିଆଁରୁ କେବଳ ସେମାନଙ୍କ ଉପସ୍ପିତି ଜାଣି ହେଉଥିଲା । ଲାଗୁଥିଲା ଦୁଇଟି 
ଜଳୁଜୁଳିଆ ପୋକ ସେଠି ଅନ୍ଧାର ଭିତରେ ଅଟକି ଯାଇଛନ୍ତି । 

କିଛି ସମୟ ପରେ ସୁବୋଧ କହିଲେ ଯେ ନବକିରାତ୍‌ ଏବେ ସମୁଦ୍ର ଭିତରକୁ 
ପଶି ଗଲେଣି । ଶୂନ୍ଶାନ୍‌ ସମୁଦ୍ର କୂଳ । ପରିଚୟ ନାହିଁ ଏହାର ଗଭୀରତା କିନ୍ବା ସ୍ତୋତ 
ସହିତ । ମୁଁ ମାଥ୍ୟୁଙ୍କୁ ଅନୁରୋଧ କଲି ନବ କିରାତକୁ ସମୁଦ୍ର ଭିତରକୁ ଯିବାପାଇଁ ବାରଣ 
କରିବାକୁ । କାରଣ ଏକ ଅଜଣା ଭୟର ଶିହରଣ ଖେଳି ଯାଉଥାଏ ଦେହରେ | ମି.ମାଥ୍ୟ୍‌ 
ତତ୍କ୍ଷଣାତ୍‌ ଦୌଡ଼ି ଦୌଡ଼ି ଯାଇ ସେଠାରେ ପହଞ୍ଚିଲେ ଏବଂ ସମୁଦ୍ର ଭିତରକୁ ଯାଇ ନବ 
କିରାତ୍କୁ ଟେକି ଟେକି ନେଇ ଆସିଲେ | ଲାଗୁଥିଲା ଯେମିତି ଗନ୍ଧମାର୍ବନ ପର୍ବତକୁ 
ହନୁମାନ ଉଠାଇ ନେଇ ଆସୁଛି । 

: ନବ କିରାତ୍ର ନୁହେଁ, ଏଇଟା ଯୌବନର ଦୋଷ ।” ଆମମାନଙ୍କୁ ହୋଟେଲରେ 
ଛାଡ଼ିବା ବେଳେ ମି. ମାଥ୍ୟୁ କହୁଥାନ୍ତି ହସି ହସି । ସୁବୋଧଙ୍କର ଆଶଙ୍କା ଥିଲା ଯେ ନବ 
କିରାତ ଯଦି ସମୁଦ୍ର ଭିତରକୁ ଭାସି ଯାଇଥାନ୍ତା ତେବେ ସକାଳର ଖବରକାଗଜମାନଙ୍କରେ 
ବେଶ୍‌ ସୁନ୍ଦର ସୁନ୍ଦର ମନଗଢ଼ା କାହାଣୀସବୁ ପ୍ରକାଶ ପାଇଥାଆନ୍ତା ¦ ଆମେ ସବୁ ବିଦାୟ 
ନେବା ଆଗରୁ ମନ ଭରି ହସିଲୁ କେବଳ । କେବଳ ଟାଡ଼େଉଜ୍‌ ଚୁପ୍ଚାପ୍‌ ରହୁଥିଲା । 

ପରଦିନ ସକାଳେ ନିଦ ଭାଂଗିବା ବେଳକୁ ଗାଡ଼ି ଆସି ଯାଇଥିଲା ମୋପାଇଁ । 
କାରଣ ମୁଁ ସେଦିନ ପୂର୍ବାହ୍ନରେ ଥୁଞ୍ଚନ୍‌ ପାରମ୍ଭୁ ଯିବାପାଇଁ ଯୋଜନା କରିଥିଲି । ସାରାଦିନ 
ମୋ ପାଇଁ ଗାଡ଼ି ରହିବ ବୋଲି ଭାଷାପରିଷଦର କର୍ମକର୍ଭା ମୋତେ କହିଥିଲେ | 

ଥୁଞଚନ ପାରାମ୍ଭ ଯିବା ଆଗରୁ ମୁଁ ଶେଷଥର ପାଇଁ ସୋଫିଆ, ଆଜମ୍‌ ଓ ଟାଡ଼େଉଜ୍‌ଙ୍କୁ 
ଭେଟିଲି ‘ମାଲାବାର ଗେଟ୍‌ରେ | ଅତି ଦୁଃଖରେ ସେଦିନ କହୁଥାନ୍ତି ସୋଫିଆ: ଏ 
ସମୟ (ବିଦାୟ) ଆସୁବୋଲି ଆମେ କେହି ଚାହୁଁନା, ମାତ୍ର ଆମ ପାଖରେ ଅନ୍ୟ କୌଣସି 
ଚାରା ନାହିଁ ।” ତାଙ୍କ ଆକ୍ଷିରେ ପାଣି ଜକେଇ ଯାଇଥାଏ । ବିଦାୟ ପୂର୍ବରୁ ସେ ତାଙ୍କର 
ଇଂରାଜି ଏବଂ ପଲିସ୍‌ ଭାଷାର କେତୋଟି ବହି ଦେଲେ । 

: ଏ ବହି ତୁମ ପିଲାଙ୍କ ପାଇଁ | ମୁଁ ଜାଣେ ସେମାନେ ଏ ଭାଷା ବୁଝି ପାରିବେନି । 
ମାତ୍ର ୟା' ଭିତରେ ଅଙ୍କା ଯାଇଥିବା ଚିତ୍ରକୁ ଦେଖି ସେମାନେ ତାଙ୍କ କଳ୍ପନାକୁ ଆହୁରି 
ଗତିବାନ୍‌ କରି ପାରିବେ ବୋଲି ଭାବୁଛି । ଏହାଥିଲା ସୋଫିଆଙ୍କର କେଇ ପଦ ଶେଷ 

କଥା। ମୁଁ ତାଙ୍କ ପାଖକୁ ଆସିଥିବା ଖବର ପାଇଁ ଆବିଡ଼ୋଭ୍‌ ବି ଆସିଲେ ସାଥିରେ ଏକ 
ଟୋପି ଧରି ମୋ ପାଇଁ ! ବିଦାୟର ମୁହୂର୍ର ଥିଲା ବେଶ୍‌ ଭାବ ପ୍ରବଣ । କୋଳାକୋଳି 
ହାତ ମିଶାମିଶି ଏବଂ ପୁଣି କେଉଁଠି ନା କେଉଁଠି ଦେଖାହେବାର ପ୍ରତିଶୁତି ପରସ୍ପରକୁ 
ଦେଇ ଶେଷରେ ସମସ୍ତଙ୍କ ପାଖରୁ ପଦାକୁ ଚାଲି ଆସିଲି ! ହୋଟେଲ୍‌ରୁ କାଲିକଟ୍‌ ସହରଠାରୁ 
ଥୁଞମ୍‌ ପାରାମ୍ଭୁ ପ୍ରାୟ” ୭୦ କି.ମି. ରାସ୍ତା । କାର୍‌ରେ ଗଲେ ଦେଢ଼ଘଣ୍ଟାରୁ ଦୁଇଘଣ୍ଟା 
ଲାଗେ | ସୁବିସ୍ତୃତ ରାସ୍ତାର ଦୂଇ ପାର୍ଶ୍ବରେ ସୁଦ୍ଧଶ୍ୟ ନଡ଼ିଆ ଗଛର ଜଙ୍ଗଲ, ଛୋଟ ଛୋଟ 
ଉପତ୍ୟକା ପର୍ଯ୍ୟଟକଙ୍କୁ ମୁଗ୍ଧ ମୋହିତ କରିବାରେ ବିଫଳ ହୁଏ ନାହିଁ । 

କେରଳର ଗ୍ରାମାଞ୍ଚଳର ଦୃଶ୍ୟ ବି ସେତିକି ସୌହନ୍ଦର୍ଯ୍ୟମୟ, ଯାହା ପଥକ୍ାନ୍ତକୁ 
ପରାହତ କରେ ଅକ୍ଲେଶରେ | ପ୍ରାୟ ଏଗାରଟା ପାଖାପାଖି ପହଂଚିଲି ମୋର ଗନ୍ତବ୍ୟ 
ସ୍ଥଳରେ । 

ଥୁଞ୍ଚନ ପାରାମ୍ଭୂର ସାମ୍ପା ଫାଟକଟି ବେଶ୍‌ ସୁନ୍ଦର ଓ ବିଶାଳ । ଗାଡ଼ିରୁ ଓହ୍ଲାଇବା 
ମାତ୍ରେ ଜଣେ ଭଦ୍ରବ୍ୟକ୍ତି ପାଛୋଟି ନେଲେ ଭିତରକୁ । କଥାବର୍ଭାରୁ ଜାଣିଲି ଯେ 
ଏମ୍‌.ଟି.ବାସୁଦେବନ୍‌ ନାୟାର୍‌ ଟେଲିଫୋନ୍‌ରେ ମୋ ଯିବା ଖବର ଦେଇ ସାରିଥିଲେ 
ସେଠାରେ ଅଧିକାରୀ ଶ୍ରୀ ରାମନୁନୀଙ୍କୁ | ଭଦ୍ରବ୍ୟକ୍ତି ସିଧାସଳଖ ମୋତେ ଶ୍ରୀ ରାମାନୁନୀଙ୍କ 
ପାଖରେ ପହଂଚାଇ ଦେଲେ | ଅଧିକାରୀ ହାତ ମିଳାଇ ମୋତେ ସ୍ବାଗତ କଲେ । 

ଅଛଦିନ ତଳେ ଶ୍ରୀ ରାମନୁନୀ ବ୍ୟାଙ୍କ ମ୍ୟାନେଜର ପଦବୀରୁ ସ୍ବେଛାକୃତ ଅବସର 
ନେଇ ଏବେ ନିଜ ସାହିତ୍ୟ ସୃଜନରେ ବ୍ୟସ୍ତ ଅଛନ୍ତି । ସପ୍ତାହରେ ଦୂଇଦିନ କାଲିକଟ୍‌ 
ସହରରୁ ଏଠାକୁ ଆସନ୍ତି ପ୍ରଶାସନିକ କାର୍ଯ୍ୟକଳାପକୁ ତଦାରଖ କରିବା ଲାଗି | ଏମ୍‌.ଟି.ଙ୍କ 
ଦ୍ଵାରା ଅନୁପ୍ରାଣିତ ହେଇ ସେ ଥୁଞ୍ଚନ୍‌ ପାରାମ୍ବୁର ରକ୍ଷଣାବେକ୍ଷଣ କାର୍ଯ୍ୟରେ ନିଜକୁ ସମର୍ପି 
ଦେଇଥିବା ପରି ମନେ ହେଲା | 

ପତଳା ଚେହେରାରେ ରାମନୁନୀଙ୍କ ବୟସ ପଚାଶରୁ କମ୍‌ ଜଣା ପଡ଼େ | ଜଣେ 
ଭଦ୍ର ବ୍ଯକ୍ରିଙ୍କ ସହ ମୋତେ ସେ ଥୁଞ୍ଚନ ପାରାମ୍ଭୁର ବିଭିନ୍ନ ସ୍ଥାନ ବୁଲାଇ ଦେଖାଇବାକୁ 
ନିର୍ଦ୍ଦେଶ ଦେଲେ । ମୋ ପାଖରେ ସମୟ କମ୍‌ ଥିଲା | କାରଣ ସେଠାରୁ କାଲିକଟ ଫେରି 
ପୁଣି କାପାଡ ବିଚ୍‌ ଯିବାର ଥିଲା ! ତା” ଛଡ଼ା ସଂଧ୍ୟା ପାଞ୍ଚଟଟାରେ ମୋର ଗାଡ଼ି ଧରିବାର 
ଥିଲା କାଲିକଟ ଷ୍ଟେସନରୁ । ଭଦ୍ରବ୍ୟକ୍ତିଙ୍କ ସହ ମୁଁ ପ୍ରଥମେ ବିଶାଳ ଲାଇବ୍ରେରୀକୁ ଗଲି 
ଯେଉଁଠି ପ୍ରାଚୀନ ତାଳପତ୍ର ପୋଥିଠାରୁ ଆରମ୍ଭ କରି ସାଂପ୍ରତିକ କାଳର ବିଶିଷ୍ଠ ଇଂରାଜି 
ଉପନ୍ୟାସ ଓ ସମାଲୋଚନା ପୁସ୍ତକ ବି ରହିଥିଲା | 

Digitized by PPRACHIN, SOA 


ଯଦିଓ ଥୁଞ୍ଚନଙ୍କ ପ୍ରଣୀତ ରାମାୟଣ ଏବଂ ମହାଭାରତକୁ ମାଲାୟଲିମାନେ ପବିତ୍ର 
ଗ୍ରଚ୍ଛଭାବେ ମାନ୍ଯତା ଦେଇଛନ୍ତି ମାତ୍ର ତିନିଶହ ବର୍ଷ ଧରି ଥୁଞ୍ଚନଙ୍କ କର୍ମସ୍ଥଳୀ ଖୁବ୍‌ 
ଅବହେଳିତ ଅବସ୍ଥାରେ ରହିଥିଲା । ବିଂଶ ଶତାବ୍ଦୀର ପ୍ରଥମ ଦଶକରେ ଏହି ସ୍ଥାନକୁ 
ଏକ ସତି ସ୍ଥଳୀ ଭବେ ପରିଚିତ କରାଇବା ଲାଗି ତତ୍କାଳୀନ ଜାମୋରିନ୍‌ର ରାଜକୁମାର 
୧୯୦୬ ମସିହା ଅକ୍ଟୋବର ୧୭ ତାରିଖରେ ବିଶିଷ୍ଟ ଲେଖକ ଏବଂ ସମାଜ 
ସଂସ୍କାରକଙ୍କର ଏକ ସଭା ଡ଼କାଇ ଥୁଞ୍ଚନ୍‌ ସ୍ମାରକ ସ୍ଥଳୀ ଗଠନ କରିବା ଲାଗି ପ୍ରସ୍ତାବ 
ଦେଇଥିଲେ । ମାତ୍ର ପ୍ରକୃତ କାମ ଆରମ୍ଭ ହେବାକୁ ଆହୁରି ୫ ୦ ବର୍ଷ ଲାଗିଗଲା । 
୧୯୫୪ ମସିହା ଡିସେମ୍ବରରେ କେ.ପି. କେଶବ ମେନନ୍‌ଙ୍କ ଅଧ୍ଯକ୍ଷତାରେ ଗଠିତ 
ଏକ ସମିତି ଏହି ଯୋଜନାକୁ ତ୍ଵାରାନ୍ତିତ କରିବା ଲାଗି ପଦକ୍ଷେପ ନେଲେ । ଏହି 
ସମିତି କଳା ମୁଗୁନି ପଥରର ଏକ ସୁଦୂଧଶ୍ଯ ମଣ୍ଡପ ଏବଂ ଛୋଟ ସଭାଗ୍ଧହଟିଏ ପ୍ରଥମେ 
ତିଆରି କରିବାରେ ସକ୍ଷମ ହୋଇଥିଲେ | ସେଇ ସମୟରୁ କେରଳ ସରକାର ଏଇ ସଂସ୍ଥାକୁ 
ବିକାଶ ମାର୍ଗରେ ନେବାଲାଗି ନିଜର ଆଗ୍ରହ ଦେଖାଇଛନ୍ତି ଓ ବିଭିନ୍ନ ସମୟରେ ଏଥିଲାଗି 
ସମିତି ଗଠନ କରି ଏହି କାମକୁ ଆଗେଇ ନେଇଛନ୍ତି । ସଂପ୍ରତି ଏଇ ପରିଷଦର ଅଧ୍ୟକ୍ଷ 
ଅଛନ୍ତି ନିଜେ ଏମ୍‌.ଟି. | ତାଙ୍କରି ପ୍ରଚେଷ୍ଟା ଫଳରେ ଏହା କେରଳର ଏକ ସାଂସ୍କୃତିକ 
ପ୍ରାଣକେନ୍ଦ୍ରର ମାନ୍ୟତା ପାଇଛି | କଳା ମୁଗୁନି ପଥରର ସରସ୍ଵତୀ ମଣ୍ଡପ, ବିଶାଳ ପାଠାଗାର 
ଏବଂ ଲେଖକ ଓ ଗବେଷକମାନଙ୍କ ପାଇଁ ମହୋସବ ଆୟୋଜିତ କରି ଏହା ସମଗ୍ର 
ଭାରତବାସୀଙ୍କ ଦୃଷ୍ଟି ଆକର୍ଷଣ କରିଛି । 

:ଏଇ ଗଛ ମୂଳେ ଥୁଞ୍ଚନ୍‌ ବସି ରାମାୟଣ ଆଉ ମହାଭାରତ ରଚନା କରିଥିଲେ । 
ଭଦ୍ରବ୍ୟକ୍ତି ଜଣକ ମୋତେ ବୁଲାଉ ବୁଲାଉ ଇଂରାଜିରେ କହିଲେ । 

ଏକ ଗଛ ଚାରିପଟେ ସିମେଣ୍ଟ ଚଉତରା ହେଇଛି | ବେଶ୍‌ ପୁରୁଣା ଗଛ | ଗହଳ 
ପତ୍ର ଭରା ଗଛଟି ତଳେ ଖୁବ୍‌ ଶୀତଳ ଲାଗୁଥାଏ । ବେଶ୍‌ ଶାନ୍ତ ଆଉ ନୀରବ ପରିବେଶ । 
ମୋତେ ଲାଗୁଥାଏ ଏବେ ବି ସେଠି ବସି ଥୁଞ୍ଚନ୍‌ କ”ଣ ସବୁ ଲେଖି ଚାଲିଛନ୍ତି ଚୁପ୍ଚାପ୍‌ | 
ମୁଁ ସେ ଗଛକୁ ଚାହିଁ ପ୍ରଣାମ କଲି । ଅଛ ଦୂରରେ ଏକ ମଣ୍ଡପ ଉପରେ ରଖା ଯାଇଥିଲା 
ଏକ ପିତଳର ବିରାଟ ଶୁଆ, ତାଳପତ୍ର ପୋଥି ଏବଂ ଏକ ଲେଖନୀ ଯାହାକୁ  ଷ୍ଟାଇଲସ୍‌! 
ବୋଲି କୁହା ଯାଉଥିଲା | ଏଇଥିରେ ହିଁ ସେ ତାଳପତ୍ର ପୋଥିରେ ଲେଖାଲେଖି କରୁଥିଲେ 
ବୋଲି କହିଲେ ଭଦ୍ରବ୍ଯକ୍ତ । 

ଲେଖକମାନଙ୍କ ପାଇଁ କେତେକ କଟେଜ୍‌ ତିଆରି ଚାଲିଥିଲା । ଆମେ ସେଇଠି 
ମିଃ ରାମନୁନୀଙ୍କୁ ଭେଟିଲୁ । ଦୂର ଦୂରାନ୍ତରୁ ଆସୁଥିବା ଲେଖକମାନଙ୍କ ରହିବାଲାଗି ଖୁବ୍‌ 
ସୁନ୍ଦର ବ୍ୟବସ୍ଥା ଏଇ ପରିସରରେ କରାଯାଇଥିବା ଲକ୍ଷ୍ୟ କଲି | 

ଅଛ ସମୟର ସାକ୍ଷାତ୍ରେ ବି ରାମନୁନୀଙ୍କ ଆତିଥ୍ୟରେ ଥିଲା ଖୁବ୍‌ ଆତ୍ସୀୟତା । 
ତାଙ୍କୁ ଧନ୍ୟବାଦ ଜଣାଇ ବିଦାୟ ନେବାବେଳେ ମୋ ହାତରେ ଧରାଇ ଦେଇଥିଲେ 
ଥୁଞଚନ୍‌ ସ୍ଲାରକୀ ଦ୍ଵାରା ବିଗତ ବର୍ଷମାନଙ୍କର ଆୟୋଜିତ ହୋଇଥିବା ସାହିତ୍ୟିକ କାର୍ଯ୍ୟକ୍ରମର 
କିଛି ବ୍ରୋସିୟର୍‌ । ଦକ୍ଷିଣ ଭାରତର ସାହିତ୍ୟକମାନଙ୍କୁ ନେଇ ଆୟୋଜିତ ମହୋତ୍ସବରେ 
ଭାଗ ନେଇଥିଲେ ଅନେକ ପ୍ରବୀଣ ଓ ତରୁଣ ଲେଖକ । ସେମାନଙ୍କ ମଧ୍ଯରେ ଥିଲେ 
ଓ.ଏନ.ଭି. କୁରୁପଟ ମମତା ସାଗର, ସୁଗଥା କୁମାରୀ ଆଦି ! ପୁଣି ଥରେ ଆସିବାର 
ପ୍ରତିଶ୍ରତି ଦେଇ ମୁଁ ସେଠାରୁ ଫେରିଲି କାଲିକଟ୍‌ ଅଭିମୁଖେ | ଫେରିବା ବାଟରେ ରାଜୀବନ୍‌ର 
ଫୋନ୍‌ ପାଇଲି । ଥୁଞ୍ଚନ ପାରାମ୍ବୁକୁ ମୁଁ ଆସୁଥିବା ଖବର ପାଇଁ ସୁବୋଧ ଓ ସୁକ୍ରୀତା ବି 
ଇଚ୍ଛା କରିଥିଲେ ସେଠାକୁ ଯିବାଲାଗି ! ଅଗତ୍ୟା ସେମାନଙ୍କୁ ଧରି ରାଜୀବନ୍‌ ଯାଇଥିଲେ 
ସେଠାକୁ । ଯଦିଓ ଆମେ ପରସ୍ପରକୁ ବାଟରେ ଅତିକ୍ରମ କରିଥିଲୁ ମାତ୍ର ସମୟାଭାବରୁ ମୁଁ 
କୌଣସି ଠାରେ ଅଟକି ନଥିଲି । 

ମଧ୍ୟାହ୍ନ ଭୋଜନ ପରେ ମୁଁ  ଅଳକାପୁରୀ” କଟେଜ୍‌ ଛାଡ଼ି ସିଧା ଚାଲିଲି କାପାଡ଼ 
ବିଚ୍‌ ଅଭିମୁଖେ । ୪୫ ମିନିଟ୍‌ର ରାସ୍ତା | ସହର ଶେଷରେ ଆରମ୍ଭ ହୁଏ ଛୋଟଛୋଟ ଗାଁ । 
ସବୁଆଡ଼ ଭର୍ଭି ନଡ଼ିଆ ଗଛରେ, ସବୁଜିମାର ପରଦା ଉପରେ ରଂଗୀନ ଘରଗୁଡ଼ିକ ଲାଗୁଥାଏ 
କୌଣସି ଚିତ୍ରକରର ପେଣ୍ଟିଙ୍ଗ ପରି । 

କାପାଡ଼ ବିଚ୍‌ରେ ପହଂଚିଲା ବେଳକୁ ଅପରାହୁନ ତିନିଟା । ସମୁଦ୍ର କୂଳରେ ଅଛି 
ଏକ ମସଜିଦ୍‌ । କିଛି ଲୋକ ଫେରୁଥାନ୍ତି ପ୍ରାର୍ଥନା ସାରି । ଆରବ ସାଗରର ଏଇ ସୁବିସ୍ତୃତ 
ବେଳାଭୂମି ଖୁବ୍‌ ନିରୋଳା, ପରିଷ୍କାର ଏବଂ ସୁନାରଂଗର ବାଲୁକାରାଶି ଅତ୍ଯନ୍ତ 
ମନଲୋଭା | ଏହାର ଏତିହାସିକତା ବିଶ୍ଵବିଦିତ । ୧ ୪୯୮ ମସିହାରେ ଏଇଠି ହିଁ ପ୍ରଥମେ 
ପହଂଚି ଥିଲେ ପର୍ଗୁଗୀଜର ଭାସ୍ଟୋଡାଗାମା । ତାଙ୍କରି ସୃତିକୁ ଉଜିବିତ କରି ତୋଳିବା 
ପାଇଁ ସିମେଣ୍ଟର ଏକ ସ୍ତମ୍ଭ ନିର୍ମାଣ କରାଯାଇ ଏ କଥା ଉଲ୍ଲେଖ କରା ଯାଇଛି । 
ଭାସ୍ଟୋଡ଼ାଗାମାଙ୍କ ସହିତ ଆସିଥିଲେ ୧୭ ୦ଜଣ ଲୋକ | ସମୁଦ୍ରକୂଳରେ ରହିଚି ଛୋଟ 
ଛୋଟ ପାହାଡ଼ ଖଣ୍ଡ ଯାହା ଉପରେ ସମୁଦ୍ରର ଲହରୀ ପିଟି ହେଉଥାଏ ବାରମ୍ବାର ! 
ସମୁଦ୍ରକୂଳରେ ବଡ଼ବଡ଼ ପଥରସବୁ ପ୍ଯାକିଙ୍ଗ କରା ଯାଇଛି ବାଲୁକାକ୍ଷୟକୁ ରୋକିବା 

ଲାଗି | ସମୁଦ୍ରକୂଳ ଦେଇ ଯାଇଥିବା ରାସ୍ତା ଆର ପଟେ ରହିଚି ନଡ଼ିଆ ବଗିଚା ଓ ତା” 
ଭିତରେ ଗୋଟେ ଲେଖା ଗାଁ । ଅଳ ଦୂରରେ ଥିବା ହୋଟେଲ ରିସର୍ଟ ପାଖରେ ଗାଡ଼ି 
ଅଟକାଇ ସମୁଦ୍ରକୁ ଲାଗିଥିବା ମୁଖ୍ିଆକୁ ଗଲି । ଦଳ ଦଳ ହେଇ ନବଦମ୍ପଭି ସେଠାରେ 
ବସିଥାଆନ୍ତି ଆଗରୁ । ସମୁଦ୍ର ଏଇଠୁ ଦେଖାଯାଏ ଆହୁରି ବିଶାଳ, ଘନନୀଳ ଓ ଆତ୍ନୀୟ 1 

ଆହୁରି କିଛି ସମୟ ସେଠି ରହିବାକୁ ଇଚ୍ଛା ଥିଲେ ବି ସମୟାଭାବରୁ ଫେରି 
ଆସିଲି ଗାଡ଼ି ପାଖକୁ | ଡ୍ରାଇଭର ବି ଖୁବ୍‌ ଚଳାଉଥାଏ ଗାଡ଼ି | କାରଣ ନିର୍ବାରିତ ସମୟରେ 
ଷ୍ଟେସନରେ ପହଂଚିବାକୁ ପଡିବ । ମୋବାଇଲ୍‌ରେ ସମସ୍ତ ଲେଖକ ବଂଧୁ, ଭାଷା ପରିଷଦର 
ନିର୍ଦ୍ଦେଶକ ଡଃ ପୋକର ଓ ବଂଧୁ ରାଜୀବନଙ୍କୁ ଧନ୍ୟବାଦ ଦେଲି ସେମାନଙ୍କ ଆତିଥ୍ୟ 
ପରାୟଣତା ପାଇଁ । 

ଆଗରୁ ବିଦାୟ ନେଇ ଆସିଥିଲି ହୋଟେଲ ଏବଂ ରେସ୍ତୋରାରୁ । ଅଳକାପୁରୀ 
ରେସ୍ତୋରାରେ କାମ କରୁଥିବା ଦୂଇ ତିନିଜଣ ଯୁବକ ପରିଚିତ ହୋଇ ଯାଇଥିଲେ ୟ୍ୟା' 
ଭିତରେ । ଆଜି ଫେରି ଯାଉଥିବା ଖବର ପାଇ ସେମାନେ ମୋ ଖାଇବା ଟେବୁଲ୍‌ ପାଖକୁ 
ଆସିଥିଲେ । ବିଦାୟ ଦେବାବେଳେ ତାଙ୍କ ଭିତରୁ ଜଣେ ଏମ୍‌.ଟି.ଙ୍କ ଦ୍ଵାରା ନିର୍ମିତ ଚଳଚ୍ଚିତ୍ରର 
ଏକ ତାଲିକା ମୋ ହାତକୁ ବଢ଼ାଇ ଦେଲା ! ସେ ତାଲିକାରେ ବାମ ପଟେ ଇଂରାଜୀ 
ଏବଂ ଡାହାଣ ପଟେ ମାଲାଯଲି ଭାଷାରେ ଏମ୍‌.ଟି.ଙ୍କର ଚଉଦଟି ଚଳଚ୍ଚିତ୍ରର ନାଁ ଲେଖା 
ଯାଇଥିଲା ମୁଁ ଖୁବ୍‌ ଖୁସୀ ହେଇଥିଲି ଏ ତାଲିକା ପାଇ | ମାତ୍ର ସମୟ ନ ଥିଲା ଏ ସବୁ 
ସଂଗ୍ରହ କରିବା ପାଇଁ । ତେବେ ତାଙ୍କୁ ଧନ୍ୟବାଦ ଜଣାଇ ମୁଁ ରେସ୍ତୋରାରୁ ଚାଲିଆସିଥିଲି | 

ପୁଣି ସେଇ ମଙ୍ଗଳା ଲକ୍ଷ୍ମୀ ଏକ୍ସପ୍ରେସ୍‌ରେ ଫେରିଲି । ଟ୍ରେନ୍‌ ଠିକ୍‌ ଟାଇମ୍‌ରେ 
ଆସିଥିଲା ! ପ୍ରାୟ ଆଠଟା ରାତିରେ ଟ୍ରେନ୍‌ ପାୟାନୂୁର ଷ୍ଟେସନରେ ପହଁଚିଲା । 

: ପାୟାନୁର କାହିଁକି ଆଜିକାଲି ଚର୍ଚ୍ଚାରେ, ଆପଣ ଜାଣନ୍ତି କି ? ପାଖ ସିଟ୍‌ରେ 
ବସି ଥିବା ଜଣେ ଯୁବ ଇଞ୍ଜିନିୟର ମୋତେ ପ୍ରଶ୍ନ କଲେ । ତାଙ୍କ ଟିକେଟ ଗୋଆଲିଅର 
ଯାଏ ଥିଲା । ମୁଁ କିଛି ଉତ୍ତର ଦେଲି ନାହିଁ । ସେ ପୁଣି କହି ଚାଳିଲେ । ପାୟାନୂର୍‌ ଟାଉନ୍‌ 
ଏହାର ଅଟୋରିକ୍୍‌ସା ସେବା ପାଇଁ ଏବେ ଚର୍ଚ୍ଚାରେ । କନ୍ଧୁର ଜିଲ୍ଲାରେ ମଧ୍ୟ ପାୟାନୁର୍‌ 
ପରି ଅଟୋ ରିକ୍ସା ଚାଳକମାନେ ନିଜକୁ ଶୃଖ୍ଖଳିତ ରଖିବା ପାଇଁ ଅଟୋ-ଅଦାଲତ 
ସ୍ଥାପନା କରିଛନ୍ତି । ଅଟୋ ଚାଳକଙ୍କ ଦ୍ଵାରା କୌଣସି ବିଶ୍ମଖ୍ଖଳା ସୃଷ୍ଠି ହେଲେ ତାଙ୍କ 
ବିରୁଦ୍ଧରେ ଏହି ଅଟୋ-ଅଦାଳତରେ ଅଭିଯୋଗ ଦାଖଲ ହେଲେ ବିବାଦର ଫଇସଲା 
ତୁରନ୍ତ ହୋଇଥାଏ । ଯଦି ଜଣେ ମଦ୍ୟପାନ କରି ଅଟୋ ଚଳାଉ ଥିବାର ପ୍ରମାଣ ମିଳେ 

ତେବେ ଚାଳକକୁ ଏକ ମାସଯାଏ କାର୍ଯ୍ୟରୁ ନିଲମ୍ବିତ କରାଯାଏ, ସେଇପରି, ଦୁର୍ବବ୍ୟହାର 
ଦେଖାଇଲେ କଡା ଜୋରିମାନା ଓ ଆବଶ୍ୟକସ୍ଥଳେ ଲାଇସେନ୍‌ସ ରଦ୍ଦ କରି ଦିଆଯାଏ । 

ପ୍ରତି ଶନିବାରେ ପାୟାନୁର ଓ କନ୍ଧୁର୍‌ରେ ବସିଥାଏ ଅଟୋ-ଅଦାଲତ । ହୁଏତ 
ସେଇ କାରଣରୁ ପାୟାନୁର ଏବଂ କନ୍ଧୁର୍‌ରେ ରାତି ଅଧରେ ଅଟୋରେ ଗଲେ ବି କେହି 
ସ୍ତ୍ରୀ ଲୋକଙ୍କୁ ଦୁର୍ବଝ୍ଯବାହାର କରନ୍ତି ନାହି । ନିଜର ଅଭିଯୋଗମାନ ଜଣାଇବା ଲାଗି 
ଯାତ୍ରୀମାନଙ୍କ ପାଇଁ ବଡ଼ ବଡ଼ ଅଟୋ ଷ୍ଟାଣ୍ଡରେ ରହିଚି ଅଭିଯୋଗ ବାକ୍ସ । ଅଭିଯୋଗକାରୀ 
ସେଇଠି ହିଁ ଦେଇଯାଏ ଅଭିଯୋଗ ପତ୍ର । କାଲିକଟ୍‌ର ଅଟୋଚାଳକମାନେ ବି ଖୁବ୍‌ 
ଭଦ୍ର। ସେମାନଙ୍କ ବ୍ୟବହାରକୁ ମାର୍ଗଦର୍ଶନ ରୂପେ ଗ୍ରହଣ କରିବାଲାଗି ଥରେ ବମ୍ବେର 
ପୁଲିସ୍‌ କମିଶନର କିଛି ଅଟୋ ଚାଳକଙ୍କୁ କାଲିକଟ ପଠାଇ ଥିଲେ । 

ଯୁବ ଇଞ୍ଜିନିୟରଙ୍କ ଟିପ୍ପଣୀ ଥିଲା ବେଶ୍‌ ଶାଣିତ । ମାତ୍ର ମୋ ଭିତରେ କାଲିକଟର 
ସୃତି ଧୀରେ ଧୀରେ ଚାରା ଭଳି ବଢ଼ି ଚାଲିଥାଏ । ଫେରିବା ସମୟ ଆଦୌ ସୁଖଦ 
ନଥିଲା । କଲ୍ୟାଣ ଜଙ୍କସନରେ ଗୋଟେ ସିନ୍ଧି ପରିବାରର ତେର ଜଣ ଯାତ୍ରୀ ଉଠିଥିଲେ 
ଆମ ବଗିରେ | ସେମାନଙ୍କ ଅନାବଶ୍ୟକ ଉତ୍ପାତ ଅଧିକାଂଶ ଯାତ୍ରୀଙ୍କୁ ପୀଡା ଦେଇଥିଲା ।! 

ସାତ ତାରିଖ ସକାଳୁ ସକାନୁ ମୁଁ ପୁଣି ପହଂଚିଲି ଭୋପାଳ ଷ୍ଟେସନରେ । ସେଇଠୁ 
ସିଧାଗଲି ଭୋପାଳ ସ୍ମିତ ଜବାହର ଚୌକ ନିକଟସ୍ଥ କଂପାନୀ ଗେଷ୍ଟ ହାଉସ୍‌ କମ୍‌ ଅଫିସ୍‌କୁ ¦ 
ପୁରୁଣା ଡ଼ରାଇଭର ଓାସିମ୍‌ ଆସିଥିଲା ସକାଳୁ ସକାଳୁ ନେବାପାଇଁ । 

ସେଦିନ ଥିଲା ଧନ ତେରସ୍‌ । ଦୀପାବଳୀର ପୂର୍ବଦିନ । ଉତ୍ତର ଭାରତର ଏକ 
ବିଶିଷ୍ଟ ପର୍ବ । ଧନତେରସ୍‌ ଦିନ ଖୁବ୍‌ ଭିଡ଼ ଜମେ ଚାରିଆଡ଼େ ଦୋକାନ ବଜାରରେ । 
ସବୁ ଲୋକ କିଛି ନା କିଛି ନୂଆ ଜିନିଷ ଖର୍ଦ୍ଦି କରନ୍ତି ଘର ପାଇଁ । କପଡ଼ା ଠାରୁ ଆରମ୍ଭ 
କରି ଦାମୀକା କାର୍‌ ପର୍ଯ୍ୟନ୍ତ କିଣା ହୁଏ-ନିଜ ନିଜ ସମ୍ବଳ ଅନୁସାରେ । 

ତେବେ ପ୍ରାୟଦିନ ନଂଟା ବେଳକୁ ମୁଁ ପହଂଚିଲି ନିଉ ମାର୍କେଟର “ ଇଣ୍ତିଆ କଫି 
ହାଉସ୍‌ରେ | ସେଇଠିକୁ ଉଦୟନ ଆସିବ ବୋଲି କହିଥିଲା ଫୋନ୍‌ରେ । 

ଉଦୟନ୍‌ ବାଜପେୟୀ କେବଳ ଭୋପାଳ ସହରରେ ଏକ ପରିଚିତ ନାଁ ନୁହେଁ 
ବରଂ ସମଗ୍ର ହିନ୍ଦୀ ସାହିତ୍ୟ ଜଗତରେ ଏକ ସମ୍ଭାନ୍ତ ନାମ | 

୧୯ ୬୦ ମସିହାରେ ଜନ୍ମିତ ଏଇ ବ୍ୟକ୍ତି ପେଶାରେ ଜଣେ ଡାକ୍ତର ମାତ୍ର ନିଶାରେ 
ଜଣେ ସଚ୍ଚା କବି, ଗାଳିକ, ଅନୁବାଦକ ଏବଂ ନିଛକ ଭଦ୍ରବ୍ୟକ୍ତି । ଏ ଯାବତ୍‌ ତାଙ୍କର 
ପ୍ରକାଶିତ ହୋଇଛି ‘ସୁଦେଶନା” ଏବଂ “ଦୂର ଦେଶ କି ଗନ୍ଧୀ କାହାଣୀ ସଂଗ୍ରହ,  କୁଛୁ 

ବାକ୍ୟ” ଓ “ପାଗଲ ଗଣିତଜ୍ଞ କି କବିତାଏଁ କବିତା ସଂଗ୍ରହ | ତା ଛଡ଼ା “ଚରଖେ ପର୍‌ 
ବଢ଼ତ୍‌' ନିବନ୍ଧ ସଂଗ୍ରହ ସହିତ ଚଳଚ୍ଚିତ୍ର ନିର୍ଦ୍ଦେଶକ ମଣି କାଉଲ୍‌ଙ୍କ ସହ କଥାବାର୍ରା 
ଶତିହାସିକ ଧର୍ମପାଲଙ୍କ ସହ ହୋଇଥିବା ସାକ୍ଷାତ୍‌କାର ‘ମତି, ସତି ଞର୍‌ ପ୍ରଜ୍ଞାଂ ଏବଂ 
ଅନେକ ସଂପାଦିତ ପୁସ୍ତକ ହିଁ କୃତି ଭାବେ ଦେଇଛି ଅଜସ୍ର ସମ୍ମାନ ଓ ଶ୍ରଦ୍ଧା । ଭାରତ ଓ 
ଭାରତ ବାହାରେ ବି ଅନୁଦିତ ଓ ପ୍ରକାଶିତ ହୋଇଛି ତାଙ୍କ ସୃଷ୍ଟି ସମ୍ଭାର | ପୃଥିବୀର ବିଭିନ୍ନ 
ଦେଶ ବୁଲିଛନ୍ତି ଉଦୟନ ବାଜପେୟୀ | 

ପ୍ରାୟ ଅଧଘଣ୍ଟା ବିଳତ୍ବରେ ଆସିଲେ ଉଦୟନ । ସବୁଠୁ ଅସୁବିଧା ଥାଏ ଯେ 
ଆମେ ପରସ୍ପରକୁ ଚିହ୍ନିବୁ କିପରି ? ଉଦୟନ କହିଥାଆନ୍ତି ଆଗରୁ ଯେ ବଡ଼ଭାଇ ତଥା 
କବି ଆଶୋକ ବାଜପେୟୀଙ୍କର ମୁହଁ ପରି ତାଙ୍କ ମୁହଁ ଚିହ୍ନିବାର ଅସୁବିଧା ହବନି, ମାତ୍ର 
ପ୍ରଥମ ଦେଖାରୁ ମୁଁ ନିଶ୍ଚୟ ହୋଇଥିଲି ଯେ କବି ଅଶୋକ ବାଜପେୟୀଙ୍କ ଚେହେରା 
ସହିତ ତାଙ୍କର ପ୍ରାୟ ସାମଞ୍ଜସ୍ୟ ନାହିଁ । ଦୁହିଙ୍କ ଲେଖାରେ ଅନ୍ତତଃ କବିତାରେ ଆଦୌ 
ମେଳ ନଥିବା କଥା ମୁଁ ଆଗରୁ ଶୁଣିଥିଲି । 

ମାତ୍ର ମୋ ଆଡ଼େ ଆକ୍ଷି ପକାଇବା ମାତ୍ରେ ସେ ଆଗରୁ ଚିହ୍ନିଥିବା ପରି ପାଖକୁ 
ମାଡ଼ି ଆସି ହାତ ମିଳେଇଲେ । କରମର୍ଦ୍ଦନ ପରେ ଆମେ କଫି ହାଉସ୍‌ର ଉପର ମହଲାକୁ 
ଗଲୁ ଓ ଗୋଟେ କଣକୁ ଯାଇ ବସିଲୁ । 

:ଏଇ ଯାଗାଟା ମୋତେ ଖୁବ୍‌ ଭଲ ଲାଗେ ! ମୁଁ ଘଣ୍ଟା ଘଣ୍ଟା ଧରି ନିରୋଳାରେ 
ଏଇଠି ବସିଛି ଏବଂ କିଛି କବିତା ବି ଲେଖିଛି ।” ହାଡୁରା ଗାଲରେ ହସୁ ହସୁ ଉଦୟନ 
ମୋତେ ଶୁଣାଇଲେ ଏବଂ କଫି ହାଉସ୍‌ରେ ଥିବା ବୟମାନେ ତାଙ୍କୁ କିପରି ସହଯାଗ 
କରନ୍ତି ତା'ରି ତାରିଫ୍‌ ମଧ୍ୟ କଲେ | 

ହଠାତ୍‌ କଫି ହାଉସ୍‌ର ବୟ ଆସି ଆମକୁ କୁର୍ଣ୍ିସ୍‌ ଜଣାଇଲା | ଏୟାର ଇଣ୍ଡିଆର 
ଲୋଗୋରେ ଦେଖିଥିବା ମହାରାଜା ପରି ତା'ର ପୋଷାକ, ପଗଡ଼ି ଏବଂ ଅଣ୍ଟାରେ ଲାଲ୍‌ରଂଗ 
ବେଲ୍‌ଟ । 

: ଦୋ କଫି, ବାସ୍‌ | ଉଦୟନ ଅର୍ଡର ଦେଲେ ତାକୁ | 

ବୟ ଅର୍ଡର ନେଇ ଫେରି ଯିବା ପରେ ସେ ମୋ କାଲିକଟ ପ୍ରୋଏଟ୍ରି ଫେଷ୍ଟିଭାଲ୍‌ 
ସଂପର୍କରେ ପଚାରିଲେ । ଧୀରେ ଧୀରେ ଗପର ପେଡ଼ି ଖୋଲିଲା ! ଗରମ ଗରମ କଫି 
ସହିତ କଥା ପ୍ରସଂଗରେ କଲିକଟରେ ଭେଟିଥିବା ସବୁ କବିଙ୍କ ସଂପର୍କରେ କହିଲି । 

: ସୁବୋଧ ଇଜ୍‌ ଏ ଗୁଡ୍‌ ମ୍ୟାନ୍‌ ବଟ୍‌ ମଲ୍ଲିକା, ହିଜ୍‌ ୱାଇଫ୍‌ଟ ଇଜ୍‌ ଏ ବେଟର 
ପୋଏଟ ।” କଥା ଛଳରେ ଉଦୟନ ମନ୍ତବ୍ୟ ଦେଲେ ଏବଂ ସ୍ପଷ୍ଠ ଭାବେ କହିଲେ 
ସୁବୋଧର ପତ୍ନୀ ମଲ୍ଲିକା ବରଂ ଜଣେ ଭଲ କବି, ଯଦିଓ ମୁଁ ମଲ୍ଲିକାଙ୍କର କବିତା ସହ 
ପରିଚିତ ନଥିଲି । ସୁବୋଧଙ୍କ କବିତା ମୋତେ ଆକର୍ଷିତ କରି ପାରି ନଥିଲା ବୋଲି ମତ 
ଦେଇଥିଲି । ଓଡ଼ିଆ ଏବଂ ହିନ୍ଦୀ ସାହିତ୍ୟରେ ପାଣିପାଗ ସଂପର୍କରେ ଆଲୋଚନା କରିବା 
ପରେ ହଠାତ୍‌ ମୁଁ ଉଦୟନଙ୍କୁ କହିଲି 

: ଇନ୍ଦ୍ର ସିହ୍ନାଙ୍କ ଉପନ୍ୟାସ ' ଆନିମଲ୍ସ୍‌ ପିପୁଲ ପାଇଲ କି ? 

: ହଁ ପାଇଛି | ମାତର ପଢ଼ିନି ଏ ଯାଏ । କାହିଁକି ?? ସେ ଓଲଟା ପ୍ରଶ୍ନ କଲେ | ସେ 
ବହିଟି ଏବେସୁଦ୍ଧା ଓଡ଼ିଶାକୁ ଆସିନାହିଁ ଏବଂ ଉପନ୍ୟାସଟି ଭୋପାଳ ଗ୍ୟାସ୍‌ ଦୁର୍ଘଟଣାର 
ପଟ୍ଟଭୂମିରେ ରଚିତ ହୋଇ ଚର୍ଚ୍ଚିତ ହେବା ସଂଗେ ସଂଗେ ବୁକର୍‌ ନୋମିନେସନ୍‌ 
ହୋଇଥିବାରୁ ମୁଁ ପଢ଼ିବାକୁ ଆଗ୍ରହୀ ବୋଲି ତାଙ୍କୁ କହିଲି । ଏକଥା ବି କହିଲି, ବହିଟି 
ଭୋପାଳ ସହରରେ ପାଇବାର ଏକ ତାପ୍ୂର୍ଯ୍ୟ ଅଛି କାରଣ ବହିଟିରେ ଭୋପାଳର ଜନ 
ଜୀବନକୁ ଚିତ୍ରଣ କରାଯାଇଛି ବୋଲି ମୁଁ କେତେକ ରିଦ୍୍ୟୁରେ ପଢ଼ିଛି । ମୋ କଥାରେ 
ବୋଧେ ପ୍ରଭାବିତ ହୋଇ ଯାଇଥିଲେ ସେ । 

କଫି ହାଉସ୍‌ରୁ ଆମେ ସିଧା ଚାଲିଲୁ ଗୋଟେ ବହି ଦୋକାନକୁ । ଭୋପାଳ 
ସହରରେ ଏଇଟା ଥିଲା ସବୁଠୁ ଭଲ ବହି ଦୋକାନ : ଭେରାଇଟି ବୁକ୍‌ ଷ୍ଟୋର । 
ଦୋକାନର ତଳ ମହଲାରେ ଅନେକ ବହି ଓ ମ୍ୟାଗେଜିନ୍‌ ମିଳେ ମାତ୍ର ଉପର ମହଲାରେ 
ଖ୍ୟାତି ସଂପନ୍ନ ଲେଖକମାନଙ୍କ ବହି ସବୁ ରଖାଯାଇଛି । ଗୋଟିଏ କଣରେ ଥାକ ମରା 
ହେଇ ରଖା ଯାଇଥାଏ ଇନ୍ଦ୍ର ସିହ୍ମାଙ୍କ ସଦ୍ୟତମ ଉପନ୍ୟାସ ! 

୩୬୬ ପୃଷ୍ଠାର ଏଇ ଉପନ୍ୟାସର କଭର ଇଷତ୍‌ ହଳଦିଆ ଏବଂ ଗୋଟିଏ 
କିଶୋରର ମୁହଁ ହିଁ ବେଶି ସ୍ପଷ୍ଟ ଭାବେ ଦେଖାଯାଉଛି । ସେଇ କିଶୋରର ନାଁ ହେଉଚି 
“ ଜାନୁଆର୍‌' ଯାହାର ଇଂରାଜି ନାଁ ହେଉଛି “ ଆନିମଲ୍‌' ଓ ଚାରିପାଖର ପୁଥିବୀର ବର୍ଣ୍ଣନାରେ 
ଭରପୁର ଏ ବହିଟି । ପ୍ରଛୁଦ ପୃଷ୍ଠାରେ ଲେଖା ଯାଇଛି : ଏକଦା ମୁଁ ବି ମଣିଷ ଥିଲି...” (1 
Used 0 be human once) | ବହିଟି ପାଇବା ପରେ ମୋତେ ଲାଗୁଥିଲା ଯେମିତି 
କୋଟିନିଧି ପାଇଗଲି । ମୋ ମୁହଁରେ ଉକୁଟି ଉଠିଥିବା ଖୁସୀର ଝଲକ ବୋଧେ ଧରାପଡ଼ି 
ଯାଇଥିଲା ଉଦୟନଙ୍କ ଆଖିରେ ! 

: ଏ ବହିର ନାୟକଙ୍କ ପାଖକୁ ମୁଁ ତୁମକୁ ଏବେ ନେଇଯିବି, ତୂମେ ପ୍ରସ୍ତୁତ ତ ?” 

ସେ ପଚାରିଲେ । 

: ଏହା ଛଡ଼ା ମୋ ପାଖରେ କିଛି କାମ ନାହିଁ, ମୁଁ କହିଲି 

ସେଇଠୁ ଆମେ ଦୁହେଁ ତାଙ୍କ ଗାଡ଼ିରେ ସିଧା ଚାଲିଲୁ । ଅନେକ ଅଙ୍କା ବଙ୍କା ଗଳି 
ଦେଇ ଶେଷରେ ଆମ ଗାଡ଼ି ଗୋଟେ କୋଠା ସାମ୍ପାରେ ଅଟକିଲା ! 

ଆନୁଷ୍ଠାନର ନାଁ “ସମ୍ଭାବନା” । ୧୯୯୫ ମସିହାରେ ଭୋପାଳରେ ଥିବା ଗ୍ୟାସ୍‌ 
ପ୍ରପୀଡ଼ିତ ଲୋକଙ୍କୁ ମାଗଣା ସ୍ବାସ୍ଥ୍ୟ ସେବା ଯୋଗାଇ ଦେବା ଉଦ୍ଦେଶ୍ୟରେ ଏଇ ଅନୁଷ୍ଠାନ 
ଅବିରତ କାମ କରୁଛି । ବିଶ୍ଵାସ, କରୁଣା ଓ ସାଧୁତା ପାଇଁ ଲକ୍ଷ ଲକ୍ଷ ଜନତା ଏଇ 
ଅନୁଷ୍ଠାନକୁ ସମ୍ମାନ ଚକ୍ଷୁରେ ଦେଖିଥାନ୍ତି । 

ବାହାରେ ଖରା ଟାଣ ହେଉଥାଏ, ମାତ୍ର କେବଳ ଇଟାରେ ତିଆରି ଏଇ କୋଠା 
ଘରକୁ ପଶିଲେ ସୁଶୀତଳ ଗଛର ଛାଇପରି ଶାନ୍ତି ଫେରି ଆସେ ମନରେ । ଏହାର ଗଠନ 
ଶୈଳୀ ଏପରି କରାଯାଇଛି ଯେ ପବନ କୋଉଠି ବି ଅଟକି ରହିବ ନାହିଁ ଏବଂ ଘର 
ଗୁଡ଼ିକୁ ଶୀତଳ ରଖିବା ପାଇଁ ୫୦୦ ବର୍ଷ ତଳେ ମୋଗଲ ସମ୍ରାଟମାନେ ସେମାନଙ୍କର 
ପ୍ରାସାଦରେ ବ୍ଯବହାର କରିଥିବା କକ୍ରିଂଟ୍‌ କାମ ଏଠାରେ ପ୍ରୟୋଗ କରାଯାଇଛି । କେବଳ 
ବେରାସିଆ ରୋଡ଼ସ୍ଥିତ ବାଫ୍ନା କଲୋନିରେ ନୁହେଁ, ବରଂ ସମସ୍ତ ଭୋପାଳ ସହରରେ 
ଏପରି ଶୈଳୀରେ ଘରଟିଏ ନାହିଁ ବୋଲି ଉଦୟନ କହୁଥାନ୍ତି । 

ଆମେ ଦୁହେଁ ଘର ଭିତରେ ବୁଲି ବୁଲି ଗୋଟେ କୋଠରୀରେ ପହଞ୍ଚିଲୁ । 
ଯେଉଁଠି ଜଣେ ଭଦ୍ରବ୍ୟକ୍ତିଙ୍କୁ ଦେଖି ଉଦୟନ ଏକ ରକମ ଚିଲ୍ଲେଇଲେ ଖୁସୀରେ ‘ହାୟ 
ସତ୍ୟୁ' କହି । ଦୁହେଁ ହାତ ମିଳେଇଲେ । ଭଦ୍ରବ୍ଯକ୍ତିଙ୍କ ସହ ମୋର ପରିଚୟ କରେଇ 
ଦେଲେ ଉଦୟନ ! “ଆପଣ କଂଣ ଓଡ଼ିଆ ?” ମୁଁ ତାଙ୍କ ମୁହଁରୁ ଓଡ଼ିଆ ଭାଷା ଶୁଣି ଚମକି 
ପଡ଼ିଲି । 

: ଆରେ ଆପଣ ତ ଭଲ ଓଡ଼ିଆ କହୁଛନ୍ତି ମୁଁ କହିଲି ଆଉ ସେ ମୋ କଥା ଶୁଣି 
ନିଶବ୍ଦରେ ହସିଲେ । ଘଞ୍ଚ ଦାଢ଼ୀ ରଖିଥିବା ତାଙ୍କ ମୁହଁର ଫାଙ୍କା ଦେଇ ଧଳା ଦାନ୍ତଗୁଡ଼ାକ 
ଚିକ୍‌ ଚିକ୍‌ ଦେଖାଗଲେ । ବେଶ୍‌ ନିଷ୍କପଟ ଥିଲା ସେ ହସ, ଶିଶୁର ଦରୋଟି ପରି ! 

: ଓଡ଼ିଶାରେ ମୋ'ର ଘର |” ସେ ଧୀର ଗଳାରେ କହିଲେ | 

୧୯୮୪ ମସିହା ଡିସେମ୍ବର ୨ ତାରିଖରେ ଭୋପାଳ ସହରରେ ଘଟିଥିବା 
ଭୟଙ୍କର ଗ୍ୟାସ୍‌ ଦୁର୍ଘଟଣା ସମୟରେ ବନାରସ୍‌ ହିନ୍ଦୁ ବିଶ୍ଵବିଦ୍ୟାଳରେ ଛାତ୍ର ଥିଲେ ସତୀନାଥ।| 
ତା” ପର ଦିନ ବନାରସ ସହର ଛାଡ଼ି ସେ ଚାଲି ଆସିଥିଲେ ଭୋପାଳ ସହରକୁ ପୀଡ଼ିତ 

ଲୋକଙ୍କ ସେବା କରିବା ପାଇଁ । ସେଇ ଦିନଠୁ ଭୋପାଳ ସହର ପାଲଟି ଯାଇଚି ତାଙ୍କ 
କର୍ମଭୂମି । ଏଇଠି ହିଁ ଗଢ଼ି ଉଠିଛି ତାଙ୍କ ସ୍ଵପ୍ମର ତାଜମହଲ-ସଂଭାବନା କ୍ଲିନ୍‌କ୍‌ । ମାଗଣାରେ 
ଗ୍ୟାସ୍‌ ପ୍ରପୀଡ଼ିତ ଲୋଙ୍କଙ୍କୁ ସ୍ଵାସ୍ଥ୍ୟ ସେବା ଯୋଗାଇ ଦେବା ଏଇ ସଂସ୍ଥାର ଏକମାତ୍ର କାମ । 

ପରିଚୟ ପରେ ମୋ” ହାତକୁ ସତୀନାଥ ଷଡ଼ଙ୍ଗୀ ବଢ଼ାଇ ଦେଇଥିଲେ ତାଙ୍କ 
ସଂସ୍ଥା ତରଫରୁ ବାହାରୁଥିବା ଏକ ନିଉଜ୍‌ଲେଟର୍‌ ୭୭୭ । ୨୦୦୫ ମସିହାରେ ତାଙ୍କ 
ସଂସ୍ଥା “ଭୋପାଳ ମେଡ଼ିକାଲ୍‌ ଅପିଲ୍‌'ର ବସନ୍ତ ଓ ଶରତ ସଂଖ୍ୟା ଥିଲା ଏଇ ନିଉଜ୍‌ 
ଲେଟର ଯାହାର ପ୍ରଚ୍ଛଦ ଥିଲା ସାଥ୍ୟୁଙ୍କ ଦ୍ଵାରା ନିର୍ମିତ ହସ୍‌ପିଟାଲ୍‌ର ଏକ ଦୂଶ୍ଯ । 

ଏହି ପତ୍ରିକାର ପ୍ରଥମ ଫଟୋ ଓ ଲେଖା ବେଶ୍‌ ହୃଦୟ ବିଦାରକ | ୩ ଡିସେମ୍ବର 
୧୯୮୪ ମସିହା ରାତିରେ ସିୟାନାଇଡ଼ ଠାରୁ ୫୦ ୦ଗୁଣ ଅଧିକ ବିଷାକ୍ତ ବାଷ୍ପ ନିର୍ଗତ 
ହୋଇଥିଲା ସହର ସ୍ଥିତ ୟୁନିଅନ୍‌ କାରବାଇଡ଼?” କାରଖାନାରୁ । ଏହା ଫଳରେ ହଜାର 
ହଜାର ଲୋକ ପୋକମାଛି ପରି ମରି ପଡ଼ିଥିଲେ ସହରର ରାଜରାସ୍ତାରେ ସକାଳୁ ସକାଳୁ | 
ଦୈବାତ୍କ୍ରମେ ସେହି ବିଭୀଷିକାମୟ ରାତିରେ ଭୋପାଳ ସହରରେ ରହୁଥିଲେ ଭାରତର 
ଯଶସ୍ବୀ ଫଟୋ ଗ୍ରାଫର୍‌ ରଘୁ ରାଏ ! ରାସ୍ତାଘାଟରେ ସକାଳୁ ସକାଳୁ ମରି ପଡ଼ିଥିବା ଲୋକ 
ଭିତରେ ଦେଇ ଯେତେବେଳେ ସେ ଯାଉଥାନ୍ତି ହଠାତ୍‌ ଠାଏ ଏକ ଦୃଶ୍ୟ ଦେଖି ସେ 
ଅଟକି ଗଲେ | ଗତ ରାତିରେ ଗ୍ୟାସ୍‌ ନିର୍ଗତ ଫଳରେ ମରି ପଡ଼ିଥିବା କୂନି ଝିଅଟିକୁ ମାଟି 
ଭିତରେ ପେତି କବର ଦେଉଦେଉ ପଥର ପାଲଟି ଯାଇଥିବା ବାପଟି ଶେଷ ଥର ପାଇଁ 
ତା” ମୁହଁଟି ଆଉଁସି ଦେଉଥାଏ । ସେଇ ହୃଦୟ ବିଦାରକ ଦୃଶ୍ୟକୁ ନିଜ କ୍ୟାମେରାରେ 
ତୋଳି ଧରିଥିଲେ ରଘୁରାଏ, ଯାହାର କାରୁଣ୍ୟ ଏବେ ବି ଭୋପାଳବାସୀଙ୍କ ହୃଦୟକୁ ମନ୍ତ 
ଦିଏ । 

ସତୀନାଥଙ୍କ କହିବା ଅନୁଯାୟୀ ଏବେ ବି ଭୋପାଳ ଗ୍ୟାସ୍‌ ନିର୍ଗତ ଯୋଗୁଁ ସହରର 
ଲକ୍ଷାଧିକ ଲୋକ ପୀଡ଼ିତ ଏବଂ ପ୍ରାୟ କୋଡ଼ିଏ ହଜାର ଲୋକ “ୟୁନିଅନ୍‌ କାରବାଇଡ଼ 
କର୍ପୋରେସନ୍‌” କାରଖାନା ନିକଟସ୍ଥ କୁଅ ଓ ପୋଖରୀର ଦୂଷିତ ପାଣି ପିଇ ସଂକ୍ରମିତ 
ନାନାବିଧ ରୋଗରେ । ୟୁନିୟନ୍‌ କାରବାଇଡ୍‌ କର୍ପୋରେସନ୍‌ ତଥା ଏହାକୁ ପରବର୍ରୀ 
ସମୟରେ ମାଲିକାନା ନେଇଥିବା କଂପାନୀ “ଡ଼ାଓ କେମିକାଲ୍‌ସ” ପାଣି ଦୂଷିତ ହେବା 
କଥା ବାରମ୍ବାର ଅସ୍ଵୀକାର କରିଛନ୍ତି ଏବଂ କାରଖାନାକୁ ଆବର୍ଜନା ମୁକ୍ତ କରିବାକୁ ମନା 
କରିଛନ୍ତି । ବିଶ୍ଵର ଅନେକ ସାଧାରଣ ଜନତାଙ୍କ ପଇସାରେ ଆରମ୍ଭ ହୋଇଥିବା ' ଭୋପାଳ 
ମେଡ଼ିକାଲ୍‌ ଅପିଲ୍‌ ସଂସ୍ଥା ତରଫରୁ ଗ୍ଯାସ୍‌ ପ୍ରପୀଡ଼ିତଙ୍କ ପାଇଁ ମାଗଣା ସ୍ଵାସ୍ଥ୍ୟ ସେବା 

ଯୋଗାଇ ଦେବା ଉଦ୍ଦେଶ୍ୟରେ ଆରମ୍ଭ କରାଯାଇଛି ସଂଭାବନା କ୍ଲିନିକ୍‌'- ଯାହାର 
ଦୈନନ୍ଦିନ କାର୍ଯ୍ୟ ତଦାରଖ କରନ୍ତି ସତୀନାଥ ଷଡଙ୍ଗୀ ! 

୧୯ ୯ ୫ମସିହା ଆରମ୍ଭ ହେଇଥିଲା “ସମ୍ଭାବନା କ୍ଲିନ୍‌କ୍‌' ! ଏଇଠି ହିଁ ଲୋକଙ୍କୁ 
ଆୟୁର୍ବେଦୀୟ ଚିକିତ୍ସା ଦିଅଯିବା ସହ ଏହାର ବଗିଚାରୁ ଉତ୍ପାଦିତ ସମସ୍ତ ଆୟୁର୍ବେଦୀୟ 
ଞିଷଧ ମାଗଣାରେ ବଣ୍ଟାଯାଏ ଗରୀବ ଲୋକଙ୍କୁ । “ସଂଭାବନା” ହିଁ ବିଶ୍ଵାସ, କରୁଣା, 
ସାଧୁତା ତଥା ମଣିଷ ପଣିଆ ପ୍ରତିଥିବା ସମ୍ମାନର ପ୍ରତୀକ ଏଇ ସହରରେ । 

ଏଇ ହସ୍‌ପିଟାଲ୍‌ର ନିର୍ମାଣ ଶୈଳୀ ଏପରି ଭାବେ କରାଯାଇଛି ଯେ ପ୍ରଚଣ୍ଡ 
ରୌଦ୍ରତାପ ସମୟରେ ବି ଏଠାରେ ଅନୁଭବ କରିହେବ ତରୁଛାୟାର ଶୀତଳତା | ଏହାର 
ପରିବେଶ ଅତ୍ୟନ୍ତ ମନୋରମ ଓ ହୃଦୟ ସ୍ପର୍ଶୀ । 

ସତୀନାଥ, ମୋତେ ଏବଂ ଉଦୟନକୁ ନେଇ ତାଙ୍କ ହର୍ବାଲ୍‌ ଗାର୍ଡେନ୍‌ ବୁଲାଇଲେ 
ଯେଉଁଠି ନାନା ଚେରମୁଳୀ ଗଛ ଲଗା ଯାଇଛି । ଞଷଧ ତିଆରି ହେବାଠାରୁ ରୋଗୀମାନଙ୍କ 
ପାଇଁ ଦିଆ ଯାଉଥିବା ସବୁ ସୁବିଧା ଓ ବିଭିନ୍ନ ବିଭାଗ ବୁଲାଇ ଦେଖାଉଥାନ୍ତି ଆମକୁ । 
କଥା ଲହସରେ ସତୀନାଥ ମୋତେ ଚାହିଁ କହିଲେ; ଯେଉଁ ନିଉଜ୍‌ ଲେଟର ଆପଣ 
ଧରିଛନ୍ତି ତା'ର ସଂପାଦକ ହେଉଛନ୍ତି ଇନ୍ଦ୍ର ସିହ୍ନା ଯିଏ “ଆନିମଲ୍‌ସ ପିପୁଲ” ଉପନ୍ଯାସ 
ପାଇଁ ବିଶ୍ଵରେ ଚହଳ ପକାଇଛନ୍ତି । 

ମୁଁ ତାଙ୍କ କଥାର କିଛି ଉତ୍ତର ଦେଲି ନାହିଁ, କେବଳ ହସିଲି । କାରଣ ଉଦୟନ ହିଁ 
ମୋତେ ନେଇ ଆସିଥିଲେ ଏଠାକୁ । ଉଦ୍ଦେଶ୍ୟ ଥିଲା ‘ଆନିମଲ୍ସ ପିପୁଲ”ର ନାୟକକୁ 
ମିଶିବା ପାଇଁ | 

: ସଥ୍ୟୁ ଇଜ୍‌ ଜଫର୍‌ ଇନ୍‌ ଦି ବୂକ୍‌ ¦” ହସୁ ହସୁ କହିଲେ ଉଦୟନ | ସତୀନାଥଙ୍କ 
ସହ ମୁଁ ହାତ ମିଳେଇଲି । ପୁଣି ଥରେ ତାଙ୍କୁ ଭେଟିବାର ପ୍ରତିଶ୍ମତି ଦେଇ ଆମେ ବିଦାୟ 
ନେଲୁ । 

ଦୁହେଁ ଫେରିବା ବାଟରେ ମୋ”ର ମନେ ପଡୁଥାଏ କବି ଦିଲୀପ ଚିତ୍ରେ ପଠାଇଥିବା 
ଏକ ଇ-ମେଲ୍‌ ସଂପର୍କରେ, ଯେଉଁ ଥିରେ ସେ ତାଙ୍କର ଏକମାତ୍ର ପୁତ୍ର ଅଶୟ ଚିତ୍ରେ 
କିପରି ଭୋପାଳ ଗ୍ୟାସ୍‌ ଦୁର୍ଘଟଣାର ଶିକାର ହେଇ ପ୍ରାୟ ୨୦ ବର୍ଷ କାଳ ଯନ୍ତ୍ରଣା ପାଇବା 
ପରେ ୨୦୦୩ରେ ଶେଷ ନିଶ୍ଵାସ ତ୍ୟାଗ କରିଥିଲା । 

ଭୋପାଳ ଗ୍ୟାସ୍‌ ଦୂର୍ଘଟଣାର ଭୟାନକ ପ୍ରଭାବ ପଢିଥିଲା ଦିଲୀପଙ୍କ ପୁତ୍ର ଅଶୟଙ୍କ 
ଉପରେ । ମାନସିକ ସ୍ତରରେ ସେ ଖିନ୍‌ଭିନ୍‌ ହେଇ ଯାଇଥିଲେ । ଅନେକ ଚେଷ୍ଟା କରିଥିଲେ 
ଏବଂ ଏ ପ୍ରକାର ଦୁଃଶ୍ଚିନ୍ତାରୁ ନିଜକୁ ମୁକ୍ତ ରଖିବାକୁ ପରାମର୍ଶ ଦେଇ ଥିଲେ ନିଜ ପୁତ୍ରକୁ 

କବି ଦିଲୀପ ଚିତ୍ରେ । ମାତ୍ର କୌଣସି ସୁଫଳ ମିଳି ନଥିଲା । ବର୍ଷ ବର୍ଷ ଧରି ସେ ଗୋଟିଏ 
କୋଠରୀରେ ନିଜକୁ ଆବଦ୍ଧ କରି ରଖିଥିଲେ ଗୋଟିଏ ଜଘନ୍ୟ ଅପରାଧି ଯେପରି ବଂଦୀ 
ହୋଇ ରହିଥାଏ ଜେଲ୍‌ଖାନାରେ | ଅଶୟ ସବୁବେଳେ ପ୍ରଶ୍ନ କରୁଥିଲେ ଯେ ତାଙ୍କ ପିତା 
(ଦିଲୀପ ଚିତ୍ରେ) ଜଣେ କବି, ଚିତ୍ରକର, ଚଳଚ୍ଚିତ୍ର ନିର୍ଦ୍ଦେଶକ ହୋଇ ମଧ୍ଯ ଭୋପାଳ 
ଗ୍ୟାସ୍‌ ଦୁର୍ଘଟଣା ଉପରେ କିଛି ଲେଖୁ ନାହାନ୍ତି । ଚଳଚ୍ଚିତ୍ର ଅଥବା ପେଣ୍Qିଂଟିଏ ବି 
କରୁନାହାନ୍ତି । କାହିଁକି ? 

ଅଶୟଙ୍କର ଏକ ରକମ ଧାରଣା ହୋଇ ଯାଇଥିଲା ଯେ ଭୋପାଳ ଗ୍ୟାସ୍‌ ଦୁର୍ଘଟଣା 
ତାଙ୍କୁ ଗୋଟେ ଅଛ୍ଛବ ବ୍ଯକ୍ତିରେ ରୂପାନ୍ତରିତ କରି ଦେଇଛି । ନିଜକୁ ନିଜେ ସମଗ୍ର 
ବିଶ୍ଵଠାରୁ ଛିନ୍ନକରି ରଖିଥିଲେ ସେ । 

ନିଜ ପୁତ୍ରର ଜୀବନ, ତା'ର ଦୁଃଖଦ ସଂସାର ସଂପର୍କରେ ବେଶ୍‌ ମାର୍ମିକ ଭାବେ 
ଲେଖିଛନ୍ତି କବି ଚିତ୍ରେ ଏବଂ ଅନେକ ସମଭାବାପନ୍ସ ବ୍ୟକ୍ତିଙ୍କୁ ପଠାଇଛନ୍ତି, ତା'ର ନକଲ, 
ଯାହା ଭିତରୁ ଜଣେ ଥିଲି ମୁଁ । ଅଶୟଙ୍କ ମୃତ୍ୟୁର କେଇଦିନ ପରେ ହଠାତ୍‌ ଦିନେ 
ଟେଲିଫୋନ୍‌ କରନ୍ତି ଭାରତର ବିଶିଷ୍ଟ କବି ଆଦିଲ୍‌ ଜୁସାୱାଲା ଦିଲୀପଙ୍କ ଏବଂ ତାଙ୍କ 
ପାଖରେ ଅଶୟର ଥିବା ଦୁଇଟି ଲେଖା ସଂପର୍କରେ ଦିଲୀପଙ୍କ ଜଣାନ୍ତି । ସମ୍ଭବତଃ ତତ୍କାଳୀନ 
ବିଜ୍ଞାନ ପତ୍ରିକା “ସାଇନ୍‌ସ ଏଜ୍‌' ପାଇଁ ଏଇ ଦୁଇଟି ଲେଖା ଲେଖିଥିଲେ ଅଶୟ । 
ଗୋଟିଏ କବିତା ଏବଂ ଅନ୍ୟଟି ୩ଡିସେମ୍ବର ୧୯୮୪ ରାତିର ମାର୍ମିକ ସୃତିଲିପି । 
ଅଶୟଙ୍କ ଏଇ ଦୁଇଟିଯାକ ଲେଖା ଏଠି ଉପସ୍ଥାପିତ କରି ତାଙ୍କ ପ୍ରତି ଶ୍ରଦ୍ଧାଞ୍ଜଳି ଦେବା 
ବ୍ୟତୀତ ଆଉ କ”ଣ କରାଯାଇପାରେ ? 

ଇଂରାଜିରେ ଅଶୟ ଯେଉଁ ଛୋଟ କବିତାଟି ଲେଖିଥିଲେ, ତାହା ଏଇପରି: 

Bhopal : December 3, 1984 


For Some it was a dream 
Some never woke up 
Some like me 

Will always stay awake 
and weep 

silently 

for those who forget 
my yesterday 

was tomorrow. 

୩ ଡ଼ିସେମ୍ବର ୧୯୮୪ ରାତିର ସୃତିକୁ ନେଇ ଅଶୟ ଲେଖିଥିବା ଲେଖାଟିଏ 

ଏଠାରେ ଓଡ଼ିଆରେ ଅନୁବାଦ କରିବା ଉଚିତ୍‌ ମନେ କରୁଛି ! 
୦: ୩୦ ମିନିଟ୍‌ (ଭାରତୀୟ ସମୟ) ସୋମବାର, ଡ଼ିସେମ୍ବର୩ୀ, ୧୯୮୪, ଭୋପାଳ (ଭାରତ) 

ଅନ୍ଧାର ରାତି । ବିଳାପ, କ୍ରନ୍ଦନ ଏବଂ ଖୁ ଖୁ କାଶ ଶବ୍ଦ ଧୀରେ ଧୀରେ ମିଳେଇ 
ଯାଉଥିଲା | ଖୁବ୍‌ ଗହଳି ଜଣା ପଡୁଥାଏ ରାସ୍ତାରେ ଯାହା ସକାଳ ହେବା ଆଗରୁ ଜଣା 
ପଡୁଥାଏ ଖୁବ୍‌ ଅସ୍ବାଭାବିକ୍‌ । 

ମୁଁ ହଠାତ୍‌ ଉଠି ପଡ଼ିଲି, ଲାଇଟ୍‌ ଲଗେଇ ଝରକା ପାଖକୁ ଗଲି । କୋଳାହଳ 
ବଢୁଥିଲା, ଯେମିତି ଗୋଟେ ଶିଶୁ ଧୀର ଗଳାରେ କାନ୍ଦୁଛି । କେବଳ ତା'ର ସ୍ଵର ଟିକେ 
ବଢ଼ି ଯାଇଛି । ମୁଁ ଝର୍କାର ପର୍ବଦାଂ ଖୋଲି ଦେଲି । ହାବୁକାଏ ପବନ ମୋ ଘର ଭିତରକୁ 
ପଶି ଆସିଲା । ମୋ ଆଖି ଜଳିବା ସହ, ପାଣି ବାହାରିଲା | ମୁଁ ମୁକ୍ତ ପବନ ଚାହୁଁଥିଲି । 
ଯେତେବେଳେ ମୁଁ ମୋ ସ୍ତୀଂର ଚେହେରା ଝାପ୍ସା ଝାପ୍ସା ଆଖିରେ ଦେଖିବାକୁ ଚାହୁଁଥିଲି, 
ମୋତେ ଲାଗିଲା ଯେ ସେ ଶବ୍ଦ ଆମର । ତା'ର ଆଖିରୁ ପାଣି ନିଗିଡ଼ି ଚାଲିଥିଲା ଏବଂ 
ସେ ନିଶ୍ଵାସ ପ୍ରଶ୍ଵାସ ନେଇ ପାରୁ ନଥିଲେ । 

ମୋତେ ଲାଗିଲା ଯେମିତି ଗୋଟେ ରାସାୟନିକ ବୋମା ଫୁଟିଛି ଆଖ ପାଖରେ | 
କୋଉଠି କେବେ ୟା”ଂ ଆଗରୁ ସେ ଦୃଶ୍ୟ ଦେଖିଥିଲି । ବୋଧେ ହିରୋସୀମା...ଏବେ 
ଏଇଟା ସତକୁ ସତ ଘଟି ଯାଇଛି । 

ସେ ହଠାତ୍‌ ଗୋଟେ ବେଡସିଟ୍‌ ଏବଂ କଳା ଚଷମା ଜାବୁଡ଼ି ଧରିଲେ | ମୁଁ କହିଲି 
ଆମକୁ ବହୁତ ବାଟ ଚାଲିବାକୁ ହବ ବୋଧହୁଏ । ଆମ ଚାକରର କ୍ଵାଟର ଦେଇ ପଦାକୁ 
ବାହାରି ଆସିଲୁ । 

ବାହାରର ପବନ ବି ଖୁବ୍‌ ଓଜନିଆ ଲାଗୁଥିଲା । ଆମେ ଖୋଲା ପବନ ଟିକେ 
ପାଇବା ଲାଗି ବିକଳ ହେଉଥିଲୁ । ଆମ ଅଖି ନାକରୁ ପାଣି ବୋହି ଚାଲିଥିଲା ଏବଂ 
ଆମେ କ୍ରମଶଃ ଶକ୍ତିହୀନ ହୋଇ ପଡୁଥିଲୁ । ବାହାରେ ପ୍ରବଳ ପାଟିତୁଣ୍ଡ ଶୁଣାଯାଉଥିଲା 
ଏବଂ ଚାରିଦିଗରୁ ଲୋକେ ଛୁଟି ଆସୁଥିଲେ । ମାତ୍ର କେଇ ଶହ ମିଟର ରାସ୍ତା ଯିବା 
ପରେ ମୋ ସ୍ତ୍ରୀ (ଛଅ ମାସର ଅନ୍ତଃସତ୍ତା) ଲଗାତର କାଶି କାଶି ମୂର୍ଚ୍ଛା ହେଇଗଲେ । ମୁଁ 
ପ୍ରବଳ ଚେଷ୍ଟା କରି ମୋ ଆଖି ଖୋଲିଥିଲି ଏବଂ ତାଙ୍କୁ କହିଲି : ପିଲା କଥା ଭାବ, ଭାଟି 
ପଡ଼ନି ।” ଯାହା ହେଉ ସେ ନିଜ ଗୋଡ଼ରେ ପୁଣି ଠିଆ ହେଲେ । ଲୋକେ ବିକଳ ହେଇ 
ଦୌଡୁଥିଲେ କେବଳ ଟିକିଏ ଖୋଲା ପବନ ପାଇଁ । କିଛି ଲୋକ ପଛରେ ବି ଧାଉଁଥିଲେ। 
କେହି କେହି ସାଇକେଲ୍‌ ରିକ୍ସା, କାର ଟୁକ୍‌ ଏପରିକି ହାତଟଣା ଶଗଡ଼ ପଛରେ ଧାଉଁଆନ୍ତି। 

ଅନେକ ଲୋକ ବାନ୍ତି କରୁଥାନ୍ତି ଓ ରାସ୍ତା ଉପରେ ଟଳି ପଡୁଥାନ୍ତି । ଆମେ ତାଙ୍କ ଉପର 
ଦେଇ ଚାଲୁଥାଉ । ଜଣା ନଥାଏ ସେମାନେ ଜୀବିତ ନା ମୂତ ! 

ଏ ଅନ୍ଧାର ଗଳି ଭିତରୁ ବାହାରି ଆମେ ସୋଡ଼ିୟମ ଲାଇଟ୍‌ ଜଳୁଥିବା ଛକ 
ପାଖରେ ପହଂଚିଲୁ । ସେଠି ଶହ ଶହ ଲୋକ ରୁଣ୍ଡ ହୋଇଥିଲେ । ଯେମିତି ଗୋଟେ 
ପୁରୁଣୀ ଫଟୋର ଦୂଶ୍ୟ ଯାହା ମାଧ୍ୟମରେ ଆମେ ଆମ ଅତୀତକୁ ଦେଖୁଥିଲୁ । 

ଅନ୍ଯ ପରିବାର ସବୁ ସେମାନଙ୍କ କିଛି କିଛି ଘରକରଣା ଜିନିଷ ବି ସାଥିରେ 
ଏକାଠି କରି ଆଣିଥିଲେ ଏବଂ ପିଲାମାନଙ୍କୁ ହାତଟଣା ଶଗଡ଼ରେ ବସାଇ ଆଣି ଥିଲେ । 
କେହି କେହି କହୁଥାନ୍ତି - ଯଦି ମରିବା, ସାଂଗ ହେଇ ମରିବା ।” ନିଜ ସୃତିକୁ ପାଶୋରି 
ଦେବା ପରି ଆଉ କେତେକ ଲୋକ ପିଲା ଆଉ ବୃଢ଼ାଙ୍କ ପଛରେ ଛାଡ଼ି ଚାଲି ଯାଇଥାନ୍ତି । 
ଯେହେତୁ ମୂତ୍ୟୁ ଆମ ସମସ୍ତଙ୍କ ଚିନ୍ତା ଚେତନାକୁ ଗ୍ରାସ କରି ଦେଇଥିଲା, ଆମେ ସମସ୍ତେ 
ଏକବଦ୍ଧ ମନେ କରୁଥିଲୁ । ଆମେ ଜାଣି ନଥିଲୁ କ”ଣ ପାଇଁ ଏବଂ କେଉଁଠିକୁ ଦୌଡ଼ି 
ପଳାଇ ଆସିଲୁ। ନିଜ ଚାରିପାଖେ ଲୋକଙ୍କ ହାଉ ଯାଉ ଦେଖି ମୁଁ ନିଜକୁ ନିରାପଦ 
ମନେକଲି ଏବଂ ଛକ ପାଖରେ ଅପେକ୍ଷା କରିବାକୁ ମୁଁ ମୋ ସ୍ତୀଙ୍କୁ କହିଲି । କାରଣ ମୁଁ 
ଦଳଚକଟା ଭଳି ସମସ୍ୟାରେ ପଡ଼ିବାକୁ ଚାହୁଁ ନଥିଲି । ତା'ପରେ ମୁଁ ପଡିଉଠି ନିକଟସ୍ଥ 
ଟେଲିଫୋନ୍‌ ବୁଥ୍‌କୁ ଧାଇଁଲି । ମୋ ଆଖି ସବୁ ଏତେ ତୀବ୍ର ଭାବେ ଜଳିବା ଆରମ୍ଭ 
କରିଥିଲା ଯେ ଲାଗୁଥିଲା ମୁଁ ଚିରଦିନ ପାଇଁ ମୋ ଦୂଇ ଆଖି ହରାଇ ବସିବି । କେବଳ 
ମୋ ସ୍ତ୍ରୀ ଏବଂ ଜନ୍ଧହେବାକୁ ଥିବା ଶିଶୁର ଚେହେରା କଥା ମନେ ପକେଇ ମୁଁ ଦୌଡ଼ି 
ଚାଲିଥିଲି । ଟେଲିଫୋନ୍‌ ପାଖରେ ପହଞ୍ଚି ମୁଁ ନମ୍ବର ଘୁରାଇଲି । ଆକ୍ଷି ବଂଦ ରଖି ମୁଁ 
ଭାବୁଥିଲି ଯେମିତି ଅନ୍ଧାରର ସମୁଦ୍ର ଭିତରେ ମୁଁ ବୁଡି ଯାଇଛି । ତିନିଥର କଚାଡ଼ି ହେଇ 
ପଡ଼ିବା ପରେ ଯା” ହେଉ ଉଚ୍ଚା ଯାଗାରେ ଥିବା ନିଉ ଭୋପାଳରେ ରହୁଥିବା ଜଣେ 
ବଂଧୁଙ୍କୁ ଟେଲିଫୋନ୍‌ କଲି । ଫେରି ଆସି ସ୍ତୀଙ୍କୁ ସାଂଗରେ ଧରି ଗୋଟେ ଗଛ ମୁଳକୁ 
ଗଲି | ସେଇଠି ଆମକୁ ଟିକେ ଶାନ୍ତି ମିନୁଥିଲା । ଆମେ ପାଖା ପାଖି ଗୋଟେ କିଲୋମିଟର 
ଚାଲିକରି ଆସି ଥିଲୁ । ମାତ୍ର ଲାଗୁଥିଲା ଯୁଗଯୁଗ ଧରି ଆମେ ଅନେକ ମାଇଲ୍‌ ରାସ୍ତା 
ଅତିକ୍ରମ କରି ଆସିଛୁ । 

ସକାଳ ୫ଟା ହୋଇଥିଲା, ଯେତେବେଳେ ଆମର ବଂଧୁ ଆସିଥିଲେ ଆମକୁ 
ନେବାଲାଗି | ପୋଲିସ୍‌ ଆସି ଲୋକଙ୍କୁ କହୁଥିଲେ ଏବେ ସବୁ ସରି ଯାଇଛି, ନିଜ ନିଜ 
ଘରକୁ ଫେରିଯାଅ । ତଥାପି ଆମ ଆଖି ସବୁ ଜନୁଥିଲା । କ”ଂଣ ସରିଗଲା ବୋଲି ମୁଁ ପ୍ରଶ୍ନ 
କଲି । ମାତ୍ର ଆଜିଯାଏଁ ତାର ଉତ୍ତର ପାଇନାହିଁ । 


କବିତା ଯାତ୍ରା ଞ ˆ 

ଦଶଟା ବେଳକୁ ମୁଁ ଘରେ ଚାବି ପକାଇବାକୁ ଆସିଲି, କାରଣ ଆମେ ଘର 
ଖୋଲା ଛାଡ଼ି ଚାଲି ଯାଇଥିଲୁ । ମୋତେ କୁହା ଯାଉଥିଲା ଯେ ଏଠାର ପବନ ଏବେ 
ନିରାପଦ, ଏ ଗ୍ଯାସ୍‌୍ର କୌଣସି ପାର୍ଶ୍ବ ପ୍ରତିକ୍ରୀୟା ନାହିଁ । ମୁଁ ବି ସେମାନଙ୍କୁ ଡାକ୍ତର 
ବୈଜ୍ଞାନିକ ଭାବି ବିଶ୍ଵାସ କଲି । ମୁଁ ସରକାରୀ କର୍ମଚାରୀଙ୍କ ଆଦୌ ବିଶ୍ଵାସ କରୁ ନଥିଲି | 
କାରଣ ସେମାନେ ଯାହା କହୁଥିଲେ ସେ ସଂପର୍କରେ କିଛି ଜାଣି ନଥିଲେ | ଏହା ସବୁଠୁ 
ସାଂଘାତିକ ଥିଲା ! 

ଜଣେ କ୍ଲାନ୍ତ ସ୍ତ୍ରୀରୋଗ ବିଶେଷଞଜ୍ଞା ପରୀକ୍ଷା ନୀରିକ୍ଷା କରି କହିଲେ ଯେ ପେଟରେ 
ପିଲାଟା ବଞ୍ଚିଛି, କାରଣ ସେ ଗୋଇଠା ମାରୁଛି । ଦୂଇଦିନ ପରେ ମୋ ଗୋଡ଼ ଏବଂ ଆଣୁ 
ବିନ୍ଧିବାକୁ ଲାଗିଲା ଓ ବଧିରା ପଡ଼ିଗଲା । ମୁଁ ମୋ ଅଣ୍ଟାତଳକୁ ସ୍ପର୍ଶଶକ୍ତି ହରାଇଥିଲି ଓ 
ମୋତେ ଫଟୋଫୋବିଆ ବେମାରି ଆକ୍ରମଣ କରିଥିଲା । ଡାକ୍ତର ବନ୍ଧୁମାନେ ମୋତେ 
କର୍ଟିକୋ ଷ୍ଟେରୋଏଡ୍‌ ଦେଇଥିଲେ ଏବଂ ଯଥା ଶୀଘ୍ର ଭୋପାଳ ଛାଡ଼ି ଚାଲିଯିବାକୁ 
ପରାମର୍ଶ ଦେଇଥିଲେ | ୮ ଡିସେମ୍ବର ଦିନ ମୋ ସ୍ତୀ ମୋତେ ବୋହି ବୋହି ଉଡ଼ାଜାହାଜରେ 
ମୁମ୍ବାଇ ନେଇ ଆସିଥିଲେ ! 

ମୁଁ ଭାବୁଛି ଗୋଟେ ପରିସଂଖ୍ୟାନ ହେଇ ମରିଯିବା ଲାଗି ମୋ ସତି ଶକ୍ତି ଆଉ 
କେବେ ବି ଜୀବନ୍ୟାସ ପାଇବନି । 

ବଗିଚାରେ 

ଶୁଖିଲା ମୁହଁମାନେ 

ଗଛର ପତ୍ରମାନଙ୍କୁ 

କେବେ ବି ଦେଖି ପାରିଲେନି ।” 

୫ କିଁ,ଢ଼ : ସୋମବାର: ୧.୧ ମାର୍ଚ୍ଚ, ୧୯୮୪ ପୁଣେ, ଭାରତ-୯ ୯ ଚମ. ଦିବାସ | 
“ ଆଜି ଦିନ ୧ ୦ଟା: ୨ ୧ ମିନିଟ୍‌ରେ ମୋ ସ୍ତ୍ରୀଙ୍କ ଗର୍ଭରୁ ଅସ୍ତୋପଚାର ପରେ 

ଏକ ପୁତ୍ର ସନ୍ତାନ ଜନ୍ମ ନେଲା କିଛିଘଣ୍ଟା ପରେ: ଯେତେବେଳେ ତାଙ୍କ ଚେତା ଫେରି 
ଆସିଲା, ସେ ମୋତେଂ ପଚାରିଲେ: ତା'ର ଆଙ୍ଗୁଠି, ଆଖି ସବୁ ଅଛି ତ ? ହେଁ ମୁଁ 
ନିର୍ବାକ ହେଲି ଏବଂ ହଠାତ ମୁଁ ଖୁବ୍‌ ଆଶ୍ବସ୍ତ ଅନୁଭବ କଲିଂ ।” 

(ଅଶୟଙ୍କ ଏଇ ମାର୍ମିକ ସ୍ବୃତିଲେଖା ଭାରତ ଓ ବିଶ୍ଵର ଅନେକ ଲେଖକଙ୍କ 
ଅନ୍ତରାତ୍ନାକୁ ଦୋହଲାଇ ଦେଇଛି ।) 

ବଂଧୁ ଉଦୟନଙ୍କ ସହ ଗାଡ଼ିରେ ଫେରୁଥିବା ସମୟରେ ମୁଁ ଭାବୁଥାଏ ସଂଭାବନା 
କ୍ଲିନିକ୍‌ର ମ୍ୟଯାନେଜିଙ୍ଗ ଟ୍ରଷ୍ଠି ସତୀନାଥ ଷଡ଼ଙ୍ଗୀଙ୍କ କଥା ଯିଏ ଦୁଃଖି ରଙ୍କଙ୍କ ଓଠରେ 

ଚିରୁଡାଏ ହସ ଆଣିଦେବା ଲାଗି ନିଜ ଜୀବନ ଓ ଯୌବନକୁ ତିଳତିଳ କରି ଜାଳି 
ଚାଲିଛନ୍ତି, ଯିଏ ବିଶ୍ଵର ଚର୍ଚ୍ଚିତ ଉପନ୍ୟାସ ଆନିମଲ୍ସ ପିପୁଲ”ର ଏକ ଆଖି ଦୃଶିଆ 
ଚରିତ୍ର ପାଲଟି ଯାଇଛନି । ଉଦୟନ ଏବଂ ମୋ ମଝିରେ ଇନ୍ଦ୍ର ସିହ୍ନାଙ୍କ ସଦ୍ୟତମ ଉପନ୍ୟାସ 
ଯିମିତି ଅଖି ମିଟିକା ମାରୁଥାଏ ! 

ଉଦୟନଙ୍କୁ ମେଡ଼ିକାଲ କଲେଜରେ ଛାଡ଼ି ଦେଇ ମୁଁ ଫେରି ଆସିଲି ଅଫିସ୍‌କୁ । 
କାରଣ ଉଦୟନ ଯଦିଓ ଡାକ୍ତରୀ ପଢ଼ିଛନ୍ତି ମାତ୍ର ବୃତ୍ତି ତାଙ୍କର ଅଧ୍ଯାପନା | ସଂଧ୍ୟାରେ 
ଦୂହେଁ ପୁଣି ଭେଟ ହେବାର ପ୍ରତିଶ୍ରତି ଦେଇଥିଲୁ ପରସ୍ପରକୁ । 

ମଧ୍ୟାହ୍ନ ଭୋଜନ ପରେ ମୋ”ର ଭେଟିବାର ଥାଏ ସନ୍ତୋଷ କୂମାର ରାଉତଙ୍କ | 
ଓଡିଶାର ଯାଜପୁର ଜିଲ୍ଲାର ଲୋକ । ମାତ୍ର ତିରିଶ ବର୍ଷରୁ ଉର୍ନ୍ ହେଲା ସେ ଭାରତୀୟ 
ପୁଲିସ୍‌ ସେବାରେ ରହି ମଧ୍ୟ ପ୍ରଦେଶରେ କାର୍ଯ୍ୟ କରୁଛନ୍ତି । ଆଜି ହିଁ ତାଙ୍କର ପଦୋନ୍ସତି 
ହେଇଛି । ରାଜ୍ୟର ସର୍ବୋଜ ପୁଲିସି ଅଧିକାରୀ ଭାବେ ବର୍ଭମାନ ତାଙ୍କର ପଦବୀ ହେଉଛି 
ପୁଲିସ୍‌ ମହାନିର୍ଦ୍ଦେଶକ । ଏ କଥା ମୋତେ ପୂର୍ଣ୍ବବାବୁ କହି ସାରିଥିଲେ ଟେଲିଫୋନ୍‌ରେ । 
ଖୁବ୍‌ ଜନ ଗହଳି ଥିବା ସହରଟିରୁ ଫୁଲ ତୋଡ଼ାଟିଏ ଧରି ପହଂଚିଲି ପୂର୍ଣ୍ଣବାବୁଙ୍କ ଘରେ 
ଅପରାହ୍ନରେ । କାରଣ ମୁଁ ନା ସନ୍ତୋଷବାବୁଙ୍କ ନା ତାଙ୍କ ଅଫିସ୍‌ ଠିକଣା ଜାଣିଥାଏ । 
ଉତ୍କଳ ଭବନ ସହ ତାଙ୍କର ଜଡ଼ିତ ହେବା ସହ ପ୍ରବାସୀ ଓଡ଼ିଆମାନଙ୍କ ଭିତରେ ବେଶ୍‌ 
ସୈହର୍ଦ୍ପୂର୍ଣ୍ଣ ସଂପର୍କ ଥିବାର ଅନୁଭବ କଲି । ମୋ ସଂପର୍କରେ ବୋଧେ ଆଗରୁ ଟିକେ 
ସୂଚନା ଦେଇ ସାରିଥିଲେ ପୂର୍ଣ୍ଣବାବୁ । ସେଇ ଭଳି ଲାଗିଲା । 

ସନ୍ତୋଷବାବୁ ଜଣେ ଖୁବ୍‌ ଅମାୟିକ ଲୋକ । ରେଭେନ୍‌ସା କଲେଜରୁ ଯାଇ 
ଉତ୍କଳ ବିଶ୍ବବିଦ୍ୟାଳୟରେ ପଢୁଥିଲେ ରାଜନୀତି ବିଜ୍ଞାନ । ପଞ୍ଚମ ବର୍ଷ ପଢା ବେଳେ ହିଁ 
ନିର୍ବାଚିତ ହେଲେ ପୁଲିସ୍‌ ସେବା ପରୀକ୍ଷାରେ । ପାଠ ଅଧା ଛାଡ଼ି ଚାଲିଲେ ଚାକିରିକୁ । 
ଚନ୍ଦାମୁଣ୍ଡଟି ସାଂଗକୁ ଗୋରା ତଥା ସୈୌଷ୍ଠବ ଚେହେରାରେ ସେ ଦେଖାଯାଉଥାନ୍ତି ହିନ୍ଦୀ 
ଚଳଚ୍ଚିତ୍ରରେ ଅଭିନୟ କରୁଥିବା ବିଚାରପତିଙ୍କ ପରି | ଉଚ୍ଚପଦବୀର ଗାମ୍ଭୀର୍ଯ୍ୟ ତାଙ୍କ ମୁଖ 
ମଣ୍ଡଳରେ ଥିଲେ ବି ସୈହାର୍ଦଦ୍ଯର ବାସ୍ମା ଫେଣ୍ଟି ହେଇ ଯାଇଥିଲା ପରି ମନେ ହେଉଥିଲା। 

ଏଣୁ ତେଣୁ ଓଡ଼ିଶାର ଗପ ଆଉ ଚା” ପାନ ପରେ ଆମେ ଦୁହେଁ ବିଦାୟ ନେଲୁ 
ତାଙ୍କ ପାଖରୁ । ଭୋପାଳ ଆସିଲେ ତାଙ୍କୁ ଭେଟିବାର ପ୍ରତିଶ୍ରୁତି ମଧ୍ୟ ଦେଲି | 

ଭୋପାଳରେ ଥିବା ବରିଷ୍ଠ ଓଡ଼ିଆ ଅଫିସରମାନଙ୍କ ସହ ଭେଟ କରାଇବା ପାଇଁ 
ଏକ ରକମ୍‌ ସଂକଛ ନେଇଥାନ୍ତି ବରିଷ୍ଠ ବଂଧୁ ପୂର୍ଣ ଚନ୍ଦ୍ର ରଥ ! 

: ଷଡ଼ଙ୍ଗୀବାବୁଙ୍କ ନାଁ ଶୁଣିଛନ୍ତି ୨ ସେ ମୋତେ ପଚାରିଲେ । 

: ସକାଳେ ତାଙ୍କୁ ଭେଟି ସାରିଛି । ସଂଭାବନା କ୍ଲିନିକର ମ୍ୟାନେଜିଂ ଟ୍ରଷ୍ଟି ତ ? 
ମୁଁ ପ୍ରଶ୍ନ କଲି ତାଙ୍କୁ । ସେ ମୁଣ୍ଡ ନାଡ଼ିଲେ । 

: ତାହେଲେ ଚାଲନୁ ପାଣିଗ୍ରାହୀ ବାବୁଙ୍କ ପାଖକୁ ଯିବା । 

ଅଛ ଦୂର ଯିବା ପରେ ସେ ଗାଡ଼ିକୁ ଅଟକିବା ଲାଗି ନିର୍ଦ୍ଦେଶ ଦେଲେ ଡ୍ରାଇଭରକୁ | 
ସେଇଟା ଥିଲା ପୋଲିସ୍‌ ହେଡ୍‌ କ୍ଵାଟର । ପୋଲିସ୍‌ ବିଭାଗରେ ମହାନିରୀକ୍ଷକ ଭାବେ 
କାମ କରନ୍ତି ଶ୍ରୀ ୟୁ.ସି. ପାଣିଗ୍ରାହୀ । ଘର ତାଙ୍କ ପୁରୀ ସହର ନିକଟସ୍କ ବୀର ହରେକୃଷ୍ଣ 
ପୁରରେ । ପୁରୀର ସାମନ୍ତ ଚନ୍ଦ୍ରଶେଖର ମହାବିଦ୍ୟାଳୟର ଛାତ୍ର । 

ସାମାନ୍ତ ଚନ୍ଦ୍ରଶେଖର ମହାବିଦ୍ୟାଳୟ ପ୍ରତି ମୋର ଅହେତୁକ ଦୁର୍ବଳତା । ଏଇଥି 
ପାଇଁ ଯେ ଏକଦା ମୁଁ ଏହି କଲେଜର ଛାତ୍ର ଥିଲି ଏବଂ ରବୀନ୍ଦ୍ରନାଥ ଠାକୁରଙ୍କ ପରିବାରର 
ଏକ ବୃହତ୍‌ ଅଟ୍ଟାଳିକା, ଯାହା ' ପାଥେର ପୁରୀ ଛାତ୍ରାବାସ ନାଁରେ ପ୍ରସିଦ୍ଧି ଲାଭ କରିଥିଲା, 
ସେଇଠାରେ ରହୁଥିଲି | ସେଇଠି ରହିଥିବା ସମୟରେ ମୋର କାବ୍ୟିକ ଜୀବନର 
ଅଙ୍କୁରୋଦଗମ୍‌ ଘଟିଥିଲା । 

ପାଣିଗ୍ରାହୀ ବାବୁଙ୍କ ସହ ଏହା ଏକ ସୌଜନ୍ୟମୂଳକ ସାକ୍ଷାତ୍‌ ଥିଲା । ପୁରୀ 
କଲେଜର ସୃତିଚାରଣ ହିଁ ଆମ କଥାବାର୍ଭାର ମୁଖ୍ୟ ବିଷୟ ହୋଇଗଲା । ଶ୍ୟାମଳ ରଂଗର 
ପାଣିଗ୍ରାହୀ ବାବୁ ସ୍ଵଭାବତଃ ଚୂପ୍‌ ଚାପ୍‌ ପ୍ରକୃତିର ! ପୂର୍ଣବାବୁ ଉତ୍କଳ ସମାଜ” ଭୋପାଳ 
ସଂପର୍କରେ ଅନେକ କଥା ତାଙ୍କୁ ଅବଗତ କରାଇବାରେ ଲାଗିଥାନ୍ତି 

ଚା” ପାନ ଚାଲିଥିବା ବେଳେ ହଠାତ୍‌ ଦୁଇ ତିନିଜଣ ସିପାହୀ ମଶା ମରା ଧୂଆଁ 
ଛାଡ଼ିବା ପାଇଁ ଘର ଭିତରକୁ ପଶିଲେ । ଉତ୍କଟ ଗନ୍ଧ ଥିବା ସେ ଧୂଆଁରେ ସାରାଘର ଭର୍ଭି 
ହେଇଗଲା | ଖୁବ୍‌ ଅସ୍ଵସ୍ଥିକର ପରିବେଶରେ ବିତାଇବାକୁ ହେଲା କିଛି ସମୟ । 

ସଂପର୍କ ରଖିବା ସହ ମୋ'ର ପ୍ରକାଶିତ ବହିରୁ କେତୋଟି ପଠାଇବାର ପ୍ରତିଶ୍ରୁତି 
ଦେଇ ଆମେ ତାଙ୍କ ପାଖରୁ ବିଦାୟ ନେଲୁ । 

ଧନ୍‌ ତେରସ୍‌ର ଅପୂର୍ବ ଉନ୍ନାଦନାରେ ମାତିବା ଲାଗି ପ୍ରସ୍ତୁତ ହେଉଥାଏ ସନ୍ଧ୍ୟାର 
ସହର | ରାତି ପାହିଲେ ଦୀପାବଳୀ ଉତ୍ସବ | ଖୁବ୍‌ ଜନଗହଳି ପୂର୍ଣ୍ଣ ହୋଇଥାଏ ରାସ୍ତା ଘାଟ 
ଓ ବଜାର । ଅସମ୍ଭବ ଟ୍ରାଫିକ୍‌ ଭିଡ଼ । ଆଲୋକମାଳାରେ ସଢ଼ିତ କୋଠାବାଡ଼ି । ନାନା 
ପ୍ରକାର ଆତସବାଜି ଆରମ୍ଭ ହୋଇ ଯାଇଥାଏ ଚାରିଦିଗରେ । ମୁଁ ତରତର ହେଇ ଫେରି 
ଆସିଲି ମୋ ରହିବା ଯାଗାକୁ ! ପୂର୍ଣ୍ବାବୁଙ୍କୁ ଗଭୀର କୃତଜ୍ଞାତା ଜଣାଇ ବିଦାୟ ଦେଲି । 
ଛାଡ଼ିବାକୁ ଇଚ୍ଛା ହେଉ ନଥିଲେ ବି କେତେବେଳ ଯାଏ ଆଉ ବାନ୍ଧି ହୋଇ ରହିଥାନୁ 
ଆମେ ପରସ୍ମରର ସ୍ବେହ-ରଜୁରେ ? ଭଲ ପାଇବାର ଜୀବନ୍ତ ପ୍ରତୀକ ସେ । 

ଉଦୟନ ସହ ଭେଟ ହେବାର ଥାଏ ସଂଧ୍ୟାରେ |! ଓରିଏଣ୍ଟ ପେପର ମିଲ୍‌ସର 
ଲାଏସନ୍‌ ଅଫିସର ଏକ କୋଠରୀରେ ଆମେ ଦୂହେଁ ବସିଲୁ । ଉଦୟନର ପସନ୍ଦ ହୁଇସ୍ି । 
ନିଜ ଜେଜେବାପାଙ୍କୁ ହୂଇସ୍ି ଗ୍ଲାସ ବଢ଼ାଇବା ଦାୟୀତ୍ଵରୁ ସେ ତାଙ୍କ ସହ ହୁଇସ୍ତି ପିଇବା 
ଆରମ୍ଭ କରିଥିଲା ବେଶ୍‌ ସଂପନ୍ନ ଓ ଶିକ୍ଷିତ ପରିବାର ତଥା ପରିବେଶରେ ଜନ୍ମ ଉଦୟନର । 
କଥା ଓ ବ୍ୟବହାରରେ ସେ ରଚି ସଂପନ୍ନତା ବେଶ୍‌ ସ୍ପଷ୍ଟ । ତା ଛଡ଼ା ପୂଥିବୀର ବିଭିନ୍ନ 
ଦେଶର ତୁଙ୍ଗ ସାହିତ୍ୟକଙ୍କ ସହ ତାଙ୍କର ସଂପର୍କ । ଗପର ଖିଅ ପୁଣି ଥରେ ଲନ୍ଦିଗଲା । 
ଉଦୟନଙ୍କ ଦୂଇଟି ଜାଆଁଳା ପୁଅ ପରେ ହଠାତ୍‌ ପତ୍ନୀ ବିୟୋଗ ଘଟେ । ଛୋଟ ଛୁଆ 
ଦୂଇଟିର ଲାଳନ ତଥା ଘର ସମ୍ଭାଳିବା ପାଇଁ ଉଦୟନ ପୂୁର୍ନଃବିବାହ କରନ୍ତି । ଅନେକଙ୍କର 
ଆଶଙ୍କା ଥାଏ ସାବତ ମାଂକୂ ନେଇ । ମାତ୍ର ସମୟାନୂକ୍ରମେ ସେ ଆଶଙ୍କା, ଆନନ୍ଦ ଓ 
ଆଶ୍ଵସ୍ତୀରେ ପରିଣତ ହୁଏ ! ମାତୃସୁଖ ଦେବାରେ ତାଙ୍କ ଦ୍ଵିତୀୟ ପତ୍ନୀ କୌଣସି ଅବହେଳା 
କରନ୍ତି ନାହିଁ ଦୁଇ ପୁତ୍ରଙ୍କୁ । ପୁତ୍ର ଦ୍ଵୟ ବି ନିଜ ମା” ପରି ସମ୍ମାନ କରନ୍ତି ତାଙ୍କ ପତ୍ନୀଙ୍କୁ । 
ଗୋଟାଏ ଅବଦମିତ ଦୁଃଖ ସାଗରରୁ ସେମାନେ ଆବିଷ୍କାର କରନ୍ତି ସୁଖର ପ୍ରବାଳ | 

ପାରିବାରିକ ଜୀବନରୁ ସାହିତ୍ୟ, ପୁଣି ସାହିତ୍ୟରୁ ଜୀବନ ଦର୍ଶନ ସବୁ କିଛି ଥିଲା 
ଆମ ଗପସପର ବିଷୟବସ୍ତୁ । କଥା ଘୁରି ଘୁରି ପଡ଼ିଲା ଭାରତ ଭବନ କଥା । ଅଶୋକ 
ବାଜପେୟୀଙ୍କ କଥା । ଚିତ୍ରଷିଛୀ ଜେ. ସ୍ବାମୀନାଥନ୍‌ଙ୍କ କଥା | ନିଜର ବଡ଼ଭାଇ ଭାବେ 
ଆଶୋକ ବାଜପେୟୀଙ୍କ ଠାରୁ ପାଇଥିବା ସ୍ଲେହ ଓ ଆଦର କଥା ସେ ବଖାଣି ଚାଲିଥାଆନ୍ତି। 
ବିଦେଶ ଭ୍ରମଣରୁ ଫେରିଲା ବେଳେ ଅଶୋକ କିପରି ତାଙ୍କ ପାଇଁ ଗଛ ବହିସବୁ କିଣି 
ଆଣିଥାଆନ୍ତି ସେ କଥା ବେଶ୍‌ ଉଲ୍ଲାସରେ ବଖାଣୁଥାନ୍ତି ଉଦୟନ । ଲାଗୁଥାଏ ଗୋଟେ 
ସରଳ ଶିଶୁ ସେ ପାଲଟି ଯାଇଛନ୍ତି ଯେମିତି । 

ଟ୍ରେନ୍‌ ପହଁଞ୍ଚିବାର ସମୟ ପାଖେଇ ଆସୁଥିଲା । ମୋ'ର ଫେରିଯିବାର ଥିଲା 
ଅମଲାଇ | କର୍ମଭୂମିକୁ । ପରିବାର ସହ ଆସନ୍ତା କାଲି ଦୀପାବଳୀ ବିତେଇବାକୁ । ଯଦିଓ 
ମୁଁ ଜାଣିଥିଲି ଏ ବର୍ଷ ଆମର ବାଣ ଫୁଟାଇବାର ନଥିଲା ମୋର ପିତୃ ବିୟୋଗ ଯୋଗୁଁ । 
ମାତ୍ର ଘରକୁ ଫେରିଯିବା ଲାଗି ମନ ଡ଼ହଳ ବିକଳ ହେଉଥିଲା । ବିଦାୟ କାଳୀନ ଦୁଃଖର 
ଏକ ଓଜନିଆ ପଣକୁ ଭିତରେ ଲୁଚାଇ ରଖି ଆମେ ଦୁହେଁ ପରସ୍ମରଠାରୁ ଅଲଗା ହେନୁ । 

ସେତେବେଳକୁ ବାହାରେ ପ୍ରବଳ ଶୀତ, ହେଲେ ମନ ଭିତରେ ଭରି ଯାଇଥାଏ 
ଉଷ୍ମତା, ଆତ୍ୀୟତାର । ମୁଁ କାଳ ବିଳମ୍ବ ନକରି ମୁହାଁଇଲି ଭୋପାଳ ଷ୍ଟେସନ ଅଭିମୁଖେ ! 

uu0 

ବିନା ପାସ୍‌ପୋର୍ଟରେ କବିତା ହିଁ ଭ୍ରମଣ କରିପାରେ ଗୋଟିଏ ଭାଷା, 
ଭୂଖଣ୍ଡ ଓ କାଳ ପାଖରୁ ଆଉ ଏକ ଭାଷା, ଭୁଖଣ୍ଡ ଓ କାଳ ପାଖକୁ | କବିତାର 
ଏଇ ଶାଶ୍ବତ ଯାତ୍ରା ପଛରେ କବିର ଭୁମିକା ପ୍ରାୟତଃ ଗୌଣ। ସେଇ କାରଣରୁ 
ଏ ପୁସ୍ତକରେ ବର୍ଣ୍ଣିତ ହୋଇଛି କବିତାର ଯାତ୍ରା କଥା, କବିର ନୁହେଁ | ଗୋଟିଏ 
ଭାଷା ଓ,ଭୁଖଣ୍ଡର କବିତା ଭେଟିଛି ଆଉ କେତେ ଭାଷା ଓ ଭୁଖଣ୍ଡର କବିତାଙ୍କ | 
ଏ ବୃତ୍ତାନ୍ତର ପ୍ରୋଟାଗୋନିଷ୍ଟ ଓଡ଼ିଆ କବିତା, ଗଳ) ନାଟକ, ସ୍ତମ୍ଭ 
ରଚନା, ସଂପାଦନା ଓ ଅନୁବାଦ କଳାରେ ପ୍ରାୟ ପଂଚତିରିଶ୍‌ ବର୍ଷ କାଳ 
ଆକ୍ତାମାକ୍ତା ହେବା ପରେ ପାଠକମାନଙ୍କ ଭେଟି ଦେଇଛନ୍ତି ପ୍ରଥମ ଭ୍ରମଣ 
ବଉ୍ତାନ୍ତ। ସ୍କୃତି, ମତି ଓ ଅନୁଭୂତିର ଏକ କକ୍ଟେଲ। ଏଇ ସୁଖପାଠ୍ୟ ବୃତ୍ତାନ୍ତର 
ଘଟଣାମାନ ଯିମିତି ଛାଏଁ ଛାଏଁ ଗଡ଼ି ଚାଲିଛି ଆଗକୁ ନଦୀର ଗଭୀର 

: ପ୍ରଦେଶରେ ମସ୍‌ଗୁଲ୍‌ ହୋଇ ଗଡ଼ି ଚାଲିଥାଏ ବାଲିଗରଡ଼ାଟିଏ। ସେଇ କାରଣରୁ - 


ଯେଉଁ ସୁଧୀ ଗାଠକବ୍ୁଦ ଭତମଶ ବକତା ଧର୍ମର ଚଥା,ପାବୃଚିକ 
“ ଦର୍ଶନୀୟ ସ୍କାନ ଖୋଜିବାରେ ଅଭ୍ଯସ୍ତ, “ କବିତା ଯାତ୍ରା” ପୁସ୍ତକ ସେମାନଙ୍କ 
De 

ପ୍ରକାଶକ 

